



శతకాలు

భక్తి, జ్ఞాన, నీతి

మదాంధ్ర నాయక్ శతకము



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్ష్యు

శంకరాచార్య మధ్యమాం



గురు దత్తాత్రేయ



గురు బాలాదే



గురు గోరక్ష ముర్తి



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠ్యహృంద స్వామి



యోగి పరమహంస

అస్మదాచార్య పర్యంతం



గురు తిర్థింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రకేశవర పరమారాధ్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120001611

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

శ్రీ మదాంధ్ర నాయక శతకము

శ్రీ కాసుల పురుషోత్తమ కవి



శ్రీ కాశ్యపరాయ నమః

టీకా తాత్పర్య విశేష రచన :

శ్రీ శనగన నరసింహస్వామి

విశ్రాంత ఆంధ్రశాఖాధ్యక్షులు

ఆంధ్ర లయాలా కళాశాల

విజయవాడ - 520 008



ప్రచురణ :

శ్రీ సత్యసాయి పబ్లిషర్స్

డోర్ నెం.29-13-30

కాశ్యపరాయ రోడ్డు, సూర్యారావుపేట

విజయవాడ - 2, ఫోన్ : 437045 పి.పి.

శ్రీరస్తు

శుభమస్తు

అవిఘ్నమస్తు



శుక్లాంబరధరం విష్ణుం శశివర్ణం చతుర్భుజం
ప్రసన్నవదనం ధ్యాయేత్తర్క విఘ్నోపశాంతయే
అగణానన పద్మార్కం, గణానన మహర్షిశం !
అనేక దం తమే భక్తానా, మేకదంత ముపాస్మహే !!

శ్రీమత్


ఆంధ్ర నాయక శతకము

1. శ్రీమదనంత లక్ష్మీ యుతోరః స్థల,
 చతురాననాండ పూరిత పిచండ,
 దర చక్ర ఖడ్గ, గదా శరాసనహస్త,
 నిఖిల వేదాంత వర్ణిత చరిత్ర,
 సకల పావన నదీ జనక పాదాంభోజ,
 రమణీయ ఖగకులోత్తమ తురంగ,
 మణిసాధవ త్పణామండ లోరగతల్ప,
 వరకల్పకోద్యాన వన విహార,
 భాను సితభాను నేత్ర, సౌభాగ్యగాత్ర,
 యోగిహృద్గేయ, భువనైక భాగధేయ,
 చిత్ర చిత్ర ప్రభావ, దాక్షిణ్యభావ,
 హత విమతజీవ, శ్రీకాకుళాంధ్రదేవ!

అర్థములు : శ్రీమత్ = మంగళాకరమైన; అనంత లక్ష్మీయుత = అనంత లక్ష్మీతో కూడిన; ఉరః స్థల = రొమ్ము కలవాడా!; చతురానన+అండ = బ్రహ్మాండము చేత; పూరిత = నింపబడిన; పిచండ = కడుపు కలవాడా!; దర = శంఖము; చక్ర = చక్రము; ఖడ్గ = కత్తి; గదా = గద; శరాసన = విల్లు (కలిగిన); హస్త = చేతులు కలవాడా!; నిఖిల = సమస్తమైన; వేదాంత = ఉపనిషత్తులలో; వర్ణిత = వర్ణింపబడిన; చరిత్ర = నడవడి కలవాడా!; సకల పావన = అన్నింటినీ పవిత్రము చేయు; నదీ = గంగానదిని; జనక = పుట్టించి నటువంటి; పాద+అంభోజ = పద్మములవంటి పాదములు కలవాడా!; రమణీయ = ఆందమైన; ఖగకుల+ఉత్తమ = పక్షిజాతిలో శ్రేష్ఠుడైన గరుత్మంతుడు; తురంగ = వాహనముగా కలవాడా!; మణిసాధవత్ = రత్నములు పొదుగబడిన మేడలవంటి; పణామండల = పడగల వరుస కలిగిన; ఉరగతల్ప = పాము పడకొగలవాడా!; వరకల్పక = శ్రేష్ఠమైన కల్పవృక్షములు కల; ఉద్యానవన = తోటలో; విహార = సంచరించువాడా!; భాను, సితభాను, నేత్ర = సూర్యుడు, చంద్రుడు కన్నులుగా కలవాడా!; సౌభాగ్య

గాత్ర = సౌందర్యముతో కూడిన శరీరము కలవాడా!; యోగి = యోగిజనులు
హృత్, గేయ = "మనస్సులలో పొగడబడువాడా!; భువన + ఏక = లోకములకు
ముఖ్యమైన; భాగధేయ = భాగ్యమైనవాడా!; చిత్ర చిత్ర = బహు విచిత్రమైన;
ప్రభావ = మహిమ కలవాడా!; దాక్షిణ్య భావ = దయా భావము కలవాడా!
హత, విమత, జీవ = కొట్టబడిన శత్రువుల యొక్క ప్రాణములు కలవాడా!
శ్రీకాకుళ + ఆంధ్రదేవ = శ్రీకాకుళము అను క్షేత్రమున వెలసిన ఆంధ్ర నాయకుడు
అనుపేరు కలిగిన విష్ణుమూర్తి!

తాత్పర్యము: శ్రీకాకుళ ఆంధ్ర దేవా! నీవు శుభప్రదమైన లక్ష్మీదేవిని రొమ్మున
ధరిస్తావు. కడుపులో బ్రహ్మాండమును కలిగి ఉంటావు. నాలుగు చేతులందు శంఖ,
చక్ర, గదా ధనుస్సులు ధరిస్తావు. ఉపనిషత్తులలో నీవు వర్ణింపబడ్డావు. పతితపావనయైన
గంగానది నీపాదపద్మము నందు పుట్టినది. పక్షిరాజైన గరుత్మంతుడు నీకు వాహనము.
వేయి పడగల శేషుడు నీకు పానువు. కల్పవృక్ష వాటిక యందు నీవు విహరిస్తావు.
సూర్య చంద్రులు నీకు నేత్రాలు. నీవు దివ్యమంగళ స్వరూపుడవు. యోగిజనుల
మనస్సులలో నీవు కీర్తింపబడతావు. నీవు లోకములకు భాగ్యమైన వాడవు. నీవు
అనేక విధములైన మహిమలు కలవాడవు. నీవు దయాసముద్రుడవు. శత్రు సంహారకుడవు



2. వై జయంతీదామ, వర్ణిత సుత్రామ,
 శోభననామ, లోకాభిరామ,
 కువలయశ్యామ. వికుంతపట్టణధామ,
 శ్రుతిహితనామ, దైవతలలామ,
 కృతదైత్య సంగ్రామ, గీతార్థ పరిణామ,
 యదుకులాంబుధిసోమ, అఘనిరామ,
 సంగర జిత భౌమ, రంగద్గుణస్తోమ,
 త్రిభువన షేమ, వర్ణిష్టుకామ,
 దాసులము గామ ? నీ పేరు తలచుకోమ ?
 కొసరితిమి ప్రేమ, కోరిన కోర్కు లీమ ? చిత్ర..

అర్థములు : వైజయంతీదామ = వైజయంతి అనే మాలను ధరించువాడా!; వర్ణిత సుత్రామ = ఇంద్రునిచేత పొగడబడినవాడా! శోభననామ = శుభములను కలిగించు పేరు గలవాడా!; లోక+అభిరామ = లోకుల మనస్సులను రంజింప చేయువాడా! కువలయశ్యామ = నల్లకలువవలె నల్లనివాడా!; వికుంత పట్టణధామ = వైకుంతమనే పట్టణము నివాస స్థానముగా గలవాడా!; శ్రుతిహితనామ = చెవులకు ఇంపైన పేరు కలవాడా!; దైవతలలామ = దేవతలలో శ్రేష్ఠుడా!; కృత, దైత్య, సంగ్రామ = చేయబడిన రాక్షసులతోడి యుద్ధము కలవాడా!; గీత+అర్థ పరిణామ = భగవద్గీతార్థమునకు ఫలమైన వాడా!; యదుకుల+అంబుధిసోమ = యాదవ కులము అను నముద్రమునకు చంద్రుడైన వాడా!; అఘ, నిరామ = పాపములను పోగొట్టువాడా!; సంగరజిత, భౌమ = యుద్ధమునందు గెల్వబడిన భూమి పుత్రుడు కలవాడా!; రంగత్ = ఒప్పుచుండే; గుణ, స్తోమ = సద్గుణముల యొక్క సమూహము కలవాడా!; త్రిభువన = మూడులోకాల యొక్క షేమ = సేమము కలవాడా!; వర్ణిష్టు = వృద్ధిపొందే స్వభావం కల; కామ = కోరికలు కలవాడా!; దాసులము కామ = సేవకులము మేముకామా!; నీ పేరు తలచు కోమ = నీ నామమును స్మరించుకొనుట లేదా!; కొసరితిమి ప్రేమన్ = కోరితిమి నీ ప్రేమను; కోరిన కోర్కులు = మేము కోరిన కోర్కెలు; ఈమ = ఇమ్మా!

తాత్పర్యము : శ్రీకాకుళ ఆంధ్ర దేవా! నీవు ఎదపై వనమాలను ధరిస్తావు. ఇంద్రుడు నిన్ను స్తుతిస్తాడు. నీ నామము శుభకరము. నీవు లోకాలను సంతోషపెడతావు. నీమేని రంగు నల్ల కలువల రంగు వంటిది. నీవు వైకుంత పురవాసుడవు. నీ పేరు చెవులకు ఇంపు గొలుపుతుంది. నీవు వేల్పులలో మిన్నవు. నీవు రాక్షసులతో యుద్ధం చేశావు. భగవద్గీతలోని అర్థాలకు ఫలమునీవే. యదుకులం అనే మున్నీటికి నీవు జాబిల్లివి. నీవు లోకుల పాపాలను తొలగిస్తావు. నీవు నరకాసురుణ్ణి వధించావు. నీవు సద్గుణ రాశివి. మూడులోకాలను రక్షిస్తావు. భక్తుల కోర్కెలను నెఱవేరుస్తావు. మేము నీ దాసులం కదా! నీ పేరు ఎప్పుడూ తలచుకొందుము గదా! నీ ప్రేమను కోరుచుందుము గదా! మా కోర్కెలను తీర్చుము.

3. మానుషహర్యక్ష, మార్తాండ సోమాక్ష,
 త్రిభువనాధ్యక్ష, కౌంతేయపక్ష,
 మదనకోటి విలాస, మంజుల దరహాస,
 శ్రీహృన్నివాస, కాశేయవాస,
 శార్ఙ్గకోదండ పిచండ భృతాజాండ,
 వినతవేదండ, రవిప్రచండ,
 దీన శరణ్య, విద్విత్భేద నైపుణ్య,
 భక్తానుగణ్య, దిక్ప్రభువరేణ్య,
 సిద్ధసంకల్ప, అవికల్ప, శేషతల్ప,
 నిష్కళంక, నిరాతంక, నిరుపమాంక, చిత్ర.....

అర్థములు :- మానుష హర్యక్ష = నరసింహావతారము ధరించినవాడా!; మార్తాండ సోమ + అక్ష = సూర్యచంద్రులు కుడి ఎడమ కన్నులు అయినవాడా; త్రిభువన + అధ్యక్ష = మూడు లోకములకు అధిపతీ; కౌంతేయపక్ష = పాండవుల పక్షమైనవాడా!; మదనకోటి, విలాస = కోటి మన్మథుల సౌందర్యము కలవాడా!; మంజుల దరహాస = మనోహరమైన చిరునవ్వు కలవాడా!; శ్రీ, హృత్ నివాస = లక్ష్మీదేవి మనస్సులో ఉండువాడా!; కాశేయవాస = పట్టువస్త్రము ధరించువాడా!; శార్ఙ్గ, కోదండ = శార్ఙ్గము అనే విల్లుకలవాడా!; పిచండ = కడుపులో భృత = భరింపబడిన; అజాండ = బ్రహ్మాండము కలవాడా!; వినత వేదండ = నమస్కరించిన ఏనుగు కలవాడా!; రవి ప్రచండ = సూర్యుని వలె తేరి చూడ రానివాడా!; దీన శరణ్య = దిక్కులేది వారిని రక్షించువాడా!; విద్విత్భేద = శత్రువులను సంహరించుటయందు; నైపుణ్య = నేర్పుకలవాడా!; భక్త + అనుగణ్య = భక్తులచేత స్తుతింప బడువాడా!; దిక్ ప్రభువరేణ్య = దిక్కులందరి రాజులలో శ్రేష్ఠుడా!; సిద్ధసంకల్ప = నెరవేరు కోరికలు కలవాడా!; అవికల్ప = భ్రాంతి లేనివాడా!; శేషతల్ప = శేషుడు పడకగా కలవాడా!; నిష్కళంక = ఎట్టి దోషము లేనివాడా!; నిరాతంక = ఎట్టి భయమూ లేనివాడా!; నిరుపమ + అంక = సాటిలేని పేరు కలవాడా!

తాత్పర్యము :- శ్రీ కాకుళ ఆంధ్రనాయకా! నీవు నరసింహుడవు. సూర్య చంద్రులు నీకు కన్నులు. నీవు మూడులోకాలకు ప్రభుడవు. పాండవులన్నచో నీకు ఎంతో ప్రేమ. నీవు శతకోటి మన్మథ సౌందర్యం కలవాడవు. నీ చిరునవ్వు మనోహరం. నీవు లక్ష్మీదేవి హృదయంలో నివసిస్తావు. పీతాంబరము ధరిస్తావు. శార్ఙ్గమునే విల్లు తాలుస్తావు. నీ కుక్షిలో బ్రహ్మాండమంతా ఉంటుంది. గజేంద్రుడు నిన్ను స్తుతించినాడు. నీతేజము సూర్యుని వలె తీక్ష్ణమైనది. దిక్కు లేనివారికి నీవేదిక్కు. శత్రువులను చంపుటలో నీవు నేర్పరివి. భక్తులు నిన్ను కీర్తిస్తారు. దిక్కులందరి రాజులలో నీవు శ్రేష్ఠుడవు. నీవు కోరినవెల్లా సిద్ధిస్తాయి. నీవు భ్రాంతి రహితుడవు. శేషుడు నీసెజ్జ నీవు దోషరహితుడవు. భయరహితుడవు. నీ నామము సాటిలేనిది.

4. గోవింద, ముచికుంద సేవిత పాదార

వింద, నిత్యానంద, విశ్వతుంద,
 శ్రీమంత, విజయలక్ష్మీకాంత, నిర్మల
 స్వాంత, భక్తోద్ధాన వనవసంత,
 అఘనాశ, కోటిసూర్యప్రకాశ, వరేశ,
 విజితాశ, సన్మనోంబుజ నివేశ,
 సర్గుణ గేహ, వాసవనీల సమదేహ,
 బంధురోత్సాహ, సుపర్ణవాహ,
 పండితస్తోత్ర చారిత్ర, పద్మనేత్ర,
 మధుర మంజులభాష. సమస్తపోష, చిత్ర....

అర్థములు : గోవింద = గోపాలకుడా!; ముచికుంద, సేవిత, పాద + ఆరవింద = ముచికుందుడనే రాజుచే సేవింపబడిన పద్మములవంటి పాదములు కలవాడా!; నిత్య + ఆనంద = శాశ్వతమైన ఆనందమే స్వరూపంగా గలవాడా!; శ్రీమంత = శుభములను కలిగించువాడా!; విజయలక్ష్మీ కాంత = విజయలక్ష్మీకి మనోహరుడైనవాడా!; నిర్మల స్వాంత = నిర్మలమైన మనస్సు గలవాడా!; భక్త+ఉద్ధానవన, వసంత = భక్తులనే ఉద్ధానవనమునకు వసంతమైనవాడా!; అఘనాశ = పాపములను నశింపజేయువాడా!; కోటి సూర్య ప్రకాశ = పెక్కుమంది సూర్యుల ప్రకాశము వంటి ప్రకాశము గలవాడా!; వర + ఈశ = మేటి ప్రభువైనవాడా!; విజిత + ఆశ = గెలువబడిన ఆశలు గలవాడా!; సత్ + మనః + అంబుజ నివేశ = మంచివారి పద్మముల వంటి మనస్సులు ఉనికిపట్టినవాడా!; సత్ + గుణగేహ = మంచిగుణములకు నిలయమైనవాడా!; వాసవనీల, సమదేహ = ఇంద్రనీల మాణిక్యంతో సమానమైన శరీరము గలవాడా!; బంధుర + ఉత్సాహ = ఎక్కువ ఉత్సాహము గలవాడా!; సుపర్ణవాహ = గరుత్మంతుడు వాహనముగా గలవాడా!; పండితస్తోత్ర చారిత్ర = పండితుల స్తుతులకు పాత్రమైన నడవడి గలవాడా!; పద్మనేత్ర = తమ్మిరేకులవంటి కన్నులు కలవాడా!; మధుర, మంజులభాష = తియ్యనైన, మనోహరమైన, మాటలు కలవాడా!; సమస్త పోష = అన్నిటినీ పోషించువాడా!

తాత్పర్యము :- శ్రీకాకుళాంధ్ర దేవా! గోపాలకా! ముచికుందునిచే సేవింపబడిన వాడా! నీవు శాశ్వతానంద స్వరూపుడవు, విశ్వోదరుడవు, శుభప్రదుడవు, విజయలక్ష్మీకి భర్తవు, నిర్మల హృదయుడవు, భక్తరంజకుడవు, పాపనాశకుడవు, కోటి సూర్యుల తేజస్సు కలవాడవు, గొప్ప ప్రభుడవు, ఆశారహితుడవు, మంచివారి మనస్సులలో ఉండేవాడవు, సర్గుణ నిలయుడవు, ఇంద్రనీలముల కాంతి వంటి మేనికాంతి కలవాడవు, గొప్ప ఉత్సాహశక్తి కలవాడవు, నీ వాహనము పక్షి రాజగు గరుత్మంతుడు, నీప్రవర్తన పండితుల స్తోత్రమునకు పాత్రమైనది, నీవు కమలాక్షుడవు, నీమాటలు మధురములు, మనోజ్ఞములు.

5. శ్రీకాకుళము భక్తలోక చింతామణి

శ్రీకాకుళము సుకృతాకరంబు

శ్రీకాకుళము ధరాలోక వైకుంఠంబు

శ్రీకాకుళము మర్త్యసేవితంబు

శ్రీకాకుళము వేదసిద్ధాంత మహిమంబు

శ్రీకాకుళము హతవ్యాకులంబు

శ్రీకాకుళము మహాక్షేత్రావతంసంబు

శ్రీకాకుళము సర్వసిద్ధికరము

తెలియ శ్రీకాకుళంబు నీ దివ్యదేశ

మాంధ్రనాయక నీవె శ్రీహరివి నిజము, చిత్ర...

అర్థములు :- శ్రీకాకుళము = శ్రీకాకుళ షేత్రము; భక్తలోక, చింతామణి = భక్తుల సమూహమునకు కోరిన కోర్కెలు ఇచ్చే దేవతామణి; సుకృత + ఆకరంబు = పుణ్యములకు చోటు; ధరాలోక, వైకుంఠంబు = భూలోకంలో వైకుంఠమునంటిది; మర్త్యసేవితంబు = మానవులచే కొలువబడునది; వేద సిద్ధాంత = వేదములలోని సిద్ధాంతముల యొక్క; మహిమంబు = గొప్పతనము కలది; హతవ్యాకులంబు = మానవుల కలతలను పోగొట్టునది; మహాక్షేత్ర + అవతంసంబు = గొప్ప షేత్రములకు శిరోమణి; సర్వసిద్ధికరము = సమస్తమును సమకూర్చునది; తెలియన్ = తెలిసికొనగా; శ్రీకాకుళంబు = శ్రీకాకుళ పుణ్యక్షేత్రము; నీ దివ్యదేశము = నీ యొక్క దివ్యప్రదేశము (వైకుంఠము); ఆంధ్రనాయక = ఆంధ్రనాయకుడనే పేరుగల; నీవె = నీవే!; శ్రీహరివి = శ్రీ విష్ణుదేవుడవు; నిజము = నిక్కము.

తాత్పర్యము :- ఆంధ్రనాయకా! నీవు నివసించు శ్రీకాకుళ పుణ్యక్షేత్రము భక్తులకు చింతామణి. భూలోక వైకుంఠము, మానవ సేవ్యము. వేద సిద్ధాంత మహిమకలది. మానవుల మనోవ్యాకులత్వమును పోగొట్టెది. గొప్పక్షేత్రము. భక్తులయిన వారి కోర్కెలను ఈడేర్చెది. ఆంధ్రనాయకా! తెలిసి కొనగలిగిన వారికి నీవే శ్రీహరివి. శ్రీకాకుళమే వైకుంఠము.

6. ఇంద్రనీలచ్ఛాయ లీను నిమ్మేనిపై

గనకాంబరప్రభ గ్రందుకొనగ

బర్హసుధాంశు శోభానముజ్జ్వలవక్త్ర

మున మూర్ఖపుండ్రము ముద్దు గుల్క

నెగుభుజంబుల ధగద్దగితాంగద ద్యుతుల్

మూర్తరత్న కిరీటమున జరింప

వర్ణితోర స్థలి వైజయంతిక, కాస్తు

భాంతర శ్రీదేవియంద మమర

రమ్ము దర్శన మిమ్ము ఘోరముల జిమ్ము

మభయ మిమ్ము భవత్తత్వ మానతిమ్ము, చిత్ర....

అర్థములు : ఇంద్రనీలచ్ఛాయలు = ఇంద్ర నీలములనే మణుల కాంతులు;
 ఈను = వెలువరించు; నెలీ + మేనిపైన్ = అందమైన శరీరముపై, కనకాంబర
 ప్రభ = బంగారు వలువ యొక్క కాంతి, గ్రందుకొనగాన్ = వ్యాపించగా, బర్హసుధా + అం
 శు = పున్నమినాటి చంద్రుని; శోభా = కాంతివంటి కాంతిచే; నమ్ + ఉత్ + జ్వల
 = బాగుగా ప్రకాశించే; వక్త్రమునన్ = ముఖముపై; ఊర్ఖపుండ్రము = నిలుపుబొట్టు;
 ముద్దుగుల్కన్ = ముద్దారగా; ఎగు భుజంబులన్ = ఎత్తైన భుజములందు ధరించే;
 ధగద్దగిత = ధగధగమని ప్రకాశించే; అంగద + ద్యుతుల్ = భుజకీర్తులయొక్క కాంతులు,
 మూర్త = తలమీది; రత్న కిరీటమునన్ = రత్నములు పొదుగబడిన కిరీటమునందు;
 చరింపగాన్ = సంచరింపగా; వర్ణిత = పొగడదగిన; ఉరఃస్థలిన్ = విశాలమైన వక్షమున;
 వైజయంతిక = వనమాలిక; కాస్తుభ + అంతర = కాస్తుభమణి రోపలి; శ్రీదేవి
 = లక్ష్మీదేవి; అందము + అమరన్ = ఒప్పగా; రమ్ము = రా; దర్శనము + ఇమ్ము
 = కన్పింపుము; ఘోరములన్ చిమ్ముము = పాపములను తొలగింపుము;
 అభయము + ఇమ్ము = భయములేదని చెప్పుము; భవత్తత్వము = నీకు సంబంధించిన
 యధార్థ జ్ఞానము; ఆనతి + ఇమ్ము = ఆజ్ఞాపింపుము.

తాత్పర్యము : ఇంద్రనీలముల కాంతుల వంటి కాంతులు కలిగిన నీ నల్లని శరీరముపై
 పసుపువచ్చని బంగారు వలువ కాంతులు ప్రసరించగా, పున్నమినాటి చంద్రుని కాంతివంటి
 కాంతిచే నొప్పు మోముపై ఊర్ఖపుండ్రములు ముద్దారగా, ఎత్తు భుజములపై తాల్చిన
 భుజకీర్తుల జిగేలుమనే కాంతులు పైకి వ్యాపించి శిరసున ధరించిన కిరీటముపై
 వ్యాపించగా, వెడద రొమ్మున వనమాల, కాస్తుభమనే రత్నంరోపల నెలకొన్న లక్ష్మీదేవి
 అందగింపగా! ప్రత్యక్షమై మా పాపముల బాపుము. అభయదానము చేయుము. నీ
 రహస్యము మాకు ఎలుగజేయుము.

7. కలిగినప్పుడె కన్న తల్లిదండ్రు లెన్న నే
 నిసువు మాటాడంగ నేర్చె జగతి
 బయలిజగంబు లంబకు నిజోదరమునం
 దేబిడ్డ చూపించె నిర్దరిత్రి
 దొడలపై ముద్దుగా నిడుకొన్న జనని కే
 పసిపిల్ల కొండంతబరువు దోచె
 దల్లిచెంగటనుండి యిల్లిల్లు జొచ్చి యే
 కుట్టు డింతుల బల్మి గూడ నేర్చె
 నాబుడుత వీవెరా యబ్బ! యబ్బురంపు
 కతలమారివి నీ వెఱుంగనివి గలవె? చిత్ర....

అర్థములు :- కలిగిన + అప్పుడె = పుట్టిన వెంటనే; కన్న తల్లిదండ్రులు = కన్నది, కన్నయ్య; ఎన్నన్ = కొనియాడగా; ఏ నిసువు = ఏ పసిబిడ్డ; జగతిన్ = భూమిపై; మాటాడంగన్, నేర్చెన్ = పలుక జాలెన్; బయలి జగంబులు = బాహ్య ప్రపంచములు; అంబకున్ = తల్లికి; నిజ + ఉదరమునన్ = తనకడుపులో; - ఈ దరిత్రిన్ = ఈభూమిపై; ఏ బిడ్డ = ఏ శిశువు; చూపించెన్ = కనబఱచెన్; తొడలపైన్ = ఒడిలో; ముద్దుగాన్ = ప్రేమతో; ఇడుకొన్న = ఉంచుకొనిన; జనని కిన్ = తల్లికి; ఏ పసిపిల్ల = ఏ పసికందు; కొండ + అంత = కొండపాటి; బరువు తోచెన్ = బరువు అనిపించెన్; తల్లి చెంగటన్ = తల్లి దగ్గర; ఉండి = ఉన్నట్లే యుండి; ఇల్లు + ఇల్లు = ప్రతిఇంటిలో; చొచ్చి = ప్రవేశించి; ఏ కుట్టుడు = ఏ పిల్లవాడు; ఇంతులన్ = స్త్రీలను; బల్మిన్ = బలవంతముగా; కూడన్ = రమించుటకు; నేర్చెన్ = నమర్చుడయ్యెన్; అబ్బ = ఔరా; ఆ బుడుతవు = అట్టి బాలుడవు; ఈవెరా = నీవే నుమా; అబ్బురంపు = అచ్చెరువు కలిగించు; కతల మారి వి = చేష్టలు కలవాడవు; నీవు + ఎఱుంగనివి = నీకు తెలియనివి; కలవె = ఉన్నవా (లేవు)

తాత్పర్యము :- పుట్టిన వెంటనే నీవు కన్నతల్లిదండ్రులైన దేవకీవసుదేవులు అబ్బురపడగా మాటాడితివి. తల్లికి (యశోదకు) నీ కడుపులో బ్రహ్మాండమును చూపితివి. నిన్ను ఒడిలో నిడుకొని లాలించు యశోదమ్మకు కొండంత బరువని పించితివి. తల్లి దగ్గర ఉన్నట్లే ఉండి, వ్రేపల్లెలో ప్రతి యింట దూరి గోపయువతులను బలాత్కారముగా కూడితివి. నీవువీరి గొలుపు పనులు చేసితివి. నీకు తెలియని వీరి చేష్టలు లేవు.

ఆంధ్రనాయక శతకమునకు
ఆర్థికసహాయం అందించిన
శ్రీ కాసుల రామమోహన్ రాజు గారి కుటుంబ సభ్యులకు
నా హృదయపూర్వక అభినందనలు.

ఇట్లు
వదాలి అంజం రాజు



వంశవృక్షం:- కాసుల శాస్త్రి రాజు - కుమారుడు అచ్చుతరాజు

కుమారుడు సుబ్బరాజు వారి కుమారుడు
శాస్త్రిరాజు వారి కుమారుడు రామమోహన్ రాజు
పై ఫోటోలోనివారు రామమోహన్ రాజు గారి
తల్లి, తండ్రి, సోదరీ సోదరీమణులు
మరియు కుటుంబ సభ్యులు.



8. వర మిచ్చినట్టి శంకరుని కెగ్గు దలంచు
 భస్మాసురుని పేరు బాపినావు
 తనయిల్లు గాచు నుగ్రుని బోరుటకు బిల్చు
 బాణుచేతులు తెగ బరికినావు
 తొలుమిన్ను లజాని మ్రుచ్చిలి గొన్న సోమకు
 జంపి విద్యలు ధాత కంపినావు
 బలిమి దైత్యులు సుధాకలశము న్గొన వారి
 వంచించి సురలకు బంచినావు
 నిఖిలదైవత కార్యముల్ నిర్వహించు
 నీకు నిజకార్యము భరంబె నిర్వహింప, చిత్ర....

అర్థములు :- వరము + ఇచ్చిన + అట్టి = తనకు వరము ఇచ్చిన; శంకరు
 నికి = శివునికి; ఎగ్గున్ + తలచు = హాని తలపెట్టిన; భస్మాసురుని = భస్మాసురుడు
 అనుపేరుగల రాక్షసుని; పేరున్ + పాపినావు = పేరులేకుండ చేసితివి (చంపితివి);
 తన + ఇల్లున్ + కాచు = తన గుమ్మము దగ్గర కావలి కాయు; ఉగ్రునిన్ = శివుని;
 పోరుటకున్ = తనతో యుద్ధము చేయుటకు పిలిచిన; బాణు చేతులు = బాణాసురుని
 వేచేతులు; తెగన్ + బరికినావు = ఖండించినావు; అజానిన్ = బ్రహ్మదేవుని; మ్రుచ్చి
 లి = మోసగించి; తొలిమిన్నులు = వేదములు; కొన్న = దొంగిలించిన; సోమ
 కున్ = సోమకుడను రక్కసుని; చంపి = చంపి; విద్యలు = వేదములు; ధాతకు + అంపి
 నావు = తిరిగి బ్రహ్మ దగ్గరకు వంపినావు; బలిమిన్ = బలముతో; దైత్యులు
 = రాక్షసులు; సుధాకలశమున్ = అమృతభాండమును; కొనన్ = తీసుకొనగా;
 వారిన్ = రాక్షసులను; వంచించి = మోసగించి; సురలకున్ = దేవతలకు; వంచినావు
 = వంచి పెట్టినావు; నిఖిలదైవత కార్యముల్ = నమస్త దేవతల పనులను; నిర్వహించు
 = నెరవేర్చు; నీకున్ = నీకు; నిజకార్యము = సొంతపని (దేవాయోద్ధరణ); నిర్వహింపన్ =
 నెరవేర్చుట; భరంబు + ఎ = బరువా (కాదుగదా).

తాత్పర్యము :- ఆంధ్రనాయకా! వర మహిమను పరీక్షింపగోరి వరదాతయైన శివుని
 నెత్తిపై తనచేతులు పెట్టనెంచిన భస్మాసురుని రూపుమాపితివి. తన వాకిట కావలియైన
 శివుని రణంబునకు ఆహ్వానించిన బాణాసురుని వేయిచేతులను వరికివేసితివి. వేదములు
 దొంగిలించిన సోమకాసురుని జంపి తిరిగి వాటిని బ్రహ్మకు చేర్చితివి. బలముతో
 అమృతకలశము నశము చేసికొన్న రాక్షసులను మోహిన్యవతారముతో మోహింపజేసి
 అమృతమును దేవతలకు వంచితివి. వేల్పులెల్లరి పనులను నిర్విఘ్నముగ చేసిపెట్టు
 నీకు నీ సొంతపని బరువు కాదుగదా!

9. అచట లే వని కదా యరచేత జటచె గ్రు
 ద్దత సభా స్తంభంబు దానవేంద్రు
 డచట లే వని కదా యస్తరాజం బేసె
 గురుసుతుం డుత్తరోదరమునందు
 నచట లే వని కదా యతికోపి ననిచె పాం
 డవు లున్నవనికి గౌరవకులేంద్రు
 డచట లే వని కదా యాత్మీయసభను ద్రౌ
 పదివల్వ లూడె సర్పధ్వజుండు
 లేక యచ్చోటులను గల్గలేదె ముందు
 కలవు కేవల మిచ్చోట గల్లు టరుదె, చిత్ర...

అర్థములు :- అచటలేవు + అనికదా = అచట లేనేలేవని; దానవ + ఇంద్రుడు = రాక్షసరాజు (హిరణ్యకశిపుడు); క్రుద్ధతన్ = కోపముతో; సభాస్తంభంబున్ = సభలోని స్తంభమును; అరచేతన్ = అరచేతితో; జటచెన్ = కొట్టెను; అచటలేవని కదా = అక్కడ లేనేలేవని; గురుసుతుండు = ద్రోణాచార్యుని పుత్రుడు (అశ్వత్థామ); ఉత్తరా + ఉదరమునందు = ఉత్తర గర్భములోనికి; అస్తరాజంబు = మంత్ర పూర్వకముగా ప్రయోగింపబడు గొప్ప బాణమును (బ్రహ్మాస్త్రమును); ఏసెన్ = ప్రయోగించెను; అచటలేవు + అనికదా = అచ్చటలేనే లేవని; కౌరవకుల + ఇంద్రుడు = కౌరవకులాధిపతి (దుర్యోధనుడు); పాండవులు + ఉన్నవనికిన్ = పాండవులు నివసించే వన ప్రదేశమునకు; కోపిన్ = కోప స్వభావము గల; యతిన్ = మునిని (లేదా); అతికోపిన్ = ఎక్కువ కోప స్వభావము కలవానిని (దుర్వాసో మునీంద్రుని); అనిచెన్ = పంపెను; అచటలేవు + అనికదా = అచట లేనేలేవని; ఆత్మీయసభను = తాను కొలువు తీరిన సభలో; సర్పధ్వజుడు = దుర్యోధనుడు; ద్రౌపది = ద్రౌపదీదేవి శరీరము మీది; వల్వలు = వస్త్రములు; ఊడెన్ = అవహరించెను; అచ్చోటులను = అయా చోట్లు; ముందు = మొదట; లేక = లేకపోయినను; కల్గలేదె = ప్రత్యక్షం కాలేదా; ఇచ్చోటన్ = ఇక్కడ; కేవలము = పూర్తిగా; కలవు = వెలసియున్నావు; కల్లుట = ఉండుట; ఆరుదు + ఎ = ఆశ్చర్యమా (కావేకాదు).

తాత్పర్యము : స్తంభములో ఉండవని హిరణ్యకశిపుడు అరచేతితో స్తంభమును కొట్టినాడు. ఉత్తరగర్భంలో ఉండవని బ్రహ్మాస్త్రమును ఉత్తరా గర్భంలోని శిశువుపై అశ్వత్థామ ప్రయోగించెను. అడవిలో ఉండవని దుర్యోధనుడు కోపిష్ఠియైన దుర్వాసుని పాండవులకడకు పంపించెను. సభలో ఉండవనుకొని సుయోధనుడు ద్రౌపదీ వస్త్రావహరణను చేయించెను. మొదట అక్కడ లేకపోయినను, స్తంభాదులలో నీవు సాక్షాత్కరించినావు. మరి ఈ శ్రీకాకుళములో గుడిలో మొదటి నుండి వెలసియున్న నీవు ఇక్కడ ఉండుట ఆశ్చర్యము కావేకాదు.

10. అంచితాఖండదీపారాధనల చేత

దీపించు నెప్పుడు దేవళంబు
 అగరు సాంబ్రాణి ధూపార్పణంబులచేత
 భవనంబునెప్పుడు పరిమళించు
 నతిన్యత్యగీత వాద్యస్వనంబులచేత
 నెప్పుడు గోవల యెనక మెనగు
 నఖిలవార సమర్పణంబులచేత
 మెఱయు నెప్పుడు తిరుమేను కళల
 నిపు డొకించుక లోభిత్వ మెనసి నట్లు
 దోచుచున్నాడ విట్టియద్భుతము గలదె, చిత్ర..

అర్థములు :- దేవళము = నీ గుడి; అంచిత = ఒప్పు; అఖండ = ఎడతెగని; దీపారాధనల
 చేత = దివ్యలను వెలిగించుట చేత; ఎప్పుడు = ఏనాడు; దీపించున్ = ప్రకాశించును;
 భవనంబు, అది = నీ గృహము; అగరు, సాంబ్రాణి = అగరు సాంబ్రాణి మొదలగువాని;
 ధూప + అర్పణంబులచేతన్ = పాగలు వేయుటచేత; ఎప్పుడు = నిత్యము; పరిమళించున్ =
 వాసిల్లును; కోవల = గుడి; అతిన్యత్య గీతవాద్య = అధికమైన నర్తనములు, గీతములు,
 వాద్యముల; స్వనంబులచేతన్ = ధ్వనులచేత; ఎప్పుడు = ఎల్లప్పుడు; ఎనకము + ఎనగున్ =
 అతిశయించును; తిరుమేను = నీ పవిత్రమైన శరీరము; అఖిల, ఉపచార, సమర్పణంబులచే
 తన్ = సమస్తమైన సేవలు అందించుటచేత; ఎప్పుడు = ఏ నాడు; కళలన్ = కాంతులతో;
 మెఱయున్ = ప్రకాశించును; ఇప్పుడు = ఈనాడు; ఒకించుక = కొంచెము; లోభిత్వము = లో
 భత్వము; ఎనసినట్లు = పొందినట్లు; తోచుచున్నాడవు = కనిపించుచుంటేవి; ఇట్టి
 అద్భుతము = ఇట్టి ఆశ్చర్యము; కలదె = ఉన్నదా (లేదుకదా).

తాత్పర్యము :- నీ దేవాలయము ఎప్పుడు అఖండ దీపారాధనలచేత వెలుగొందేది,
 అగరు సాంబ్రాణి ధూపములచేత పరిమళించేది, నృత్యగీత వాద్యములతో ఒప్పేది,
 నీ తిరుమేను షోడశోపచారములతో ప్రకాశించేది? ఇప్పుడు అవి కానరావు. నీవు
 పీసినీగొట్టు వైనట్లున్నావు.

11. భక్తిజేసిన శిలాప్రతిమ మాత్రమే కాని

హరి యిందు గలుగునా యనెడువారు
స్వామి యిందుండిన సత్యంబు జూపక
యుందునే యని పల్కుచుండువారు
బుద్ధావతారంబు బూనినా డభిలంబు
గని కనన ట్లుండు ననెడువారు
దేవతామహిమంబు దెలియునో యేమేమి
నడువ నున్నదో యని నుడువువారు
నీకు నిత్యోపచారముల్ లేక యున్న
లోకు లిట్లాడుకొంద్రు పరా కి దేమి, చిత్ర....

అర్థములు:- భక్తిన్, చేసిన = భక్తితో చెక్కిన; శిలా ప్రతిమ మాత్రమే కాని = కేవలము
రాతిబొమ్మ తక్కు; ఇందున్ = ఈ రాతి బొమ్మలో; హరి = విష్ణువు; కలుగునా = ఉం
డునా?; అనెడువారు = అని పలుకు వారునూ; ఇందున్ = ఈ విగ్రహములో; స్వామి,
ఉండినన్ = దేవుడు ఉన్నట్లైతే; సత్యంబున్ = తన మహిమను; చూపక ఉండునే = చూప
కుండా ఉండగలడా?; అని పల్కుచుండువారు = అని పలికే వారునూ; బుద్ధ
అవతారంబు = మొద్దు అవతారమును; పూనినాడు = ఎత్తినాడు (అందుకే); అభిలంబున్ =
జరుగుచున్న నమస్తమునూ; కని = చూచియూ; కనని, అట్లు = చూడనట్లు;
ఉందున్ = ఉంటున్నాడు; అనెడువారున్ = అనేవారునూ; దేవతా మహిమంబు = దేవుని
శక్తి; తెలియునో = మానవులకు స్పష్టమగునోలేదో; ఏమి, ఏమి = ఎట్టివిషయము; నడువన్,
ఉన్నదో = జరుగుచున్నదో; అని = అంటూ; నుడువువారున్ = పలుకువారునూ; నీకు = దే
వుడవైన నీకు; నిత్య + ఉపచారముల్ = ప్రతిదినము జరుగవలసిన సేవలు; లేక,
ఉన్నన్ = జరుగకున్నచో; లోకులు = ప్రజలు; ఇట్లు = ఈ విధముగా; ఆడుకొంద్రు = భావి
స్తారు; పరాకు + ఇది + ఏమి = ఈ పెడ మొగము ఎందుకు?

తాత్పర్యము:- స్వామీ! నీకు ఇప్పుడు మునుపటి వలె నిత్యోపచారాలు జరగడం
లేదు. అందువల్ల ప్రజలు ఈ దేవుడు రాతజేసిన బొమ్మమాత్రమే. ఈ బొమ్మలో
విష్ణువు ఎలా ఉంటాడు. ఉంటే, తన మహిమను చూపి సేవలు చేయించు కోకుండా
ఉంటాడా? వట్టి జడావతారము తాల్చినాడేమో! లేకపోతే, తనకు సకల ఉపచారాలు
జరగడం లేదని తెలిసికూడా, ఎరుగనట్లు నటిస్తాడా! యేమో దేవుని శక్తి ప్రకటితమగునో
లేదో. ఇక ముందు ఏమి జరుగునో! అని అనుకుంటున్నారు. మరిసీవు, అందుకు
తగినట్లుగానే పరాకు చిత్తగిస్తున్నావు. ఇది నీకు తగదు నుమా!

12. ధర నూటయెనిమిది తిరువతులందు శ్రీ
 కాకుళం బరయ బ్రహ్మతమేని
 యాంధ్రనాయకుడ వం చఖిలదేశంబుల
 నిన్ను గీర్తించుటే నిజమయేని
 వైఖానసోక్తికి వంచన రాకుండ
 నెరులు చూపినమాట నిజమయేని
 వైకుంఠుడవు స్వయంవ్యక్తిగా వర్చావ
 తార మొందినమాట తథ్యమేని
 వివిధ పూజోత్సవములు నిర్విఘ్నములుగ
 జేసికొనకున్న నీకు బ్రసిద్ధి గలదె, చిత్ర...

అర్థములు :- ధరన్ = భూమిపై; నూట, ఎనిమిది, తిరువతులు + అందున్ = 108 తిరువతి శ్లోకములలో; అరయన్ = ఆలోచింపగా; శ్రీకాకుళంబు = శ్రీ కాకుళ శ్లోకము; ప్రఖ్యాతము + ఏని = ప్రసిద్ధమైనట్లయితే; అఖిల దేశంబులన్ = సమస్త దేశములందు, ప్రజలు; ఆంధ్ర నాయకుడవు + అంచున్ = ఆంధ్రనాయకుడు అనుపేరుతో; నిన్నున్ = నిన్ను; కీర్తించుట + ఏ = పొగడుటయే; నిజము + అ, ఏనిన్ = సత్యమైనట్లయితే; వైఖానస + ఉక్తికి = వైఖానస సూత్రానుసారంగా విష్ణ్వలయములందు పూజచేసెడి అర్చకుని యొక్క మాటకు; వంచన రాక + ఉండన్ = మోసము రాకుండ (నష్టము కలుగకుండా); నెరులు = శిరోజాలు; చూపిన మాట = చూపిన మాట; నిజమయేని = నిజమైనపక్షాన; వైకుంఠుడవు = విష్ణుదేవుడవైననీవు; స్వయం వ్యక్తిగాన్ = స్వయంవ్యక్తిగా; అర్చావతారమున్ = పూజకు అర్హమైన అవతారమును; ఒందిన మాట = ఎత్తిన మాట; తథ్యము + అ + ఏ నిన్ = నిజమేని; వివిధ = పెక్కురకములైన; పూజా = పూజార్థములైన; ఉత్సవములు = పండుగలు; నిర్విఘ్నములుగన్ = ఎట్టి అడ్డంకులులేకుండా; చేసికొనక + ఉన్నన్ = జరిపించుకోకుండా ఉన్నట్లయితే; నీకున్ = నీకు; ప్రసిద్ధిగలదె = కీర్తి కలుగునా? (కలుగదు).

తాత్పర్యము :- నీవు వెలసిన శ్రీకాకుళశ్లోకము భూమిమీది 108 తిరువతులలో ప్రసిద్ధమైనది అయినట్లయితే, సకల దేశములందును ప్రజలు ఆంధ్రనాయకుడు అని నిన్ను పొగడుట నిజమైనట్లయితే, అర్చకు గ్రామాట మోసపు మాటకాకుండా తలపై కురులు చూపుట నిజమైనట్లయితే, విష్ణుదేవుడవైన నీవు నీయంతటనీవే అర్చావతారంగా వెలసిన మాట నిజమైనట్లయితే, పూర్వంవలె రకరకం పూజోత్సవాలు నిర్విఘ్నంగా జరిపించుకో. అప్పుడు నీకు ప్రసిద్ధి కలుగుతుంది. పైని చెప్పబడినవన్నీ నిజమే అని నమ్ముతాను. లేకపోతే నమ్మను.

13. మానితంబుగ గరుత్మద్వజారోహణం

బెప్పు డొనర్తువో చెప్పుమయ్య
 గరిమతో నీ తిరుక్కళ్యాణ సంభ్రమం
 బెప్పు డెప్పుడో వేగ చెప్పు మయ్య
 రమతో మహోన్నతరథ మెక్కి తిరువీధు
 లెప్పు డేతెంతువో చెప్పు మయ్య
 ధరణి నభ్యాగతదాస ప్రజాబృంద
 మెప్పుడో బలియునో చెప్పుమయ్య
 వత్సరోత్సవ వీక్షణవాంఛ జనుల
 కెప్పుడు ఫలియించునో యానతి గదయ్య, చిత్ర...

అర్థములు :- మానితంబుగన్ = గౌరవముతో; గరుత్మత్ ధ్వజ + ఆరోహణంబు = గరుడధ్వజము నెత్తుట; ఎప్పుడు + ఒనర్తువు + ఓ = ఎప్పుడు చేసెడవో; చెప్పుము + అయ్య = చెప్పుము; గరిమతో = గొప్పదనముతో; నీ = నీ యొక్క; తిరుక్కళ్యాణ = దేవుని పెండ్లిఅనే; సంభ్రమంబు = సంబరము (వేడుక); ఎప్పుడెప్పుడో = ఎప్పుడు జరుగునో; వేగన్ = తొందరగా; చెప్పుము + అయ్య = చెప్పుము; రమతోన్ = లక్ష్మీదేవితో గూడి; మహో + ఉన్నత = మిక్కిలి ఎత్తైన; రథము + ఎక్కి = రథమునెక్కి; తిరువీధులు = దేవుని వీధులకు; ఎప్పుడు + ఏ తెంతువో = ఎప్పుడు వచ్చెడవో; చెప్పుము + అయ్య = చెప్పుము; ధరణిన్ = భూమిపై; అభ్యాగత = ఆతిథులైన; దాస ప్రజాబృందము = భక్తుల యొక్క సమూహము; ఎప్పుడు = ఎప్పుడు; బలియునో = వృద్ధి పొందునో (పెరుగునో); చెప్పుము + అయ్య = చెప్పుము; వత్సరోత్సవ = ప్రతి ఏడాది జరుగు తిరునాళ్లు; వీక్షణ = చూడవలెనను; వాంఛ = కోర్కె; జనులకున్ = ప్రజలకు; ఎప్పుడు = ఎప్పుడు; ఫలియించును + ఓ = నెఱవేఱునో; ఆనతి + ఈన్ + కద + అయ్య = సెలవియ్యవయ్య.

తాత్పర్యము :- గరుడధ్వజమునెప్పుడు ఎత్తించుకొందువో నీ పెండ్లి సంబరమెప్పుడు జరుగునో, లక్ష్మీదేవితో రథమెక్కి ఎప్పుడు తిరువీధులలో ఊరేగెడవో, దూరము నుండివచ్చే భక్తుల సంఖ్య ఎప్పుడు పెరుగునో చెప్పుము. ఈవిధముగా ప్రతిఏట జరిగే నీ తిరునాళ్లు చూడగోరే ప్రజలకోర్కె ఎప్పుడు తీరునో సెలవిమ్ము.

14. తగునట్లు తిరుమేను తా నామతింపుచు

మిన్న పీతాంబరం బున్న దనుచు
 గమలతోఁ బుట్టిన కౌస్తుభం బది పోవ
 దక్కు సొమ్మది నీకు తక్కి ననుచు
 లలితరత్న ద్యుతి మొలచినట్లు కిరీట
 ముత్తమాంగము బాయ కున్న దనుచు
 మండిత మాణిక్యకుండలంబులు కర్ణ
 యుగళితోఁ బుట్టిన ట్లున్న వనుచు
 నిందుకొన్నావు గడియించు నేరువరివె
 ప్రావలువ బ్రారువాణముల్ బ్రా తి యేమి ? చిత్ర

అర్థములు :- తిరుమేను = నీ పవిత్రమైన దేహము; తగునట్లు = ఒప్పునట్లు; తాను, అమతింపుచు = తాను అలంకరించుచు; మిన్న పీతాంబరంబు = శ్రేష్ఠమైన బంగారు వలువ; ఉన్నది + అనుచున్ = ఉన్నదని; కమలతోన్ = లక్ష్మీదేవితో బాటు; పుట్టిన = సముద్రమునుండి వెలువడిన; కౌస్తుభంబు + అది = కౌస్తుభము అను ఆ మణి; పోవన్ = నష్టము కాగా; తక్కు, సొమ్ము + అది = మిగిలిన నగ; నీకున్, దక్కిన్, అనుచున్ = లభించినదని; లలిత రత్నద్యుతి = సొగసైన రత్నముల కాంతి; మొలచిన, అట్లు = పుట్టినట్లు; కిరీటము = మకుటము; ఉత్తమాంగమున్ = శిరసును; పాయక, ఉన్నది, అనుచున్ = విడువక యున్నది అని; మండిత = ప్రకాశించు; మాణిక్య కుండలంబులు = కెంపులు పొదుగబడిన కర్ణభూషణములు; కర్ణయుగళితోన్ = వీనుల జంటతో బాటు; పుట్టిన, అట్లు, ఉన్నవి, అనుచున్ = కలిగినట్లు ఉన్నవి అవి; నిందుకొన్నావు = నంతోషించినావు; గడియించు నేరువరివె = క్రొత్తవి సంపాదించు శక్తి కలవాడవా?; ప్రావలువ (ప్రాత + వలువ) = చిరకాలము నుండియున్న వస్త్రము; ప్రారువాణముల్ (ప్రాత + రువాణముల్) = మాసిన కాంతులు; బ్రాతి ఏమి = ఇష్టమాయేమి.

తాత్పర్యము :- మేనిపై నీవు తాల్చు పీతాంబరము ఎప్పటిది? నీవు ఎదపై ధరించు కౌస్తుభము ఏది? మరేవో నగలు తాల్చినావు. కిరీటమెప్పటిది? మాణిక్య కుండలములు ఏవీ? అన్నీ పాతవే. క్రొత్తవి సంపాదించు శక్తి లేదా? పాత అలంకారములు ఎప్పుడై ఇష్టమా నీకు?

15. వంచన గాదె దివ్యక్షేత్రపతులలో

మంత్రార్థకృత్యము ల్మాని యున్న ?
 నపకీర్తిగాదె లోకాలోకములయందు
 వత్సరోత్సవములు వదలి యున్న ?
 నగుబాటు గాదె అన్యమతస్థజనులలో
 నిజదాసకోటి మన్నింపకున్న ?
 బరిపాటి గాదె అల్పజ్ఞానమతులలో
 దేవతామహిమంబు దెలుపకున్న ?
 నేటిదా నీప్రతిష్ఠ వర్ణించి చూడ
 బాడి దప్పిన బలునిందపాలు గావె ? చిత్ర...

అర్థములు :- మంత్ర + అర్థ కృత్యముల్ = మంత్ర పూర్వకముగా చేయు హోమము మొదలగునవి; మాని, ఉన్నన్ = మానివేసినచో; దివ్య క్షేత్రపతులలో = గొప్ప క్షేత్రము లందలి వేల్పులలో; వంచన కాదె = అవమానము కాదా?; వత్సర + ఉత్సవములు = ప్రతియేట చేయు పండుగలు; వదలి ఉన్నన్ = చేయక వదలివేసినచో; లోక + ఆలోకముల యందున్ = లోకులదృష్టిలో; అపకీర్తి కాదె = దుష్కీర్తి కాదా?; నిజదాస కోటిన్ = సొంత భక్తుల సమూహమును; మన్నింప కున్నన్ = ఆదరింపనిచో; అన్య మతస్థజనులలో = ఇతర మతములు అవలంబించిన వారిలో; నగుబాటు కాదె = ఎగతాళి కాదా?; దేవతా మహిమంబు = దేవుని మహిమను; తెలుపకున్నన్ = ప్రకటింపనిచో; అల్పజ్ఞాన మతులలోన్ = కొద్దిపాటి జ్ఞానము కలిగిన వారిలో; పరిపాటి కాదె = అపనిందకాదా?; నీ ప్రతిష్ఠ = నీ పరువు; వర్ణించి చూడన్ = వర్ణింపదలచిన యెడల; నేటిదా = ఇప్పటిదా; పాడి తప్పినన్ = వర్ణింప మీటినిచో; బలునింద పాలుకావె = గొప్పనిందకు వశమగుదువు కాదా?

తాత్పర్యము :- మంత్ర పూర్వకంగా జరిగే హోమాదులను మానివేస్తే సాటి దేవుళ్లలో అవమానము. ఏటా జరిగే తిరునాళ్లు జరపకుంటే దుర్వశము. స్వభక్తులను రక్షింపక పోతే అన్యమతాల వారిలో నవ్వుల పొంగుట తప్పదు. నీ మహిమను ప్రదర్శింపకుంటే మూర్ఖులలో నీమీది నమ్మకం పోతుంది. నీ కీర్తి ఈనాటిది కాదు. యుగయుగాల మండే ఉన్నది. నీవు ఆచారాలను అతిక్రమిస్తే మిక్కిలి నిందకు గుటి కాకతప్పదు. కాబట్టి తిరునాళ్లు మొదలగు ఆచారాలు మునపటి వలె జరిపించుకో.

16. తిరునాళ్ళతటి వచ్చె బరివరివిధముల

నెలమి సామగ్రి జేయింప వేమి ?
 సేవకు లందందు సేవింప భానింప
 తిరువీధుల రథంబు ద్రిప్పవేమి ?
 వృజిన మెల్ల దొలంగు నిజ మంచు బ్రజ లెంచు
 వరమప్రసాదంబు బంచవేమి
 దివ్య దేశం బిది తీర్థంబు సార్థంబు
 చక్రతీర్థము కృప నలువ వేమి ?
 హఠము గావించి నీయన్వయంబు లెత్తి
 కీర్తి నిందగ వర్ణించి గేలివఱతు, చిత్ర....

అర్థములు :- తిరునాళ్ళతటి = ఉత్సవ సమయము; వచ్చెన్ = సమీపించెను; పరివరి విధములన్ = పెక్కు రకముల; సామగ్రిన్ = వదార్థ సంచయము; ఎల మిన్ = సంతోషముతో; చేయింపవు + ఏమి = ఎందుకు సిద్ధము చేయింపవు?; సేవకులు = భక్తులు; అందున్ + అందున్ = ఆయాప్రదేశములలో; సేవింపన్ = కొలుచుటకును; భావింపన్ = ధ్యానించుటకును; రథంబున్ = తేరును; తిరువీధు లన్ = వీధులలో; త్రిప్పవు + ఏమి = ఎందుకు త్రిప్పుట లేదు; వృజినము + ఎల్లన్ = పాపమంతయు; తొలంగున్ = పోవును; నిజము = వాస్తవము; అంచున్ = అనుచు; ప్రజలు = జనులు; ఎంచు = భావించు; వరమ ప్రసాద = గొప్ప నైవేద్యము; పంచవు + ఏమి = పంచిపెట్టవేల; ఇది = ఈ శ్రీకాకుళక్షేత్రము; దివ్యదేశంబు = పుణ్య ప్రదేశము; తీర్థంబు = పుణ్య క్షేత్రమును; స్వార్థంబు = స్వప్రయోజనమును; చక్రతీర్థము = చక్రతీర్థం అనే కొలనును; కృప + చలువవు + ఏమి = దయ చూడవేమి; హఠమున్ + కావించి = పీడించి; నీ అన్వయంబులు + ఎత్తి = నీవంశములను బయటపెట్టి; కీర్తినిందగన్ = కీర్తి గర్భితమైన నిందారూపముగా; వర్ణించి = పొగడి; గేలివఱతును = పరిహసించెదను.

తాత్పర్యము :- నీ తిరునాళ్ళ సమయము దగ్గఱపడింది. రకరకాల వదార్థముల రాకులను సిద్ధపఱచవేల? నీ భక్తులు ఆయాచోట్ల సేవించుటకు రథమును వీధులలోత్రిప్పవేల. నీ ప్రసాదము పాపములను తొలగించునని ప్రజలు అనుకొందురు, పంచిపెట్టవేల. 108 తిరువతులలో ఈ శ్రీకాకుళ క్షేత్రము గొప్పది. తీర్థమూ, స్వార్థమూ. ఎండిపోతున్న చక్రతీర్థమనే కొలనును కరుణింపుము. అట్లుచేయనిచో నేను నీ వంశమును బయటపెట్టి నిందా ముఖమున గేలి చేసెదను.

17. చెల్లింప దగునె వ్రేపల్లెలో గల వెట్టి

గొల్లయిల్లాండ్రను గొల్లగొనగ ?
 మెక్కంగ దగునె ము న్నెక్కిండ్లలో నుట్లు
 కెక్కి పాలెవ్నలు దొక్క నిండ ?
 మ్రుచ్చిల దగునె మఱుచ్చి జలక మ్మాడు
 మచ్చెకంటుల కోక లిచ్చకముగ ?
 మ్రొక్కంగ దగునె ముం దొక్కపువ్వునకు దా
 గక్కసించినయాలి కక్కజముగ
 నిట్టి నగుబాటుపనులు నీ వెన్ని కలుగ
 జేసినాడవు మంచివ్రసిద్ధకుడవె చిత్ర....

అర్థములు:- వ్రేపల్లెలోన్, కల = గొల్లపల్లెలో ఉండే; వెట్టి = అమాయికలైన; గొల్ల ఇల్లాండ్రను (ఇల్లు + ఆలు) = గొల్ల స్త్రీలను; కొల్లగొనగన్ = దోచుకొనుట; చెల్లింపన్ + తగునె = నెఱవేర్చుకొనుట న్యాయమగునా?; మున్ = పూర్వము (ద్వార యుగములో); ఉట్లకు + ఎక్కి = ఉట్లెక్కి (ఉట్టి + లు); పాల్ + వెన్నలు = పాలువెన్న; దొక్క నిండగాన్ = కడుపునిండేటట్లుగా; మెక్కంగన్ + తగునె = భక్షించుట న్యాయమా; మఱు + ఉచ్చి = పరిశుద్ధ వస్త్రములు విడిచి (మడి + లు); జలకము + ఆడు = స్నానము చేయు; మచ్చెకంటుల = స్త్రీల; కోకలు = చీరలు; ఇచ్చకముగన్ = తలపుతో; మ్రుచ్చిల దగునె = దొంగిలించుట న్యాయమా?; ముందు = పూర్వము; ఒక్క పువ్వునకున్ = ఒక్కపువ్వుకోసమై; తాను = తాను; కక్కసించిన = బాధించు; అలికిన్ = భార్యకోసం; అక్కజముగన్ = ఆశ్చర్యముగా; మ్రొక్కంగన్ + తగు నె = నమస్కరించుట న్యాయమా; ఇట్టి = ఈ రకములైన; నగుబాటు పను లు = నవ్వదగిన చేష్టలు; నీవు = నీవు; ఎన్ని = ఎన్నింటి; కలుగన్ + చేసినాడ వు = చేసినావు; మంచి వ్రసిద్ధకుడవె = మంచి పేరుగలవాడవే.

తాత్పర్యము:- వ్రేపల్లెలో అమాయికలైన గోవస్త్రీల శీలమును దోచుట న్యాయమా? దొంగచాటుగా ఉట్లెక్కి పాలువెన్నలను మెక్కుట తగునా? వలువలూడ్చి స్నానమాడు జవరాండ్ర చీరల వెత్తుకపోయి చెట్టెక్కుట యుక్తమా? పారిజాత పుష్పంకోసం పీడించు భార్య పాదములకు నమస్కరించుట తగునా? ఇట్టి నగుబాటు పనులెన్నిటిన్ చేసినావు. అప్రతిష్ఠపొందినావు.

18. అబ్బుకో గలవో కాయశ్లేశ మొనరించు
 దేవాసురు లటుండ దివ్యరమను
 దోచుకో గలవో చే సాచి లోకము లాచి
 బలిమహాదాత వైభవము లెల్ల
 రా దీయగలవో సత్రాజిత్తు డీకున్న
 మణిన్యమంతక మొక మమత గొల్చి
 నాటించ గలవో సన్నకసన్ననె వనంబు
 పెట్టు ప్రా న్నెకలించి పెరటిలోన
 దెచ్చుకొన వేమి వస్త్రాన్న దీపధూప
 గంధ తాంబూలములకైన గడన తెలిసె, చిత్ర...

అర్థములు:- కాయశ్లేశము + ఒనరించు = శరీరకష్టము చేయు; దేవ + అసురులు + అ
 టు + ఉండన్ = దేవతలు, రాక్షసులు మానివేసినచో; దివ్యరమను = గొప్పదైన
 లక్ష్మిని; అబ్బుకోగలవో = పొందగలవా?; చే + చాచి = చేతిని చాపి; లోకములు + అచి = లో
 కములను అవహరించి; బలి మహాదాత = బలియను గొప్పదాత యొక్క;
 వైభవములు + ఎల్లన్ = సమస్త భోగములను; దోచుకోగలవో = కొల్లగొట్టగలవా?;
 ఒక మమత గొలిపి = ఇష్టము కలుగునట్లు చేసి; సత్రాజిత్తుడు = సత్రాజిత్తు;
 ఈక + ఉన్నన్ = ఈయకుండినచో; మణిన్యమంతకమున్ = మణియైన
 న్యమంతకమును; రాదీయగలవో = సంపాదించగలవా; వనంబు పెట్టుప్రాన్ =
 నందనవనములోని కల్పవృక్షమును; సన్నక సన్ననె = మెల్లమెల్లగా; పెకలించి =
 పెల్లగించి; పెరటిలో = నీ దొడ్డిలో; నాటించగలవో = నాటించ గలవా?; వస్త్ర + అన్న,
 దీప, ధూప, గంధ, తాంబూలములకున్ + ఐనన్ = వస్త్రములకు, అన్నమునకు,
 దీపమునకు, ధూపములకు, చందనమునకు, తాంబూలములకు కూడ; తెచ్చుకొనవు +
 ఏమి = సంపాదించుకో లేకున్నావేల?; గడన, తెలిసెన్ = నీ సంపాదన అనలు
 స్వరూపం అర్థమైనది.

తాత్పర్యము:- దేవాసురులు కష్టపడి పొసముద్రమును మధించనిచో లక్ష్మిని
 పొందలేవుకదా. దేహి యని బలిని యాచించి ఆకాశమును భూమిని ఆక్రమింపలేవు
 కదా! సత్రాజిత్తు, సత్యభామలో పాటు ఇవ్వకున్నచో న్యమంతకముణిని పొందలేవుకదా!
 నందన వనములో పెరిగిన పారిజాత వృక్షమును పెల్లగించి నీ పెరటిలో నాటించలేవుకదా
 ఇంద్రుడు అంగీకరింపకున్నచో. ఇతరుల దయ వలన ఇవన్నీ సాధించినావు. అంతేకాని
 నీ తెలివికాదు. కనీసం ధూపదీపాదుల ఆర్జింపలేవు. నీ సంపాదన శక్తిమాకుతెలియదా
 యేమి?

19. తలను భించెపుదండ ధరియించవలె గాని

మణికిరీటము బెట్ట మనుజపతివె ?

గళమున వనమాలికలు పూనవలె గాని

హారము లేయ దేశాధిపతివె ?

కరమున మురలి చక్కగ బూనవలెగాని

శాతాసీ బూనంగ క్షత్రియుడవె ?

తనువు గోక్షీరవాసన గుప్పవలె గాని

చందనం బలద రాజవె తలంప ?

నెల్లలోక మెఱింగిన గొల్లవాడ

వేది కుల మింత రాజన మేమి నీకు ? చిత్ర...

అర్థములు:- తలను = తలపై; పించెము + దండ = నెమలిపించెము కూర్చిచేసిన దండ; ధరియించవలెగాని = పెట్టుకోవలెను తప్ప; మణి కిరీటమున్ = మణులు కూర్చిన కిరీటమును; పెట్టన్ = పెట్టుటకు; మనుజపతివె = రాజవాయేమి?; గళమునన్ = మెడలో; వనమాలికలు = మోకాళ్ల వరకు వ్రేలాడు పూలదండలు; పూనవలెన్, గాని = ధరించవలెను తప్ప; హారముల్ వేయన్ = ముత్యాల దండలు వేసుకొనుటకు; దేశ + అధిపతివె = ఒక దేశమునకు ప్రభుడవా; కరమునన్ = చేతిలో; మురలిన్ = పిల్లనగ్రోవిని; చక్కగన్ = అందముగా; పూనవలెన్ కాని = ధరింపవలెను తప్ప; శాత + అసీ = వాడియైన కత్తిని; పూనంగన్ = ధరించుటకు; క్షత్రియుడవె = రాచవాడవా?; తనువు = శరీరము; గోక్షీర, వాసనన్ = ఆవుపాల సువాసన; గుప్పవలెన్, కాని = వెదచల్లవలెను గాని; చందనంబు + అలదన్ = మంచి గందమును పూసికొనుటకు; తలంపన్ = ఆలోచింపగా; రాజవె = రాజవా; ఎల్లలోకము = లోకమంతయు; ఎఱిగిన = ఎఱిగిన; గొల్లవాడవు = గోపకులజాడవు; వేది కులము = నీకు కులమెక్కడ?; నీకున్ = నీకు; ఇంత = ఇంతటి; రాజనము = తగని గర్వము (రజో గుణమువలన కలిగినది); ఏమి = ఎందుకు?

తాత్పర్యము:- శ్రీకాకుళాంధ్రదేవా! నీవు తలపై నెమలి పించెము ధరింపమాని మణికిరీటము ధరించినావు. నీవు ప్రభుడవా యేమి? మెడలో వన మాలలను తాల్చుటకు మారుగా ముత్యాలనరులు తాల్చితివి. దేశాధిపతివా యేమి? చేత పిల్లగ్రోవిని పూనక ఖడ్గమును పూనితివి. క్షత్రియుడవా యేమి? నీ శరీరము ఆవుపాలవాసన కొట్టవలెను కదా. ఒంటికి మంచి గందమును పూసికొంటివి. నీవు రాజవా యేమి? కాదుకదా! నీవు గొల్లని అందరికినీ తెలియును. నీకుల మెక్కడ? నీ యా దుర్గర్వమెక్కడ?

20. కన్నవారల మున్ను కారాగృహంబున

విడిచి పాటితివి నీ కడిమి యేమి ?

పగవాడు పురిటిలో బట్టి నెత్తుకపోవ

దమకించుచున్న నీదైర్య మేమి ?

ముద్దుమమ్మని గోవ్యముగ నాడు బంధింప

తెలియనట్లున్న నీ తెగువ యేమి ?

వైరిధాటికి నోడి వనధి మధ్యమునందు

నిలు గట్టుకొన్న నీబలిమి యేమి ?

విడిగి తిరి గెన్నడెన్నడో తటి యెటింగి

యొరుల నడచితి వది యేమి భరమునీకు ? చిత్ర...

అర్థములు :- మున్ను = పూర్వము; కన్నవారలన్ = తల్లిదండ్రులను; కారాగృహంబునన్ = చెరసాలలో; విడిచి = విడిచిపెట్టి; పాటితివి = వరుగిడినావు; నీ కడిమి = నీవరాక్రమము; ఏమి = ఏ మున్నది; పగవాడు = శత్రువు; పురిటిలోన్ = పురిటింటనే; బట్టిన్ = కొడుకును; ఎత్తుకు పోగానే = దొంగిలించుకొని పోగా; తమకించుచున్న = జంకుచున్న; నీ దైర్యము = నీ దిట్టతనము; ఏమి = ఎటువంటిది?; ముద్దుమమ్మనిన్ = ప్రియమగు మనుమని; గోవ్యముగన్ = రహస్యముగా; నాడు = అప్పుడు; బంధింపన్ = చెరబెట్టుగా; తెలియనట్లు + ఉన్న = ఏమియు తెలియనట్లు నటించిన; నీ తెగువ = నీ సాహసము; ఏమి = ఎటువంటిది?; వైరిధాటికిన్ ఓడి = శత్రువులదాడికి భయపడి; వనధి మధ్యమునందున్ = సముద్రమధ్యములో; ఇల్లు కట్టుకొన్న = గృహమును కట్టుకొనిన; నీ బలిమి = నీ బలము; ఏమి = ఎటువంటిది; విడిగి = పారిపోయి; తిరిగి = మరల; ఎన్నడో + ఎన్నడో = అప్పుడప్పుడు; తటి, ఎటింగి = వీలు చూచుకొని; ఒరులను = శత్రువులను; అడచితివి = చంపితివి; నీకు = నీకు; అది, ఏమి = అది యెట్టి; భరము = బరువు ?

తాత్పర్యము :- కన్న తల్లిదండ్రులను చెరలో విడిచిపెట్టి వ్రేవల్లెకు చేరితివి. శంబరాసురుడు పురిటిలోనే నీ పుత్రుడైన వ్రద్ధుమ్మని అపహరించు కొనిపోగా, మనుమడైన అనిరుద్ధుని బాణాసురుడు బంధింపగా తెలియనట్లు నటించితివి. శత్రువుల దాటికి భయపడి సముద్రమధ్యంలో ద్వారకా నగరము నిర్మించుకొంటివి. అంతేకాని దైర్యసాహస వరాక్రమములను చూపలేదు. ఎప్పుడో అదనుకనిపెట్టి శత్రువులను సంహరించితివి. అది కష్టము కాదుకదా !

21. భిల్లాంగనాదంతపీడిత ఫలభుక్తి

హేయంబు దోచలే దింత నీకు
 సంక్రందనాత్మజ న్యందన సారథ్య
 మెరుసుగా దోచలే దింత నీకు
 గోపాలకానేక గోవత్సపాలనం
 బెగుగాదోచలే దింత నీకు
 వ్రజబాలికా ముక్తవస్త్రాపహరణము
 హీనమై తోచలే దింత నీకు
 నుచ్చనీచంబు లెఱుగక యిచ్చజేయు
 చేష్ట లివి భక్తహితమతి జేసి తండ్రు చిత్ర....

అర్థములు :- భిల్ల + అంగనా = శబర స్త్రీ యొక్క; దంతపీడిత = దంతములచే
 కొఱుకబడిన; ఫలభక్తి = పండ్లు తినుట; నీకున్ = నీకు; ఇంత = కొంచెమును;
 హేయంబున్ = నీచముగా (అసహ్యముగా); తోచలేదు = అనిపించలేదు;
 గోపాలక = గొల్లల; అనేక = పెక్కు; గోవత్స = ఆవు, దూడలను;
 పాలనంబు = రక్షించుట (మేపుట); నీకున్ = నీకు; ఇంత = కొంచెమును;
 ఎగుగాన్ = అవమానముగా; తోచలేదు = అనిపించలేదు; వ్రజబాలికా =
 గోప యువతులచే; ముక్త = విడువబడిన; వస్త్ర = వలువలను; అపహరణము
 = దొంగిలించుట; నీకున్ = నీకు; ఇంత = కొంచెమును; హీనము +
 ఐ = నీచముగా, తోచలేదు = అనిపించలేదు; ఉచ్చనీచంబులు = గొప్పవియ్యేవో,
 కొరిదివియ్యేవో; ఎఱుగక = తెలియక; ఇచ్చన్ = ఇష్టముతో; చేయు =
 చేసినటువంటి; చేష్టలు + ఇవి = పనులివి; భక్త హితమతిన్ = భక్తులకు
 మేలుజేయు తలపుతో; చేసితి = నీవు చేసితివని; తండ్రు = కొందఱు
 అందురు.

తాత్పర్యము :- శబరీ ఎంగిలి చేసిన పండ్లు తింటివి. అర్జునుని తేరు నడిపితివి.
 ఆల మందను మేపితివి. గోప స్త్రీల చీరలను దొంగిలించితివి. ఇవి నీవు
 చేయదగని హీనకార్యములు. నీకు ఉచ్చనీచములు తెలియవు. అయినను కొందరు
 ఈ పనులు భక్తుల మీది ప్రేమతో చేసినవని నమర్చించుచున్నారు. అది నిజమే
 అని నిందాముఖమున స్తుతి.

22. విమతభూపతు లెట్లు విముఖులై పాటిరో

రాజపీఠం బెక్కిరాని నీకు
కుంభినీధవు లెట్లు కూతుండ్ర నిచ్చిరో
కుల మొల్లకయె నీకు గోవకునకు
సుందరీమణు లెట్లు చూచి మోహించిరో
క ప్పగు మైవాయ గలుగు నీకు
దాసజనం బెట్లు దాస్యంబు సలిపిరో
తిరియువానిని మారు తిరియు నీకు
మమత నీలీల లటు సూచి బ్రమసి రేమొ
తగుదువే యిట్టిఘనతకు దంభరూప చిత్ర...

అర్థములు :- దంభరూప = లీలామానవా !; రాజపీఠంబు + ఎక్కిరాని = సింహాసనమెక్కుటకు అర్హుడేని; నీకున్ = నీకు; విముఖులు + ఐ = పెడ మొగముపెట్టి; విమతభూపతులు = శత్రురాజులు; ఎట్లు = ఏ విధముగా; పాటిరో = యుద్ధభూమినుండి వరుగెత్తి పోయినారో; కులము + ఎన్నకయె = కులమును పట్టించుకొనకుండనే; గోవకునకున్ = గొల్లడవైన; నీకున్ = నీకు; కుంభినీధవులు = ధరాధిపతులు; కూతుండ్రను = తమ కుమార్తెలను; ఎట్లు = ఎట్లు; ఇచ్చిరో = ఇచ్చినారో; కప్పు + అగు = నల్లని; మైవాయ = శరీర వర్ణము; కలుగు = కల; నీకున్ = నిన్ను; చూచి = చూచి; సుందరీ మణులు = అందగత్తెలలో మిన్నలైనవారు; ఎట్లు = ఎట్లు; మోహించిరో = వలచినారో; తిరియువానిని = బిచ్చమెత్తువానిని; మారు = తిరిగి; తిరియు = యాచించు; నీకున్ = నీకు; దాసజనంబు = భక్తులు; ఎట్లు = ఎట్లు; దాస్యంబు = సేవ; సలిపిరో = చేసిరో; మమతన్ = అనురాగముతో; నీ లీలలు + అటు, చూచి = నీ మాయలు ఆవిధముగా చూచి; బ్రమసిరి + ఏమొ = పొరపాటు పడినారేమొ (అంతేకాని); ఇట్టి ఘనతకు = ఇట్టి హోదాకు; తగుదువు + ఏ = నీకు అర్హుడవా (కాదు).

తాత్పర్యము :- మాయామానుష విగ్రహా ! క్షత్రియుడవు కాని నీకు శత్రురాజులు వెన్నుచూపిరి. ఆరి కాపరివైన నీకు రాజులు కుమార్తెల నిచ్చి పెండ్లిచేసిరి. నల్లని వాడవైన నిన్ను సుందరీమణులు మోహించిరి. భిక్షకుడగు కుచేలుని అటుకులకై యాచించిన నీకు భక్తులు, దాస్యముచేసినారు. కారణమేమో తెలియదు. నీ నటనలను చూచి నీవు గొప్పవాడవని భ్రమ పడియుందురు. అంతేకాని ఇట్టి హోదాకు నీవు తగవునుమా !

23. విక్రమాక్రమిత భూచక్రుడౌ హేమాక్షు

పాంగణంచుటలు కోణంగితనము
కరగతామృతకుంభ గర్వితాసురకోటి
దూలగొట్టుటలు గయ్యాళితనము
కుచపూర్ణ విషదుగ్ధకుటిల యౌ పూతన
పేరు మాయించుట పిల్లతనము
కంసపురీ ద్వారగమనావరోధి యౌ
మదకరి నీడ్చుట మకురుతనము
వడిగలతనంబులా ఇవి? గడన యేమి
కొద్దిపను లివి నీ కిది పెద్దతనమె? చిత్ర...

అర్థములు:- విక్రమ = పరాక్రమముచేత; అక్రమిత = అక్రమింపబడిన; భూచక్రుడు + ఔ = భూచక్రము కలిగిన; హేమాక్షు = హిరణ్యాక్షుని యొక్క; పాంగు = గర్వమును; అణంచుటలు = అణచుట; కోణంగితనము = కొంటెతనము; కరగత = చేతితోని; అమృతకుంభ = అమృతముతో నిండిన కలశము చేత; గర్విత = గర్వించిన; అసురకోటిన్ = రాక్షస సమూహమును; తూలన్, కొట్టుటలు = పాట్రోలుట; గయ్యాళితనము = జగడగొండితనము (ధూర్జత్వము); కుచ = పాలిండ్లతో; పూర్ణ = నిండిన; విష = విషముతో గూడిన; దుగ్ధ = పాలచేత; కుటిల + ఔ = కపటబుద్ధికల; పూతన = పూతనయను రాక్షస స్త్రీ యొక్క; పేరు మాయించుట = చంపుట; పిల్లతనము = చిన్నపిల్లపని; కంసపురీ = కంసుని రాజధానియైన మధురానగరము యొక్క; ద్వార = సింహద్వారమును; గమన = ప్రవేశించుట; అవరోధి, ఔ = అడ్డుకొనిన; మదకరిన్ = మదపు టేనుగును; ఈడ్చుట = పట్టిలాగుట; మకురుతనము = మొండితనము; వడి గల తనంబులా, ఇవి = ఇవి శూరుని గుణాలా?; గడన, ఏమి = వీటిలెక్కయేమి; కొద్దిపనులు + ఇవి = ఇవి చిన్నపనులు; నీకున్ = నీకు; ఇది = ఇట్టి చిన్నపనులు చేయుట; పెద్దతనమె = గొప్పతనమా?

తాత్పర్యము:- భూమిని చుట్టగా చుట్టిన హిరణ్యాక్షుని వరాహవతారము దాల్చినంపితివి. మోహిని రూపము ధరించి రాక్షసుల చేతికిచిక్కిన అమృత భాండమును వారికి కాకుండ చేసితివి. నీకు వినపుబాలోనగ వచ్చిన పూతనయను రక్కసిని చంపితివి. కంసుని పట్టణములోనికి వెళ్లనీకుండ నిన్ను అడ్డగించిన కువలయాపీడము అను మత్తగజమును నేలపై ఈడ్చినంపితివి. ఇవి నీ పౌరుషమును ప్రకటించు పనులు కానేకావు. అంబికార్యములు. వంది మొదలగు రూపములు ధరించి చేసిన పనులు నీకు గౌరవాపాదములు గావు.

24. కెరలి కంసుడు నిన్ను నటక గాచినవాని
 బారి సోదరి ద్రోచి పాటినావు
 సరిపోర నరకు నొంచగ లేక చేతివి
 అలిచే నిడి దండ నలరినావు
 తెగడి బంధువు లాజి దిట్టి కొట్టగ నోర్చి
 వైదర్చి జేపట్టి వచ్చినావు
 దర్పకోర్కెతి కెంత తత్తరపడి నిజ
 స్త్రీ పదాబ్జముల జే మోపినావు
 నీ పరాక్రమ మిట్టిది నిఖిలజగము
 లాజ్ఞ మీటక నిలుచుట యద్భుతంబు, చిత్ర...

అర్థములు :- కెరలి = కోపించి; కంసుడు = కంసరాజు; నిన్నున్ = నిన్ను; సరకన్ = చంపుటకు; కాచినన్ = కాచుకొని యుండగా; వానిబారిన్ = వానివల్ల కలిగే హింసకు; సోదరిన్ = తోబుట్టువును; ద్రోచి = అప్పగించి నెట్టివేసి; పాటినావు = పరుగెత్తితివి; సరిపోరన్ = సమయుద్ధములో; నరకున్ = నరకుని; నొంచగలేక = చంపజాలక; చేతివిల్లు = చేతియందలి ధనుస్సును; అలిచేన్, ఇడి = భార్యచేతికి ఇచ్చి; దండ = దగ్గర; అలరినావు = ఉన్నావు; తెగడి = నిందించి; బంధువులు = చుట్టములు; ఆజిన్ = యుద్ధములో; తిట్టి = దూషించి; కొట్టగన్ = పైబడి కొట్టగా; ఓర్చి = నహించి; వై దర్చిన్ = రుక్మిణిని; చేపట్టి = చేతితో పట్టుకొని; వచ్చినావు = ద్వారకకు చేరినావు; దర్పక + ఉర్కతికిన్ = మన్నథుని పొగరునకు; ఎంతో = మిక్కిలి; తత్తరపడి = కలతపడి; నిజస్త్రీ = భార్యయొక్క; పద + అబ్జములన్ = పద్యములవంటి కాళ్ళపై; చేన్ = చేతిని; మోపినావు = చేర్చినావు; నీ పరాక్రమము = నీ పౌరుషము; ఇట్టిది = ఇటువంటిది; నిఖిలజగము = లోక మంతయు; ఆజ్ఞన్ = నీ ఆనతిని; మీరక = దాటకుండ; నిలుచుట = నడచుకొనుట; అద్భుతము = ఆశ్చర్యకరము.

తాత్పర్యము : కంసుడు నీవు పుట్టగానే చంపివేయుటకు ఎదురుచూచు చుండగా నీవు వ్రేపల్లెకు పారిపోయి నీ సోదరి (యోగమాయ)ని కంసుని బారికి విడిచిపెట్టినావు. యుద్ధములో నరకుని సంహరింప లేక చేతివిల్లును భార్య కందించి ప్రాణాలను రక్షించు కొంటివి. చుట్టములు యుద్ధములో తిట్టినను, కొట్టినను నహించి రుక్మిణిని తెచ్చుకొన్నావు. మదన తాపమునకు తాళలేక అనుగ్రహింపమని భార్య కాళ్ళపై బడినావు. నీ పౌరుషము ఇటువంటిది. నీవు పిరికివాడవని తేలినది. అయినను లోకులు నిన్నే కొల్లరు. వింత !.

25. వ్రేపల్లెలో గొల్లవెలదులు గొట్టరా

దొడిదొడి యిల్లిల్లు దూటలేదో
 రాసకేళిక యందు రమణులా యెందటో
 చుట్టి పట్టిన బాట జూడలేదో
 పదియాటు వేల భూపకుమారికలు తేరి
 పాట జూచిన మతి బ్రమయలేదో
 ప్రణయవాదంబున భార్య లా యెనమండ్రు
 గనరివేసిన కూర్మి గొనరలేదో
 తలిరుబోడుల యెదుట దత్తరము గలుగ
 నీవు పరరాజముఖమున నిలువ గలవె, చిత్ర...

అర్థములు :- వ్రేపల్లెలోన్ = గొల్లపల్లెలో; గొల్లవెలదులు = గొల్లభామలు; కొట్టన్, రాన్ = కొట్టుటకు రాగా; దొడిదొడి = తొందరగా; ఇల్లిల్లు (ఇల్లు+ఇల్లు) = ప్రతియింటిలోను; తూటన్ లేదో = చొరబడలేదో?; రాసకేళికయందున్ = రాసక్రీడలో; రమణులు+ఆ = గొల్లభామలు ఎందరో; చుట్టి, పట్టినన్ = మండలాకారముగ నేర్పడి బంధింపగా; పాటజూడలేదో = పరుగెత్తిపోవ ప్రయత్నింపలేదో?; పది యాటువేల = పదహారు వేలమంది; గోపకుమారికలు = రాజ కన్యలు; తేటి పాటన్ + చూచినన్ = బాగుగా చూచినప్పుడు; మతిబ్రమయలేదో = మనస్సులో మోహింపలేదో?; ప్రణయవాదంబునన్ = ప్రణయకలహంతో; భార్యలు = పత్నులు; ఆ, ఎనమండ్రు = అరుక్మిణి మొదలగు అష్టమహిషులు; కనరివేసినన్ = వినుకొనగా; కూర్మిన్ = వారి ప్రేమను; కొనరలేదో = వేడలేదో?; తలిరుబోడుల యెదుట = స్త్రీల ముందట; దత్తరము కలుగన్ = కలత (కంగారు) కలుగగా; నీవు = నీవు; పరరాజముఖమునన్ = శత్రురాజుల యెదుట; నిలువగలవె = నిలబడ జాలుదువా (చాలవు).

తాత్పర్యము :- నీ కొంటె చేష్టలకు గోపికలు నిన్ను కొట్టరాగా ఇంటింట దూరి తప్పించుకొంటివి. రాసక్రీడలో (మండలాకారముగ నిలబడి చేయు నృత్యము) ఎందరో స్త్రీలు చుట్టుముట్టగా పారిపోవుటకు ప్రయత్నించితివి. పదియారువేల రాచకన్నెలు నీవైపు తేటిచూడగా, వలపునకు లోనైతివి. నెయ్యపుటల్కలో అష్ట మహిషులు కనరికొట్టగా వారిప్రేమకోసము ప్రాకులాడితివి. చిగురుటాకులవలె మృదువైన మేనులు గల స్త్రీల ముందే కంగారు పడునీవు యుద్ధములో శత్రురాజుల ముందు నిలబడలేవని స్పష్టమైనది.

26. ఆలు నిర్వాహకురాలు భూదేవి యై

యభిలభారకు డనునాఖ్యం దెచ్చె

నిష్టసంపన్నురా లిందిర భార్య యై

కామితార్థదు డన్న ఘనతం దెచ్చె

గమలగర్భుడు సృష్టికర్త తనూజుడై

బహుకుటుంబకు డన్న బలిమిదెచ్చె

గలుష విధ్వంసిని గంగ కుమారి యై

పతిత పావను డన్న ప్రతిభం దెచ్చె

నాంధ్రు బిడ్డలు దెచ్చుప్రఖ్యాతి గాని

మొదటినుండియు నీవు దామోదరుడవె. చిత్ర..

అర్థములు :- నిర్వాహకురాలు = సమర్థురాలై భరించు; భూదేవి = భూమి; ఆలు + ఐ = ఒక భార్య అగుటచేత; అభిల భారకుడు = సమస్తమును మోయువాడు; అను = అను; ఆఖ్యన్ = పేరును (కీర్తిని); తెచ్చెన్ = నీకు తెచ్చెను; ఇష్టసంపన్నురాలు = కోరిన సంపదకలిగిన; ఇందిర = లక్ష్మీదేవి; భార్యయై = భార్య అగుటచేత; కామితార్థదుడు = కోర్కెలను ఇచ్చువాడు; అన్న = అను; ఘనతన్ = గొప్పతనమును; తెచ్చెన్ = నీకు తీసికొని వచ్చెను; సృష్టికర్త = సకలమును సృజించినవాడు; తనూజుడై = కన్నకొడుకగుటచేత; కమలగర్భుడు = బ్రహ్మ; బహుకుటుంబకుడు = పెద్ద సంసారము గలవాడు; అన్న = అను; బలిమిన్ = బలమును (అతిశయమును); తెచ్చెన్ = నీకు కలిగించెను; కలుష విధ్వంసిని = పాపములను నశింపజేయు; గంగ = గంగానది; కుమారియై = కూతురు అగుటచేత; పతిత పావనుడు = పాపులను పవిత్రులను జేయువాడు; అన్న = అను; ప్రతిభన్ = ఉన్నతిని; తెచ్చెన్ = నీకు తెప్పించెను; ఆంధ్రు = భార్యలును; బిడ్డలు = సంతానమును; తెచ్చు = సంపాదించు; ప్రఖ్యాతి = ప్రతిష్ఠ; కాని = తక్క; మొదటినుండియున్ = అది నుండియు; నీవు = నీవు; దామోదరుడవె = నిష్ప్రయోజకుడవేనుమా.

తాత్పర్యము :- సర్వాన్నీ మోసే భూదేవి అనే భార్యవల్ల అభిల భారకుడనీ, గొప్ప సంపద కలిగిన లక్ష్మీదేవి అనే మరో భార్యవల్ల కామితార్థ ప్రదాయకుడనీ, సృష్టికర్త అయిన బ్రహ్మ అనే కొడుకువల్ల పెద్ద సంసారి అనీ, పతిత పావని అయిన గంగానది అనే కూతురువల్ల పతిత పావనుడనీ, ఇలా భార్యవల్ల, పిల్లలవల్ల నీకు ప్రఖ్యాతి కలిగింది. అంతే గాని న్యాయంగా నీవు ఏమీ చేతగానివాడవే. కష్టమొకరిది ఖ్యాతినీది. నీవే కాదు నీ కుటుంబమంతా గొప్పదే అనే స్తుతి ఈ నిందా పద్యంలో గర్భితంగా ఉన్నది.

దామోదరుడు = ఉదరంపై వనమాల కలవాడని అర్థం (విష్ణుదేవుడు) లోకంలో నిష్ప్రయోజకుడు అనే అర్థంలో కూడా వాడతారు.

27. కడలి రాయనిముద్దుకన్నియ బెండ్లాడి

యూచగా నిల్లట ముందు టేమి
 సహజ నొక్కరైను షండ పాండవునకు
 బెండ్లి జేసితి వీవు పెద్ద వేమి
 చిరరతిప్రాధను జిన్నబిడ్డని కీవు
 గూర్చితి వారీతి గూడు నేమి
 యుగములనాటి పెన్మగువను ముసలన్న
 కొగి చేసితివి తగుం దగు మఱేమి
 తెలియ నవ్యక్తుడవు గావు తెలిసికొన్న
 నిట్టివాడని తెలియలే దెవ్వరికిని చిత్ర...

అర్థములు :- కడలి రాయని = సముద్రరాజు యొక్క; ముద్దు కన్నియన్ = ప్రీయపుత్రికను; పెండ్లి + ఆడి = చేపట్టి; ఊచగాన్ = పూర్తిగా; ఇల్లటము, ఉండుట + ఏమి = ఇల్లరిక ముంటేవి అది మర్యాదకాదుగదా; సహజను + ఒక్కరైను = ఒకే ఒక చెల్లెలిని; షండ పాండవునకు = నపుంసకుడైన అర్జునునకు ఇచ్చి; పెండ్లిచేసితివి = వివాహము చేసితివి; నీవు పెద్దవు + ఏమి = నీవు గొప్పవాడవా?; చిరరతిప్రాధను = చిరకాలమునుండి రతితో నేర్పిరియైన రతీదేవిని; చిన్నబిడ్డనికి = ఆమె కంటే వయస్సులో చిన్నవాడైన ప్రద్యుమ్నునకు; ఈవు = నీవు; కూర్చితివి = సంధానము చేసితివి (కలిపితివి, చేర్చితివి); ఆరీతి = ఆ పద్ధతి; కూడున్ + ఏమి = తగునాయేమి; యుగములనాటి = పెక్కుయుగముల నాటిదైన; పెన్ + మగువను = పెద్దదైన స్త్రీని; ముసలి + అన్నకు = ముసలివాడైన అన్నకు; ఒగిన్ = చక్కగా; చేసితివి = పెండ్లిచేసితివి; తగున్ + తగున్, మఱేమి = ఇంకేమి చక్కగా తగియే ఉన్నది; తెలియన్ = తెలిసికొనుటకు; అవ్యక్తుడవు కావు = తెలియని వాడవుకావు; తెలిసికొన్నన్ = తెలిసికొన్నప్పటికీ; ఎవ్వరికిని = ఏ ఒక్కరికి కూడ; ఇట్టివాడు + అని = ఇట్టివాడు, అట్టివాడు అని; తెలియలేదు = నీవు తెలియలేదు.

తాత్పర్యము :- సముద్రుని కూతురైన లక్ష్మీదేవిని పెండ్లాడి అక్కడే శాశ్వతముగా ఇల్లరిక ముంటేవి. ఏకైక సోదరియైన సుభద్రను నపుంసకుడుగా శపింపబడిన అర్జునునకు ఇచ్చి పెండ్లిచేసితివి. వయస్సులో పెద్దదైన రతిదేవిని (మాయావతి) వయస్సులో చాలా చిన్నవాడైన నీ కొడుకు ప్రద్యుమ్నునకు కూర్చితివి. బహుకాలమునాటి రేవతిని నీముసలి అన్న బలరామునికిచ్చి పెండ్లి జరిపించితివి. ఇవి నీకు తగినవి కావు. నీవనులు అర్థముచేసి కొనుట కష్టము.

28. నీజ్యేష్ఠపుత్రు డెన్నికకు రాని యశాశ్వ

తపు బను లేయు సంతతము జగతి
వేరొక ముద్దుకుమారు డందఱిమోహ
లతల స్త్రీపురుషుల లంకె బెట్టు
నీతలోదరి లోకమాత పక్షపక్ష
దృష్టి జంచలవృత్తి దిరుగుచుండు
నీ వనన్యకృతాది నిబిడమాయావిధా
నుల జేయు దెవ్వరి దొలగనీక
నొకరికంటె గుణాధికు లొకరు మీరు
ఇంత చక్కన దెలిసె మీయింటివరుస, చిత్ర...

అర్థములు:- నీ = నీ యొక్క; జ్యేష్ఠపుత్రుడు = పెద్దకొడుకు బ్రహ్మ; జగతిన్
= లోకములో; సంతతము = ఎల్లప్పుడు; అశాశ్వతపు + పనుల్ = శాశ్వతముకాని
పనులు; చేయున్ = చేయుచుండును; వేరొక = మరియొక; ముద్దుకుమారుడు
= ప్రియపుత్రుడు; అందఱన్ = ప్రజలందరిని; మోహలతలన్ = వలపు తీగలతో;
స్త్రీ పురుషులన్ = స్త్రీలను, పురుషులను; లంకె పెట్టున్ = బంధించును; లోకమాత
= లోకములకు తల్లియైన; నీ తలోదరి = నీ స్త్రీ (భార్యయైన లక్ష్మి); పక్ష + అపక్ష,
దృష్టిన్ = ప్రేమ ఉన్న, ప్రేమలేని దృష్టితో; చంచల వృత్తిన్ = నిలుకడలేని
స్వభావముతో; తిరుగుచుండున్ = తిరుగుచుండును; నీవు = నీవు; ఎవ్వరిన్
= ఎవ్వరినీ (అందరినీ); తొలగనీక = తప్పించుకొని పోకుండా; అనన్యకృత =
సాటిలేనిదిగా చేయబడిన; అతి నిబిడ = మిక్కిలి దట్టమైన; మాయావిధానులన్
= మాయా పద్ధతి కలవారినిగా; చేయుదు = చేస్తావు; మీరు = మీ కుటుంబములోనివారు;
ఒకరి కంటెన్, ఒకరు = ఒకరికన్న మరియొకరు; గుణ + అధికులు = గుణములలో
గొప్పవారు; ఇంత చక్కన = ఇంత చక్కనిది; మీ ఇంటి వరుస = మీ కుటుంబ
మర్యాద; తెలిసెన్ = తెలిసినది.

తాత్పర్యము:- నీ పెద్దకొడుకైన బ్రహ్మ ఊరూపేరూలేని అశాశ్వతపు పనులు
చేయుచుండును. నీ చిన్నకొడుకు మన్మథుడు స్త్రీ పురుషులను మోహముతో
బంధించును. జగన్మాతయైన నీ భార్య లక్ష్మి పక్షపాతముగలదై చంచల స్వభావముతో
సంచరించును. ఇక నీవో అందరినీ సాటిలేని మాయకు లోబడునట్లు చేయుదువు.
మీ కుటుంబములోని వారందరు ఒకరినిమించిన వారు మరొకరు, చక్కనైన మీ
ఇంటి మర్యాద మాకు అర్థమైనదిలే.

29. సకలంబు నీవ యై యొకమట్టియాకుపై

నిచ్చ బరుందునా డెంత గలవో!

తన బిడ్డ డని యశోదాదేవి పాత్తుల

నిడుక ముద్దాడునా డెంత గలవో!

తక్కులమారత్త దక్కించుకొనగ ని

నెత్తుక పెంచునాడెంత గలవో!

భయలేశ మెఱుగక బల్పము పడగపై

గంతులు వైచునా డెంత గలవో!

పరువు గలవాడ వేమి ప్రాబల్కు లందు

దెలియ వరిముక్కు ముల్లంత గలవో! లేవో! చిత్ర

అర్థములు :- సకలంబున్ = సర్వమును; నీవు + ఐ = నీవే యై; ఒక మట్టియాకుపైన్ = మట్టి ఆకుమీద; ఇచ్చన్ = కోరికతో; పరుండు నాడు = పండుకొని యున్నవేళ; ఎంత కలవో = ఎంత పరిమాణము గల శరీరము కలిగియుంటివో తన బిడ్డడు + అని = సొంత కొడుకని; యశోదాదేవి = యశోద యనుపేరుగల గోపకాంత; పాత్తులన్ = మెత్తని గుడ్డముక్కుల సెజ్జెపై; ఇడుక = ఉంచి; ముద్దాడు నాడు = ముద్దుపెట్టుకొని లాలించినపుడు; ఎంత కలవో = ఎంత ఉన్నావో; తక్కులమారి అత్త = టక్కులాడియైన మేనత్త; దక్కించుకొనగన్ = వశపఱచుకొనుటకు; నిన్నున్ = నిన్ను; ఎత్తుక పెంచునాడు = తనచంక బెట్టుకొని పెంచినప్పుడు; ఎంత కలవో = ఎంత ఉన్నావో; భయలేశము ఎఱుగక = భయము యొక్క అల్పమైన తెలియక; బల్ పాము పడగపైన్ = పెద్దపాము పడగమీద; గంతులు వైచునాడు = నాట్యము చేసిన వేళ; ఎంత కలవో = ఎంత ఉన్నావో; పరువు కలవాడవు, ఏమి = నీవు ప్రతిష్ఠ గలవాడవా (కాదు); ప్రాబల్కులందున్ (ప్రాత + వల్కులు) = వేదములందు; తెలియన్ = యోచింపగా; వరిముల్లు ముక్కు + అంత; కలవోలేవో = వరిముల్లు అంత పరిమాణము కలిగి ఉంటివో లేదో.

తాత్పర్యము : ప్రళయకాలంలో శూన్యమైన ప్రపంచములో సముద్రం మీద వటవత్రంపై శిశురూపంలో పరున్నావు. యశోదాదేవి పాత్తులలో పరుండబెట్టి ముద్దాడిన నాడు పసికందువే. మేనత్తయైన రాధ నిన్ను లోగొనుటకు చంక నెత్తుకొని పెంచిననాడు నీవు పసిబిడ్డవు. నిర్భయంగా కాళియఫణిఫణాగ్రమున వర్తించినపుడు, నినుగువే. ఇక వేదములలో మరీ నూక్కురూపుడుగా అంటే శూకాగ్రమంత ఉండువని వర్ణింపబడ్డావు కదా.

30. కల్లరు ల్గాని వ్రేవల్లెవా రందఱు

హర్షింప నచట నీమాట సాగె
మధురాపురీవరమనుజు లామోదించి
మన్నింప నచట నీమాట సాగె
ద్వారకాపట్టణధన్యులు నిను గోరి
కొల్వగ నచట నీకొల్వు సాగె
గరిపురధర్మజుం దురురాజసభ నిన్ను
భూషింప నచట నీముర్వు సాగె
నెరుక మాలినవారు నీవరువు దలతు
రేమి నీపాంకములు సాగు నేమి యచట? చిత్ర...

అర్థములు :- కల్లరుల్ కాని = అనత్యవాదులుగాని; వ్రేవల్లెవారు + అందఱు = వ్రేవల్లెలో నివసించువారు అందరు; హర్షింపన్ = సంతోషించుటచేత; అచటన్ = అక్కడ (ఆ వ్రేవల్లెలో); నీ ఆట సాగెన్ = నీవు చేసిన పనులు చెల్లినవి; మధురాపురీ = మధురా నగరమునందలి; వరమనుజులు = శ్రేష్ఠులైన మనుష్యులు; ఆమోదించి = అంగీకరించి; మన్నింపన్ = గౌరవించుటచే; అచటన్ = అక్కడ (ఆ పట్టణములో); నీమాట సాగెన్ = నీ మాట చెల్లినది; ద్వారకాపట్టణ ధన్యులు = ద్వారకా నగరములోని అదృష్టవంతులు; నిను గోరి = నిన్ను గోరి; కొల్వగన్ = సేవించుటచేత; అచటన్ = అక్కడ; నీ కొల్వుసాగెన్ = నీ సభ చెల్లినది; కరిపుర ధర్మజుండు = హస్తినాపురమునేలు ధర్మరాజు; ఉరు రాజసభన్ = పెద్దదైన రాజసభలో; నిన్నున్ = నిన్ను; భూషింపన్ = గౌరవించుటచేత; అచటన్ = ఆ సభలో; నీ ముర్వు సాగెన్ = నీ ముచ్చట చెల్లినది; ఎఱుకమాలిన వారు = అజ్ఞానులు; నీ వరువున్ = నీ ప్రతిష్ఠను; తలతురు + ఏమి = తలచుకొందురాయేమిటి (తలచుకోరు); అచటన్ = అక్కడ (వారి దగ్గర); నీ పాంకములు సాగునేమి = నీ బింకములు సాగువాయేమిటి (సాగవు).

తాత్పర్యము :- వ్రేవల్లెలోని గోపకులు అమాయకులగుటచేత అచట నీవేమి చేసినను చెల్లినది. మధురాపురము వారు సమ్మతించి గౌరవించుట చేత అచట నీ మాట చెల్లినది. ద్వారకలోని ప్రజలు నిన్నుగోరి కొలుచుటచేత అచట నీవు కొలువు సేయుటకు వీలయినది. ధర్మరాజు రాజనూయ యాగాంతమున నిన్ను సత్కరించుట చేత నీ ముచ్చట చెల్లినది. అమాయకులైన గోపకులు మున్నగువారు తప్ప అజ్ఞానులు నీ వరువును లెక్కపేయరు. వారి దగ్గర నీ వప్పులుడకవు.

31. దూడలలోఁ బెరదూడ మేయఁగఁజూచి

యట్టై పట్టుక చావగొట్టవలెనె
 పాడవ రా వేగ నాబోతుకొమ్ములు పట్టి
 విడువక దానిపే రుదుపవలెనె
 ముక్కుతోఁ జెనకిన కొక్కరాయినిఁబట్టి
 వెర వొప్పఁగా మెడ విఱువవలెనె
 తన్ను బో తని మృగాధమ మంచు నెంచక
 తొడరి గార్దభమును ద్రుంపవలెనె
 యేమి ఘనకార్యములు చేసి తిద్దరిత్రి
 నెన్నటికి నీ వొనర్చిన విట్టిపనులె చిత్ర...

అర్థములు:- దూడలలో = నీవుమేపే దూడల నడుమ దూరి; పెరదూడ = పరుల దూడ; మేయగన్, చూచి = మేయు చుండుట చూచి; అట్టై = వెంటనే; పట్టుక = దానిని పట్టుకొని; చావన్, కొట్టవలెనె = చంపుట న్యాయమా?; పాడవన్ రాన్ = పాడుచుటకై మీదికిరాగా; వేగన్ = వేగముగా; ఆ బోతు = అచ్చటెద్దు; కొమ్ములు పట్టి = రెండు కొమ్ములు పట్టుకొని; విడువక = విడిచి పెట్టుకుండ; దాని పేరు = దాని యొక్క నామమును; ఉడుపవలెనె = అణచుట న్యాయమా?; ముక్కుతోన్ = ముక్కుతో; చెనకిన = తాకిన; కొక్కరాయినిన్, పట్టి = పెద్ద కొంగను పట్టుకొని; వెరవు = ఉపాయము; ఒప్పగాన్ = తగియుండగా; మెడన్ = మెడను; విఱువవలెనె = విఱిచివేయుట న్యాయమా?; తన్నుబోతు + అని = కాలితో తన్ను నృభావము కలది అనీ; మృగాధమము = జంతువులలో నీచమైనది; అంచున్, ఎంచక = అని తలపక; తొడరి = పట్టుకొని; గార్దభమును = గాడిదను; ద్రుంపవలెనె = వధించుట న్యాయమా?; ఈ ధరిత్రిన్ = ఈ భూమిపై; ఏమి ఘనకార్యములు = ఎట్టి గొప్పపనులు; చేసితి = చేసితివి; ఎన్నటికిన్ = ఎల్లప్పుడు; నీవు, ఒనర్చినవి = నీవు చేసినవి; ఇట్టి పనులె = ఇటువంటి పనులే కదా.

తాత్పర్యము:- నీవు వత్సాసురుని, వృషభాసురుని, బకాసురుని, గార్దభాకారమును ధరించిన ధేనుకాసురుని చంపితివి. దూడను, ఆబోతును, కొంగను, గాడిదను చంపుట పరాక్రమమగునా? ఇవి గొప్ప పనులగునా? కానే కాదు. నీ వెప్పుడూ ఇట్టి ఊరూ, పేరూలేని పనులే చేసితివి. అంతే కాని గొప్ప కార్యములు ఏమీ చేయలేదు కదా.

32. కవ్వడి కెంత చక్కగ బోధ చేసిన

నితరహింసాకర్మ మిష్టపటున

రాయబారం బెంత రసీకత నడిపిన

ననికి భారతుల నాయత్త పటున

విశ్వరూపం బెంత విమలత జూపిన

నోర్వని కురురాజు నులుకు పటున

విలుబట్ట నని యెంత చెలిమిగ బలికిన

నవల సుయోధను నాపపటున

పోరు చంపక చుట్టముల్ పోర నీల్

జూచుచుంటేవి యేనాటి చుట్ట మీవు? చిత్ర....

అర్థములు:- కవ్వడికిన్ = నవ్యసాచియైన అర్జునునకు; ఎంత చక్కగన్ = ఎంత చక్కని రీతిలో; బోధ చేసినన్ = హితోపదేశము చేసినను; ఇతర హింసాకర్మము = ఇతరులను చంపువనికి; ఇష్టపటునన్ = ఇట్లవడునట్లు చేయుటకు; రాయబారంబు = పాండవుల పక్షమున దూతకృత్యము; ఎంత రసీకతన్ = ఎంత ప్రీతితో; నడిపినన్ = నెఱపినను; భారతులన్ = భరత వంశ్యులైన కౌరవపాండవులను; అనికిన్ = యుద్ధమునకు; ఆయత్త పటునన్ = సిద్ధపడునట్లు చేయుటకు; విశ్వరూపంబు = విశ్వరూపమును; ఎంత విమలతన్ = స్వచ్ఛముగా; చూపినను = చూపించినను; ఓర్వని = నహింపని; కురురాజున్ = దుర్యోధనుని; ఉలుకు పటునన్ = భయపెట్టుటకు; విలున్ = విల్లును; పట్టను, అని = ధరింపను అని; ఎంత చెలిమిగన్ = ఎంత స్నేహముతో; పలికినన్ = పలికినను; అవల = ఆ తరువాత; సుయోధనున్ = దుర్యోధనుని; ఆన పటునన్ = నమ్మించుటకు; పోరు = యుద్ధమును; చంపక = ఆపక; చుట్టముల్ = బంధువులు; పోరన్ = రణములో; నీల్న్ = చచ్చుచుండగా; చూచుచు + ఉంటేవి = ఊరకే చూచుచుంటేవి. ఈవు = నీవు; ఏనాటి చుట్టము = పోరికి ఎప్పటి బంధుగుడవు? (బంధుగుడవుకాదు).

తాత్పర్యము:- శత్రువులను చంపుటకు నమ్మితింప జేయుటకే అర్జునునకు గీత బోధించినావు. కౌరవ పాండవులను యుద్ధమునకు సిద్ధముచేయుటకే రాయబారమును సంతోషముగా నడిపినట్లు నటించినావు. దుర్యోధనుని భయపెట్టుటకే కురువభలో విశ్వరూపమును చూపించినావు. సుయోధనుని నమ్మించుటకే ఆయుధమును ధరింపవని ప్రతిజ్ఞ చేసినావు. పగ అడగింపనైతివి. బంధువులు యుద్ధములో మరణించుచుండ ఏమియు పట్టనట్లు చూచుచుంటేవి. నీవు నిజముగ వారికి బంధుగుడవేనా? బంధువు వినాశమును కోరదు గదా.

33. శ్రీమద్వికుంతపురీ వరేశుడ వయ్యు,
 గొల్లపల్లెల నుండ గోరు టేమి ?
 యక్షీణలక్ష్మీ కటాక్షవీక్షుడ వయ్యు
 ద్రోవ లే కింటింట దోచ నేమి
 భూరి చతుర్దశ భువనావనుడ వయ్యు
 గదువేడ్క దొడ్డుల గాయ నేమి
 సన్మునిదేవతా సంభావితుడ వయ్యు
 నాలకాపరులతో నాడ నేమి ?
 గొప్పలో గొప్పవాడవు కొలదిలోన
 గొలదివాడవు నిన్నెట్లు గొలువ వచ్చు ? చిత్ర...

అర్థములు :- శ్రీమత్ = శుభప్రదమైన; వికుంత = వైకుంతము అనుపేరు కలిగిన; పురీవర = శ్రేష్ఠమైన పట్టణమునకు; ఈశుడవు + అయ్యున్ = ప్రభుడవైయుండియును; గొల్లపల్లెలన్ + ఉండన్ వ్రేవల్లెలలో నివసించుటకు; కోరుట + ఏమి = కోరుటకు కారణము ఏమి ?; అక్షీణ = తలుగని; లక్ష్మీ = లక్ష్మీదేవి యొక్క; కటాక్ష వీక్షుడవు + అయ్యున్ = కడకంటి చూపులు కలిగి యుండియు; ద్రోవలేక = దారిలేక; ఇంటన్ + ఇంటన్ = ప్రతిగృహము నందును; దోచన్, ఏమి = దొంగిలించుట యెందుకు; భూరి = పెద్దదైన; చతుర్దశ భువన = పదునాల్గులోకములను; అవనుడవు + అయ్యున్ = రక్షించువాడవైనప్పటికిన్; కదువేడ్కన్ = మిక్కిలి కోర్కెతో; తొడ్డులన్ = ఆవులను; కాయన్, ఏమి = కాయుట ఎందులకు; సత్, ముని = గొప్పమునులచేతను; దేవతా = వేల్పులచేతను; సంభావితుడవు + అయ్యున్ = గౌరవింపబడువాడవు అయినప్పటికిని; అలకాపరులతోన్ = పనులను గాచువారితో; ఆడన్, ఏమి = ఆటలాడుట ఎందులకు; గొప్పలోన్ = గొప్పవారిలో; గొప్పవాడవు = ఘనుడవు; కొలదిలోనన్ = తక్కువవారిలో; కొలదివాడవు = తక్కువవాడవు; నిన్నున్ = నిన్ను; ఎట్లు = ఏ విధముగా; కొలువ వచ్చున్ = సేవించుట శక్యమగును ? (శక్యముకాదు)

తాత్పర్యము :- నీవు గొప్పదైన వైకుంతపురమునకు ఏలికవు. అయినను వ్రే వల్లెలో కాపురముందువు. లక్ష్మీదేవి నిన్ను ఎల్లప్పుడును ప్రేమించును. అయినను పేదవలె ఇంటింటికి బోయి పాలువెన్న దొంగిలించువు. నీవు పదునాల్గులోకములను పోషించువు. అయినను మక్కువతో ఆలమందలను కాయుదువు. నిన్ను సనకసనందనాది మునులు, ఇంద్రాదిదేవతలు పూజింతురు. అయినను గోపాలకులతో కంటి క్రీడింతువు. నీవు గొప్పవారిలో గొప్పవాడవు. కొద్దివారిలో కొద్దివాడవు. నీకు కొద్ది గొప్ప భేదములేదు. నీకు అందరును సమానమే. నిన్ను సేవించుట ఎట్లో మాకు తెలియుటలేదు.

34. దుర్యోధనుం దవధ్యుడ వంచు మానె గా

కలుక బంధింపగా దలప లేదె ?

గోపాలుడవు పూజ గొందువేరా అని

సభ నిన్ను దిట్టడే చైద్యుడెదిరి ?

నీలాంఘనంబుల బోలు చిహ్నాలు దాల్చి

తానె నీ వనడె యుద్ధతిని బొండ్రు

డెవ్వరు బట్టలే రేను బట్టెద నంచు

యవనుండు దరుమడే యాహవమున

నృపులు కొందఱు వెఱచిరే నీకు మున్ను

ప్రాణముల కానవడరేని భండనమున, చిత్ర...

అర్థములు :- దుర్యోధనుండు = దుర్యోధనుడు; దవధ్యుడవు, అంచున్ = రాయబారి
చంపదగనివాడు అని భావించి; మానెన్, కాక = చంపుటకు ప్రయత్నించుట మానివేసినాడు
కాని; అలుకన్ = కోపముతో; బంధింపగాన్ = త్రాళ్ళతో గట్టవేయుటకు; తలపన్,
లేదె = సంకల్పించలేదా?; గోపాలుడవు = ఆంకావరివి; పూజన్ = పూజను;
కొందువు = అందుకొంటివి; ఏరా (ఏమి + రా) = నీచుడా!; అని = అని పలుకుచు;
సభతోన్ = కొలువుతో; నిన్నున్ = నిన్ను; ఎదిరి = ఎదిరించి; చైద్యుడు =
శిశుపాలుడు; దిట్టడే = దూషించలేదా?; నీ = నీవు ధరించు; లాంఘనంబులన్
= చిహ్నములను; బోలు = పోలిక; చిహ్నాలు = చిహ్నములను; తాల్చి = ధరించి;
బొండ్రుడు = పొండ్రుక వాసుడేవుడు; ఉద్ధతిన్ = పొగరుతో; తానె = తానే;
నీవు + అనడె = నీవు అనలేదా?; ఎవ్వరున్ = ఎవ్వరును; పట్టలేరు = పట్టుకొనలేరు;
ఏను = నేను; పట్టెదను, అంచున్ = బంధించెదనని; ఆహవమువన్ = యుద్ధభూమిలో;
యవనుండు = కాలయవనుడు; తలుమడే = పరుగెత్తించలేదా?; మున్ను = పూర్వము;
నృపులు కొందఱు = కొంతమంది రాజులు; భండనమునన్ = పోరాటంలో; ప్రాణములకు,
ఆనవడరేని = తమ ప్రాణాలపై వారికి కోర్కెలేనివో; నీకున్ = నీకు; వెఱచిరే
= భయపడి యుండెడి వారా?

తాత్పర్యము :- దుర్యోధనుడు దవధ్యుడైన నిన్ను త్రాళ్ళతో గట్టవేంచెను.
ఆంకావరియైన నీవు పూజకు అవధ్యుడవు అని శిశుపాలుడు తిట్టెను. నీ చిహ్నములైన
చక్రము మొదలగునవి ధరించి నేనే నిజమైన వాసుడేవుడనని పొండ్రుక వాసుడేవుడు
పలికెను. నేను శ్రీకృష్ణుని బంధించెదను అని పలికి కాలయవనుడు నిన్ను యుద్ధభూమి
నుండి తరిమెను. ప్రాణాలపై తీసి లేకపోయినవో యుద్ధములో నీకు కొంతమంది
రాజులు భయపడి యుండెడి వారుకారు. వారు ఊరికే భయపడినారు. అంతే.

35. రాజు లెవ్వరు బంక్తి భోజన మిడకున్న
 దాసునింట భుజించి తనియలేదో ?
 బంధువు లెవ్వరు గంధ మీ కుండిన
 మువ్వంకలది వూయ మురియలేదో ?
 దొర లెవ్వరును బూలసరము లీకుండిన
 తెలిసి మాలికు డీగ నలరలేదో ?
 ప్రభువు లెవ్వరు వస్త్రబహుమాన మీ కున్న
 తెచ్చి యిచ్చిన చాకి మెచ్చలేదో ?
 పాటి సేయంగ నేరాజు బందుగుడనో ?
 మున్నె నీవన తెలిసిన దెన్న నేమి ? చిత్ర...

అర్థములు :- రాజులు + ఎవ్వరున్ = శత్రుయులెవరును; పంక్తి భోజనము = తమపంక్తిలో భోజనము; ఇడకున్నన్ = పెట్టించక పోవుటచే; దాసుని + ఇంటన్ = శూద్రుడైన విదురుని ఇంటిలో; భుజించి = సావడి; తనియలేదో = తృప్తి పొందలేదా; బంధువులు + ఎవ్వరున్ = మధురానగరములో చుట్టములెవ్వరును; గంధము + ఈకుండినన్ = విలేపనములు ఈకుండుటచే; మువ్వంకలది = (మూడు + వంకలు + అది) త్రివక్ర; వూయన్ = మేన అలదగా; మురియలేదో = సంతోషింపలేదో; దొరలు + ఎవ్వరును = రాజు లెవ్వరును; బూలసరములు + ఈకుండినన్ = పూలదండలు ఇవ్వకపోవుటచేత; తెలిసి = నీవెవరనో గ్రహించి; మాలికుడు = మాలాకరుడైన నుదాముడు; ఈగన్ = ఇవ్వగా; అలరలేదో = సంతోషింపలేదా; ప్రభువులు + ఎవ్వరున్ = రాజులెవ్వరును; వస్త్ర బహుమానము + ఈకున్నన్ = కానుకగా వలువలు ఇవ్వకపోవుటచేత; తెచ్చి + ఇచ్చిన = తెచ్చియిచ్చిన; చాకిన్ = చాకలివానిని; మెచ్చలేదో = మెచ్చుకొనలేదా? పాటి చేయంగన్ = మర్యాదచేయుటకు; ఏ రాజు బందుగుడనో = నీవు ఏ రాజునకయినను చుట్టమువా?; మున్నె = ముందే; నీ వన = నీ శక్తి తెలిసినది = అర్థమైనది; ఎన్నన్ + ఏమి = తలంచుట ఎందుకు ?

తాత్పర్యము :- రాజులెవ్వరును పంక్తిభోజనమునకు పిలువకుండుటచే విదురుని యింట భోజనము చేసి తృప్తి చెందితివి. చుట్టము లెవ్వరును మైవూతలు ఇవ్వకుండుటచే కుర్జా పూజింపగా మురిసిపోయితివి. రాజులెవ్వరును పుష్పములు ఈకుండుటచే నుదాముడు అను మాలాకారుడివ్వగా సంతోషించితివి. ప్రభువులెవ్వరు వలువలు కానుకగా ఇవ్వకుండుటచే తెచ్చి యిచ్చిన చాకలిని మెచ్చుకొంటివి. నీకు రాజులు మర్యాద చేయుటకు వారి చుట్టమువు కావుకదా. ముందే నీశక్తి తెలిసినది. మరల తలవనేం? బంధుమక్ష్మంకు వలువలిచ్చినవాడు సాలెవాడు. అంతేకాని రజకుడుగాదు. రజకుడు ఇవ్వకుండుటచే అతనిని చంపినారు. కవి పొరపడినాడు, చూ. భాగవతం దశమస్కంధము. ఇచ్చిన సాలీని మెచ్చలేదో అని నవరించిన పరిపోవును.

36. నాగలి రోక అన్నకు ఇచ్చి శంఖాది

పంచాయుధము నీవు పట్టినావు

తాటిపెక్కెంబు కోల్తల పెద్ద కెత్తించి

గరుడధ్వజం నీవు గట్టినావు

వెలరాని కఱవోని వలువ జ్యేష్ఠున కిచ్చి

కనకాంబరం నీవు గట్టినావు

మద్య మగ్రజానకు మత్తిల ద్రానించి

జన్ను బాల్ పెరు గీవు జాట్టినావు

తగవరినె అన్నదమ్ముల ధర్మ మీవె

తీర్చవలె గాని మఱియొందు తీర్చగలడె? చిత్ర...

అర్థములు :- నాగలి, రోకలి = నాగలిని, రోకలిని; అన్నకున్ = అన్నయైన బలరామునకు; ఇచ్చి = ఇచ్చి; శంఖ + ఆది = శంఖము మొదలైన; పంచ యుధములు = ఐదు ఆయుధములు (శంఖము, గద, ఖడ్గము, చక్రము, ధనుస్సు); నీవు = నీవు; పట్టినావు = స్వీకరించినావు; కోల్తలన్ = యుద్ధమునందు; తాటి పెక్కెంబు తాళధ్వజమును; పెద్దకు = అన్నకు; ఎత్తించి = పైని ఉంచి; గరుడధ్వజము = గరుడి పెక్కెము; నీవు కట్టినావు = నీవు ధరించినావు; వెలరాని = విలువలేని; కఱవోని = నల్లని; వలువ = వస్త్రమును; జ్యేష్ఠునకున్ = అన్నకు; ఇచ్చి = ఇచ్చి; కనక + అంబరంబు = బంగారు వలువ; ఈవు = నీవు; కట్టినావు = ధరించినావు; అగ్రజానకున్ = అన్నకు; మత్తిలన్ = మత్తు గొనునట్లు; మద్యమున్ = మద్యమును; త్రానించి = త్రాగించి; ఈవు = నీవు; జన్ను = జన్ను; పాల్ = పాలు; పెరుగు = పెరుగు; జాట్టినావు = పీల్చినావు; తగవరిని + ఎ = నేర్పరివే; అన్నదమ్ముల ధర్మము = అన్నదమ్ముల మధ్య న్యాయము; ఈవె = నీవే; తీర్చవలెన్, కాని = చక్కబఱచవలెను అంతేగాని; మఱియొందు = మఱొకడు; తీర్చన్ కలడె = సరిచేయగలడా?

తాత్పర్యము :- నాగలి, రోకలి అన్నయైన బలరామునకు ఇచ్చి, శంఖచక్రాది పంచాయుధములను నీవు తీసికొన్నావు. యుద్ధములో తాళధ్వజము అన్నకు ఎత్తించి, గరుడ ధ్వజము నీవు ధరించినావు. విలువలేని నీలాంబరమును అన్నకు ఇచ్చి, పీతాంబరమును నీవు ధరించినావు. అన్నకు మద్యపానమును అలవాటు చేసి మత్తు గొనునట్లుచేసి, పాలు, పెరుగు, జన్ను నీవు జాట్టినావు. అన్నదమ్ముల నడుమ ఉండవలసిన న్యాయము నీవే దిద్దవలెను గాక మరియొకడు తీర్చలేడు.

37. అవ్వనంబులు గొను నఖిలదిగ్గమండలే
 శ్వరులచే వేంకటాచలనివాసు
 డరుదుగా నఱువదా ఆగు రసంబులు మహా
 భోగంబు గొనునీలభూధ్రవరుడు
 పానకం బంది సాబాలు భక్తుల కిచ్చి
 యెనగును మంగళాద్రీశ్వరుండు
 పుట్లకొలంది మైపూతగా గొను మంచి
 గందంబు సింహనగ ప్రభుండు
 సాటిసాములరీతి నిచ్చోట నీవు
 మూర్తిమత్వంబు చూపక కీర్తి గలదె? చిత్ర...

అర్థములు :- వేంకట + అచల, నివాసుడు = వేంకటగిరిపై కాపురముండు దేవుడు;
 అఖిలదిగ్గ, మండల + ఈశ్వరులచే = నమస్త దిక్కులయందున్న ప్రభువులచే;
 అవ్వనంబులు, కొనున్ = కానుకలు అందుకొనును; నీలభూధ్రవరుడు =
 నీలాచలముపై నివసించు దేవుడు; అరుదుగాన్ = ఆశ్చర్యముగా; అఱువది + ఆగు,
 రసంబులు = అరనై ఆరు రుచులు; మహా భోగంబున్ = గొప్పభోగముగా;
 కొనున్ = స్వీకరించును; మంగళ + అద్రీ + ఈశ్వరుడు = మంగళగిరి దేవుడు;
 పానకంబంది = పానకముగొని; సాబాలు = సగభాగము; భక్తులకు = భక్తులకు;
 ఇచ్చి = ఇచ్చి; ఎనగును = అతిశయించును; సింహనగ ప్రభుండు = సింహాద్రీ
 అవ్వన్నదేవుడు; మంచిగందంబున్ = మంచి గందమును; పుట్లకొలంది = పుట్లకొలంది;
 మై పూతగాన్ = మేని పూతగా; కొనున్ = గ్రహించును; సాటి సాముల
 రీతిన్ = ఇరుగు పొరుగు వేల్పుల వలె; నీవు = నీవు; ఇచ్చోటన్ =
 ఇక్కడ; మూర్తిమత్వంబు = గొప్పతనము; చూపక = చూపకుండా;
 కీర్తి కలదె = కీర్తి కలదా!

తాత్పర్యము :- తిరువతి వేంకటేశ్వరుడు నమస్త దిక్పాలుర నుండి కానుకలు
 స్వీకరించును. జగన్నాథస్వామి అరనై ఆరు రుచుల మహాభోగమును అందుకొనును.
 మంగళగిరి నరసింహస్వామి భక్తులు అర్పించు పానకముతో సగము తిరిగి
 భక్తులకు ఇచ్చివేయును. సింహాద్రీ అవ్వన్నదేవుడు పుట్లకొలంది మంచి గందమును
 మైపూతకు గ్రహించును. సాటి వేల్పుల వలె నీవు కూడా నీ వైభవమును
 చూపకుండా కీర్తిరాదు కదా.

38. బొచ్చెచేపకు నైన మచ్చరం బున్నది

తాబేటి కైన సత్త్వంబు గలదు

డీకొన్న నడవిపందికి గల్గు రోసంబు

తెఱనోటినరు డైన దెగువ సేయు

బొట్టివానికి నైన దిట్టతనం బుందు

బావని కైన దర్పంబు గలదు

చుంచురాజున కైన శూరత్వ మున్నది

ముసలికి నైన జేపుష్టి గలదు

సిద్ధ మాభీరుడవు నీవె బుద్ధి నెంచ

గలికి నై యేమి సేయగ గలవొ కాని, చిత్ర...

అర్థములు :- బొచ్చెచేపకునైనన్ = మత్స్యమునగు కూడ; మచ్చరంబు, ఉన్నది = రోషము ఉన్నది; తాబేటికి + ఐనన్ = కూర్మమునకైనను; సత్త్వంబు, కలదు = బలమున్నది; డీకొన్న = ఎదిరించిన; అడవి పందికి = వనవరాహమునకు; రోసంబు = పొరుషంబు; కల్గున్ = కలదు; తెఱనోటి నరుడైనన్ = నరసింహుడయినను; తెగువ, చేయున్ = సాహసించును; పొట్టివానికిన్, ఐనన్ = వామనున కయినను; దిట్టతనంబు ఉండున్ = ధైర్యము ఉండును; బావని కైనన్ = బ్రాహ్మణునకయినను; దర్పంబు కలదు = గర్వము కలదు; చుంచురాజునకున్ + ఐనన్ = సిగగల్గు శత్రుయునకు గూడ; శూరత్వము ఉన్నది = శౌర్యము కలదు; ముసలికిన్ + ఐనన్ = ముసలివానికైనను; చే పుష్టి కలదు = చేతి బలము కలదు; సిద్ధము = నిజము; ఆభీరుడవు = గోపాలకుడవు; నీవె = నీవే; బుద్ధి నెంచన్ = మనస్సులో ఆలోచింపగా; కలికినై = కల్కి అవతారమెత్తి; ఏమి చేయగన్, కలవొకాని = ఏమి చేయగలవో మరి.

తాత్పర్యము :- నీవు మత్స్యవతారములో రోషము చూపినావు, కూర్మవతారములో బలము చూపినావు, వరాహవతారములో రోసము చూపినావు, నరసింహవతారములో ధైర్యము చూపినావు, పరశురామావతారములో తీవి చూపించినావు, శ్రీ రామావతారములో శౌర్యము చూపినావు, బలరామావతారములో (రోకలి చేత ధరించి) చేతి బలము చూపినావు, ఇప్పుడు గోపాలక అవతారములో మన్నావు నీవు. అవగా పిరికివాడవు. ఇకముందు కల్కి అవతారములో నీవు ఏమిచేయగలవు. ఏమియు చేయలేవు అని నాకనిపించుచున్నది.

39. మును నందగోవత్సముల గాయునప్పుడు

సనునయించిరె కంజజాది సురలు ?

విటచోర చేష్టల వ్రేవల్లె దిరుగు నీ

దగుమ్రోల నచ్చర లాడినారె ?

నరరథాశ్వముల సంగరవీధి దోలునా

దెంచి దిక్పతులు భావించినారె ?

మగధేశుదాడికి మధుర వీడిననాడు

దేవర్షులెల్ల గీర్తించినారె ?

యల్పునిగ నెంచినారె ? రోక్షకనాథ

నాథునిగ నెంచినారె మున్దరణి ? జెవుమ, చిత్ర...

అర్థములు :- మును = పూర్వము; నంద = నందుని యొక్క; గోవత్సములన్ = ఆవు దూడలను; కాయునప్పుడు = మేవునప్పుడు; కంజజ + ఆది సురలు = బ్రహ్మమొదలైన దేవతలు; అనునయించిరె = ఓదార్చినారా; విట చోర చేష్టలన్ = శృంగారచర్యలతో, దొంగతనములతో; వ్రేవల్లెన్ = వ్రేవల్లెతో; తిరుగు = సంచరించు; నీదగు = నీ; మ్రోలన్ = ముందు; అచ్చరల్ = అప్పరసలు; ఆడినారె = నాట్యము చేసినారా; నర = అర్జునుని యొక్క; రథ, అశ్వములన్ = రథమునకు పూన్చిన గుఱ్ఱములను; సంగరవీధిలోన్ = యుద్ధభూమిలో; తోలునాడు = తోలునాడు; ఎంచి = ఆలోచించి; దిక్పతులు = దిక్పాలకులు; భావించినారె = గౌరవించినారా; మగధ + ఈశు, ధాటికిన్ = జరాసంధుని దాడికి; మధుర = మధురా నగరమును వీడిననాడు = విడిచిపెట్టిననాడు; దేవ + ఋషులు + ఎల్లన్ = దేవమునులు అందరును; కీర్తించినారె = పొగడినారా; మున్ = పూర్వము; ధరణిన్ = రోకములో; అల్పునిగన్ ఎంచినారె = తక్కువ వాడుగా తలచినారా; రోక్ష, ఏకనాథ నాథుని గన్ = రోకమునకు ఒకడే ప్రభువుగా; ఎంచినారె = భావించినారా; చెవుమా = చెప్పుమా.

తాత్పర్యము :- పూర్వము నీవు ఆలక్షందను కాసినప్పుడు బ్రహ్మాదిదేవతలు నిన్ను ఓదార్చలేదు. వ్రేవల్లెతో నీవు శృంగార చేష్టలు చేయుచు, దొంగతనములు చేయుచు తిరిగినప్పుడు నీముందు అప్పరసలు నాట్యము చేయలేదు. యుద్ధములో నీవు అర్జునుని రథమును తోలినప్పుడు ఇంద్రాది దిక్పాలకులు నిన్ను గౌరవించలేదు. జరాసంధునకు భయపడినీవు మధురానగరమును విడిచిపెట్టినప్పుడు దేవమునులు పొగడలేదు. అల్పునిగా భావించినారో - జగన్నాథునిగ భావించినారో తెలియదు. అల్పుని గానే భావించినారు. రోక్షాధిపతిగా భావించితే నీకు తగిన మర్యాదచేసి ఉండెడివారు.

40. పూతనాకుచ కుంభపూర్ణ విషస్తన్య

పాయివై బ్రదికిన భాగ్య మేమి ?

కాళియాశీ విషగ్రసన ప్రమాదంబు

గడచి జీవించిన ఘనత యేమి ?

చాణూరమల్లదో: స్తంభ ఘట్టన కోర్చి

లబ్ధజయుడ వైన లాభ మేమి ?

సాశ్వరాజామోఘ శక్తిప్రయోగంబు

మరలించుకొనిన సామర్థ్యమేమి ?

బదుగుదాసరివలె నన్న వస్త్రములకు

బరుల కాశింతు విచట నీపంత మేమి ? చిత్ర....

అర్థములు :- పూతనా = పూతన అనురాక్షస స్త్రీ యొక్క; కుచకుంభ = కడవల వంటి చన్నులలో; పూర్ణ = నిండిన; విషస్తన్య, పాయివి + ఐ = విషముకలిపిన చనుబాలు త్రాగిన వాడవై; బ్రదికిన = జీవించిన; భాగ్యము, ఏటమి = అదృష్టమేమిటి; కాళియ = కాళియుని; ఆశీవిష = సర్పముయొక్క; గ్రసన = మ్రింగుట అను; ప్రమాదము = కష్టము; కడచి = దాటి; జీవించిన = బ్రదికిన; ఘనత, ఏమి = గొప్పతనమేమిటి?; చాణూరమల్ల = చాణూరుడను మల్లుని; దో:, స్తంభ = స్తంభముల వంటి బాహువుల; ఘట్టనకు, ఓర్చి = రాపిడికి సహించి; లబ్ధజయుడవు + ఐన = పొందినజయము గలవాడైనందుకు; లాభము, ఏమి = లాభమేమిటి?; సాశ్వరాజ = సాశ్వరాజాయొక్క; అమోఘ = వ్యర్థముగాని; శక్తి = శక్తి యొక్క; ప్రయోగంబు = ప్రయోగించుటను; మరలించు కొనిన = వెనుకకుబోవునట్లు చేసిన; సామర్థ్యము + ఏమి = బలముఏమి?; ఇచట = ఇక్కడ; బదుగు = పేదవాడైన; దాసరివలె = భక్తునివలె; అన్నవస్త్రములకున్ = అన్నమునకు, వలువలకు; పరులకున్ ఇతరులను; ఆశింతువు = కోరెదవు; నీపంతము, ఏమి = నీ పట్టుదల యేమిటి?

తాత్పర్యము :- పూతన విషపు చనుబాలు త్రావి బ్రదికితివి. కాళియుని శోతీ సుంజీ ప్రమాదమును దాటుకొని బ్రదికితివి. చాణూరుడను మల్లుని జయించితివి. సాశ్వరాజ అను శిశుపాలుని తమ్ముడు వినరిన శక్తి అను ఆయుధ విశేషమును మరలించితివి. ఇన్ని ప్రమాదములను దాటి నీవు బ్రదికినందులకు లాభమేమిటి? పేదభక్తునివలె అన్నవస్త్రములకొక ఇతరులను వేడుకొనుటకేనా? ఇక నీకుపట్టుదల ఏమున్నది?

41. పట్టి గొల్లది రోట గట్ట నోపిననీకు

రోసంబు లే దన్న నీసు గలదె ?

జారచోరాదిచేష్టల బ్రవర్తిల్లు నీ

కపకీర్తి యన్న భయంబు గలదె ?

భార్యచే దన్నులు బడ్డవానికి నీకు

లజ్జ లేదని యన్న లాఘవంబె ?

కుండంటు లే దని కొసరి మెక్కిన నీకు

హీనత తెంచిన న్యూన మగునె ?

కోరి దాసులు ని న్నెంత దూరుచున్న

బంత మున్నదె నీ కిసుమంత యైన ? చిత్ర...

అర్థములు :- గొల్లది = గొల్లభామ (యశోద); పట్టి = నిన్ను పట్టుకొని; రోటన్ = రోటికి; కట్టన్ = కట్టుటకు; ఓపిన = నహించిన; నీకున్ = నీకు; రోసంబు = కోపము; లేదు + అన్నన్ = లేదని అన్నచో; ఈనుకలదె = కోపము ఉన్నదా?; జార, చోర, ఆది, చేష్టలన్ = వ్యభిచారము, దొంగతనము మొదలగు పనులతో; బ్రవర్తిల్లు = నడచుకొను; నీకున్ = నీకు; అపకీర్తి అన్నన్ = నిందఅని అన్నచో; భయంబు కలదె = భీతి కలదా?; భార్యచేన్ = భార్యచేత; తన్నులుబడ్డ వానికిన్ = తాపులు తిన్నవాడవైన నీకు; లజ్జలేదు = సిగ్గులేదు; అని అన్నన్ = అని అన్నచో; లాఘవంబె = తక్కువ తనమా?; కుండ*+ అంటు = కుండదోషము; లేదు అని = లేదని; కొసరి = మరిమరి; మెక్కిన = తిన్న; హీనతలు, ఎంచినన్ = తక్కువలు; ఎంచినన్ = తక్కించినచో; నీకున్ = నీకు; న్యూనము, అగునె = తక్కువయగునె?; కోరి = తామైకోరి; దాసులు = భక్తులు; నిన్నున్, ఎంత = నిన్నుఎంతగా; దూరుచున్నన్ = తిట్టుచున్నను; నీకున్ = నీకు; ఇసుమంత యైనన్ = కొంచమైనను; పంతము ఉన్నదె = పట్టుదల ఉన్నదా? (లేదుకదా)

తాత్పర్యము :- గొల్లపడతి అయిన యశోద నిన్ను రోటికి కట్టివేయగా నహించితివి. నీకు రోసము లేదు. నీవు జారత్వము చేసితివి. చౌర్యము చేసితివి. నీకు అపకీర్తి భయములేదు. సత్యభామనిన్ను కాలితో దన్నినది. అయినను నీకు సిగ్గులేదు. కుండంటు లేదని పరుల ఇంట పాలు, పెరుగు, వెన్న, నేయి మెక్కితివి. నీకు హైన్యము లేదు. నీ భక్తులు పలువిధములుగా దూషించినను నీకు కొంచము కూడ పట్టుదల లేదు.

42. కడు దొంగతనమున గని తల్లి వైచిన

దనబిడ్డనిగ బెంచె నిను యశోద
జనని గర్భము దించుకొనిన వేటొకతల్లి
కడుపు జేసికొనంగ గలిగెనన్న
తండ్రి వివాహాయత్నము సేయ నొల్లక
తగులుక వచ్చె నీధర్మపత్ని
యన్న రారాజు కీనున్న నీసోదరి
యింటికి జోగిరా నంటుకొనియె
నిట్టి నీసంప్రదాయంబు గుట్టు బెట్టు
రట్టు సేయుదు గనుము నాబట్టుతనము, చిత్ర....

అర్థములు:- కడు దొంగతనమునన్ = కడు రహస్యముగా; కని = కని; తల్లి = తల్లియైన దేవకీదేవి; వైచినన్ = పారవేయగా; యశోద = నందుని భార్య అయిన యశోద; నినున్ = నిన్ను; తనబిడ్డనిగన్ = సొంతబిడ్డగా; పెంచెన్ = పెంచెను; జనని గర్భము దించుకొనినన్ = తల్లియైన దేవకీ గర్భము దిగిపోగా; వేటొక తల్లి = మరొకతల్లి రోహిణి; కడుపుజేసి కొనంగన్ = కడుపును మోయగా; అన్న = నీ అన్న బలరాముడు; కలిగెన్ = పుట్టెను. నీ ధర్మపత్ని = నీ భార్య రుక్మిణి; తండ్రి వివాహాయత్నము, చేయన్ = తండ్రి పెండ్లి ప్రయత్నము చేయగా; ఒల్లక = అంగీకరింపక; తగులుక వచ్చెన్ = నీ వెంటవచ్చెను; అన్న = అన్న బలరాముడు; రారాజుకు = దుర్యోధనునకు; ఈ మన్నన్ = ఇచ్చుటకు సిద్ధముగా నుండగా; నీ సోదరి = నీచెల్లెలైన సుభద్ర; ఇంటికిన్ = గృహమునకు; జోగిరాన్ = సన్యాసి రాగా; అంటుకొనియెన్ = వలచెను; ఇట్టి = ఇటువంటి; నీ సంప్రదాయము = నీ ఆచారము యొక్క; గుట్టు = రహస్యము; బెట్టు = హోదా; రట్టు చేయుదున్ = బయలు పరచెదను; నా బట్టుతనము = నా బట్టుతనము; కనుము = చూడుము.

తాత్పర్యము:- నిన్ను తల్లియైన దేవకీ రహస్యముగా కనగా యశోద నిన్ను తనబిడ్డగా పెంచినది. నీ తల్లి ఏడవ గర్భము దిగిపోగా, మరొకతల్లి రోహిణి గర్భమున మోయగా నీ అన్న బలరాముడు పుట్టివాడు. తండ్రి వివాహప్రయత్నము చేయుచుండగా రుక్మిణి నీ వెంట బడివచ్చి నిన్ను పెండ్లాడినది. నీ అన్న బలభద్రుడు దుర్యోధనునకు ఇచ్చి పెండ్లి చేయదలచగా నీ చెల్లెలు సుభద్ర ఇంటికి వచ్చిన దొంగ సన్యాసిని (అర్జునుని) ప్రేమించినది. నీ కుటుంబ మర్యాద ఇటువంటిది. నీ కుటుంబ మర్యాదను అందరికీ తెలియబరచి నా బట్టుతనపు గొప్పతనము చూపెదను.

43. పక్షంబు గల దండ్రు పాండుపుత్రులయందు

పాండవుల్ పడినట్టి పాటు లేమి!

పూర్వజన్మ మునందు బూజించె గజ మండ్రు

గజరాజు పొందిన గాసి యేమి!

యల కుచేలునకు బాల్యస్నేహితుడ వండ్రు

నెఱి గుచేలుడు పడ్డనెవ్వ లేమి!

ప్రహ్లాదు డాజన్మ భక్తియుక్తుం డండ్రు

ప్రహ్లాదు డొందిన బాధ లేమి:

యెంతయాలస్యమున వారి నేలినాడ

ఎట్టిదే నీదయారసం బెంచి చూడ, చిత్ర....

అర్థములు:- పాండుపుత్రుల యందున్ = పాండవులపై; పక్షంబు = అనురాగము; కలదు = నీకు ఉన్నది అని; అండ్రు = నీ భక్తులు అందురు; పాండవుల్ = ఆ పాండవులు; పడిన, అట్టి = పొందిన; పాటులు, ఏమి = కష్టములు ఏమిటి?; గజము = ఏనుగు; పూర్వజన్మమునందున్ = గత జన్మలో; పూజించెన్ = నిన్ను పూజించెను అని; అండ్రు = అని అందురు; గజరాజు = గజేంద్రుడు; పొందిన = పొందిన; గాసి, ఏమి = కష్టమేమిటి; అల = ప్రసిద్ధుడైన; కుచేలునకున్ = సురామునకు; బాల్య స్నేహితుడవు = చిన్ననాటి చెలికాడవు అని; అండ్రు = అందురు; కుచేలుడు = కుచేలుడు; నెఱిన్ = నిజముగా; పడ్డ = పడిన; నెవ్వలు ఏమి = బాధలేమిటి; ప్రహ్లాదుడు = ప్రహ్లాదుడు; ఆజన్మ భక్తియుక్తుండు = పుట్టుకనుండి భక్తితో గూడిన; అండ్రు = అని అందురు; ప్రహ్లాదుడు ఓందిన = పొందిన; బాధలు ఏమి = బాధలేమిటి?; ఎంత ఆలస్యమునన్ = ఎంతయో ఆలస్యముగా; వారిన్ = పాండవులు మొదలగు వారిని; ఏలినాడవు = రక్షించినావు; ఎంచి, చూడన్ = ఆలోచించి చూడగా; నీ దయారసము = నీ దయ అనెడి అమృతము; ఇట్టిది + ఏ = ఇటువంటిది కదా.

తాత్పర్యము:- పాండవులపై నీకు పక్షపాతమందురు. వారు పడిన పాట్లు ఎటువంటివి? గజరాజు నీకు భక్తుడందురు. అతడు పొందిన కష్టము ఎటువంటిది? కుచేలుడు నీకు బాల్య న్ఘుడందురు. అతడు పడ్డకష్టము లేటువంటివి? ప్రహ్లాదుడు జన్మతో నీకు భక్తుడందురు. అతడెటువంటి బాధలు పొందెను? పాండవులు మున్నగువారు పడినపాట్లు మితలేనివి. వారిపై నీకు నిజముగా ప్రేమ ఉన్నచో ఆలస్యముగా వారిని రక్షింతువా? నీకు ప్రేమ లేదు. భక్తులపై నీదయ ఇటువంటిది.

44. అనఘ మౌ విప్రనత్రాన్న మెంగిలి జేసి
 తీవె మున్ క్రతుభోక్త నేనె యనుచు
 నవతి తల్లికొమ్మాళ్ల నమయించి తందటి
 దరుగని రాక్షసాంతకుడ ననుచు
 బంధువు అన్యోన్య వైరానహతులుగా
 నడచితి భూభారహారి ననుచు
 బలిమి నన్యస్త్రీల బట్టితి వెందటి
 నన్మలద్రుహ్మా చర్యమతి ననుచు
 లోకమున నడ్డ మెవ్వరు లేకయునికి
 హద్దు లే కిట్లు నడచితి వరుకు మాలి, చిత్ర...

అర్థములు :- క్రతుభోక్తన్ = యజ్ఞమును భుజించువాడను; ఏను + ఎ = వే నే;
 అనుచున్ = అని పలుకుచు; మున్ = పూర్వము; ఈవె = నీవె; న + అఘము + ఔ
 = దోషరహితమైన; విప్రనత్ర + అన్నము = బ్రాహ్మణులు చేసిన యజ్ఞమునకు సంబంధించిన
 అన్నమును; ఎంగిలి జేసితివి = ఎంగిలిచేసితివి; తరుగని = అక్షయదైన;
 రాక్షస + అంతకుడన్ = రాక్షస సంహారకుడను; అనుచున్ = వే నే అని చాటుచు;
 నవతి తల్లి = దితి యొక్క; కొమ్మాళ్లన్ = కొడుకులను; అందటిన్ = అందరిని;
 నమయించితి = చంపితివి; బంధువులు = చుట్టములైన కారవపాండవులు; అన్య + అన్య
 = పరస్పరము; వైరానన్ = యుద్ధములో; హతులుగాన్ = చంపబడగా; భూభారహారిన్
 = భూభారమును తగ్గించువాడను; అనుచున్ = అని పలుకుచు; నడచితి = ప్రవర్తించితివి;
 అన్మలత్ బ్రహ్మచర్య మతిన్ = చెడని బ్రహ్మచర్యము అవలంబించు మనస్సు కలవాడను;
 అనుచున్ = అని చెప్పుచు; ఎందటిన్ = ఎందఱిలో; బలిమిన్ = బలాత్కరముగా;
 అన్యస్త్రీలను = పరస్త్రీలను; పట్టితివి = గ్రహించితివి; లోకమునన్ = లోకములో;
 అడ్డము, ఎవరు = నీకు ఎదురు; లేక యునికి = లేకుండుట చేత; అళుకుమాలి
 = భయము విడిచి; ఇట్లు = ఈవిధముగా; హద్దులేక = మితిలేకుండా; నడచితివి
 = ప్రవర్తించితివి.

తాత్పర్యము :- పవిత్రమైన బ్రాహ్మణ యజ్ఞము నందలి హవిరన్నమును వేనె
 యజ్ఞభోక్తను అని ఎంగిలి చేసితివి. రాక్షససంహారకుడనని పేరు పెట్టుకొని దేవతల
 నవతితల్లియైన దితికొడుకులను (రక్కసులను) నిశ్శేషముగా వధించితివి. బంధువులు
 పరస్పరము చంపుకొనగా భూభారము తగ్గించితిని చెప్పితివి. పరస్త్రీలను బలవంతంగా
 పట్టితివి, వేనె అన్మలత్ బ్రహ్మచారిని అని చెప్పుచు. లోకములో ఎవ్వరు నిన్ను
 కదను వారు లేకుండుటచే అనుఅడ్డము లేకుండ భయము వీడి ప్రవర్తించితివి.

45. ఆది యోగ్యంతరం గాలానబంధంబు

వదలించుకొన నీకు వశము గాదో!

వేదాంత సక్పద చుంబితల మంత్రావర్ణ

నల గుహలుండి రా నలవి గాదో!

నిమి షార్థనిమిషాదినిత్యవేళాచక్ర

గతి నిరోధించి రాఁ గ్రమము గాదో!

వక్రకంటక పంకవత్క్రూరజనమనః

కాపథంబులను గా లోపరాదో!

యేమి యాలస్య మిది నీకు నేల సకల

జంతుసంతాన రక్షావిచక్షణునకు చిత్ర....

అర్థములు :- ఆదియోగి + అంతరంగాల = ఆదియోగుల యొక్క మనస్సుల యందు; ఆనబంధము = ఆజ్ఞాబంధములు; వదిలించుకొన = వదల్చుకొనుటకు; వశముగాదో = శక్యముగాదా?; వేదాంత = వేదవేదాంగముల భావ్యసంబంధమైన (ఉపనిషదాదుల); సక్పత్ + అచుంబితల = సక్పదచుంబితల = సక్పత్తుగానైన స్పృశించబడనటువంటి; మంత్రావర్ణనల = మంత్రములచేత పరివృతమైన వర్ణనలనెడి; గుహలు = రహస్యమైన ప్రదేశములనుండి; రానలవిగాదో = వచ్చుటకువీలులేదో; నిమిషార్థ నిమిషాది = కాలముయొక్క ప్రతిభాగములుగల; నిత్యవేళాచక్ర = కాల చక్రములోని వేళాచక్రముయొక్క; గతి = వేగమును; నిరోధించి = ఆపి; రాన్ + క్రమము = వచ్చుటకు వర్తతి; కాదో = లేదో; వక్ర = వంకరలుగల; కంటక = ముళ్లతో నిండిన; పంకవత్ = బురదనిండిన; క్రూర = కర్మశమైన; జన = జనులయొక్క; మనః = మనస్సులనెడి; కాపథముల = మార్గములందు; కాలోపరాదో = కాలపెట్టుటకు వీలులేదో; సకల = సమస్తమైన; జంతు = ప్రాణులయొక్క; సంతాన = సమూహములయొక్క; రక్షా = రక్షించుటయందు; విచక్షణునకున్, నీకున్ = నేర్పరినైన నీకు; ఏలన్ = రక్షింపగా; ఇది ఏమి ఆలస్యము = ఈ జాగు ఎటువంటిది?

తాత్పర్యము :- ఆది మహర్షులయొక్క యోగశక్తిచే నిన్ను నారు తమ అంతరంగములయందు బంధించుకున్నారు. వానిని వదల్చుకొని వచ్చుట నీకు శక్యమగుటలేదేమో! వేద వేదాంతములలో చెప్పబడనటువంటి రహస్యములైన మంత్రములచేత పరివృతమైన వర్ణనలనెడి రహస్యములనుండి వెలువడుటకు శక్యము కాదేమో. కాలచక్రములోని వేళాచక్రము వేగమును ఆపి లేదా కాలమునందలి మేనులుబాటును చూచికొని వచ్చుటకు వీలులేదో. వంకర చిరిగిన ముళ్లు, బురదనిండిన క్రూరులైన జనుల మనస్సులనెడి మార్గములందు కాలపెట్టుటకు వీలులేదో. సర్వ ప్రాణులను రక్షించుటయందు నేర్పరినైన నీవు మమ్ము రక్షించుటకు నీ ఆలస్యము చేయుచున్నావు? కారణము మాకు తెలియటలేదు.

46. కఠిన స్తనంబుల ఘట్టించి దట్టించి

జడలచే మోది నున్నొడల నదిమి
 పలుగంట్లు చేసి గోరుల నాటి దొమ్మిగా
 యువతీసహస్రంబు లుపరతాది
 బంధనంబుల నిన్ను బైకొని తమి రేచి
 రమియింప నిదురింప రాక నాటి
 బడలిక దీట నావగ రాని సుఖనిద్ర
 బవళించియున్నట్టే భావ మిచట
 దోచుచున్నది సంపుల్లతోయజాక్ష!
 మేల్ బళా! యింక జాగేమి మేలుకొనవె! చిత్ర...

అర్థములు :- కఠిన స్తనంబులన్ = గట్టి చన్నులచేత; ఘట్టించి = పొడిచి; దట్టించి = అదలించి; జడలచేన్, మోది = జడలతో కొట్టి; నున్, తొడలన్ = నునుపైన తొడలతో; అదిమి = దగ్గరగా నొక్కి; పలుగంట్లు చేసి = పంటితో గాయములు చేసి; గోరులన్ నాటి = గోళ్లను నాటించి; దొమ్మిగాన్ = అందఱును కలిసి; యువతీ సహస్రంబులు = జవరాండ్ర యొక్క వేలు; ఉపరత, ఆది = పురుషోయితము మొదలైన; బంధనంబులన్ = సురత బంధములచేత; నిన్నున్, పైకొని = నీ పైబడి; తమిన్, రేచి = మోహమును రేపి; రమియింపన్ = సంభోగింపగా; నిదురింపన్, రాక = నిద్రపోవ సాధ్యముగాక; నాటి బడలిక తీటన్ = ఆనాటి అలసట తీరువట్లుగా; ఆవగన్ రాని = ఆపుకొనలేని; సుఖనిద్రన్ = సుఖము కలిగించు నిద్రవేత; పవళించి యున్నట్టే భావము = పండుకొనియున్న పద్ధతి; ఇచటన్ = ఇక్కడ; తోచుచున్నది = కనిపించుచున్నది; సంపుల్లతోయజ, అక్ష = బాగుగా వికసించిన తామర రేకులవంటి కన్నులు గలవాడా; మేల్ = బాగు; బళా = బలీ; ఇంకన్ = ఇక; జాగు, ఏమి = ఆలస్యము ఎందుకు; మేలుకొనవె = మేలుకొనుము.

తాత్పర్యము :- స్వామీ! వేలకొంది యువతులు తమగట్టి స్తనములచే నీవక్షమును రాచి, జడలతో నిన్ను విలాసముగా కొట్టి మెరుగారు తొడలతో అదిమిపట్టి దంతక్షతములు, నఖక్షతములు చేసి నీపై చేరి పురుషోయితము మున్నగు రతబంధములతో నిన్ను రమించినారు. అందుచేత నీకు నిద్ర కరువైనది. ఆ బడలిక తీరువట్లుగా నుఖముగా నిద్రించుచున్నావు కాబోలు. ఇక మేలు కొనుము. ఈ నిద్రనాలు.

47. నీబొడ్డుదమ్మిలోనికి జొచ్చి చూచిన

నలువకు నీలోతు దెలియకున్నె ?

బహుసహస్రాంగనా గృహముల నినుగన్న

మునిరాజు నీమాయ గనకయున్నె ?

నీ విశ్వరూప మెన్నిక జేసి పాడగన్న

నరుడు నీ యురువు దా నెఱుగకున్నె ?

తనమనఃపీఠి ని న్ననిశ మారాధించు

హరుడు భవత్తత్వ మరయకున్నె ?

గరువ మేటికి నీమర్మ మెఱుగ రనుచు

దెలిసిన మహాత్ములకు నైన దెలియకున్నె, చిత్ర....

అర్థములు:- నీ బొడ్డు తమ్మిలోనికిన్ = నీ బొడ్డులోని పద్మములోనికి; చొచ్చి చూచిన = ప్రవేశించి, పరికించిన; నలువకున్ = బ్రహ్మకు; నీలోతు = నీ గుట్టు; తెలియక, ఉన్నె = తెలియకుండునా?; బహుసహస్ర + అంగనా గృహములన్ = పెక్కువేల గోప యువతుల ఇండ్లలో; నినున్ కన్న = నిన్ను దర్శించిన; మునిరాజు = మునిశ్రేష్ఠుడగు నారదుడు; నీ మాయన్ = నీ లీలను; కనక, ఉన్నె = గ్రహించకుండునా; నీ విశ్వరూపమున్ = నీ యొక్క విశ్వరూపమును; ఎన్నికన్ చేసి = కోరి; పాడగన్న = చూచిన; నరుడు = అర్జునుడు; నీ ఉరువున్ = నీ స్వరూపమును; తాన్ ఎఱుగకున్నె = తాను తెలిసికొనకుండునా; తన మనఃపీఠిన్ = తన మనస్సును గద్దెపై నిలిపి; నిన్నున్ = నిన్ను; అనిశమున్ = నిత్యమును; ఆరాధించు = పూజించు; హరుడు = శివుడు; భవత్ తత్వమున్ = నీమర్మమును; అరయ కున్నె = గ్రహించకుండునా; నీ మర్మమున్ = నీ రహస్యమును (ఎవ్వరును); ఎఱుగరు, అనుచున్ = తెలియలేరు; అనుచున్ = అని; గరువము, ఏటికిన్ = గర్వమెందుకు?; తెలిసిన మహాత్ములకున్ ఐవన్ = జ్ఞానులకు సైతము; తెలియకున్నె = తెలియకుండునా?

తాత్పర్యము:- బ్రహ్మ నీ అంతు తెలిసి కొనవలెనని నీ నాభీపద్మములోనికి ప్రవేశించినాడు కదా! అతనికి నీ లోతు తెలిసియే యుండును. నారదుడు పెక్కువేల గోపస్త్రీల ఇండ్లలో నిన్ను చూచినాడు. అతడు నీ మాయ గ్రహించియే యుండును. నీ విశ్వరూపమును కోరి దర్శించిన అర్జునునకు నీ గొప్పతనము తెలిసియే యుండును.

తను మనస్సులో నిన్ను నిలుపుకొని పూజించు శివునకు నీ తత్వము తెలిసియే యుండును. నీ మర్మమెవ్వరును తెలిసికొనలేరని గర్వించకుము. జ్ఞానులకు నీ మాయ తెలియును సుమా!

48. పురుషాకృతిగ నిన్ను గుఱుతు బట్టగ రాదు
 స్త్రీమూర్తి వనుచును జెప్ప రాదు
 పరగ నపుంసకభావ మెన్నగ రాదు
 రూపంబు గల్గు టెఱుంగ రాదు
 గుణవంతుడ వటంచు గణుతింపగా రాదు
 మర్యాద దెలియ నేమితికి రాదు
 కులజాడ వనుచు నిక్కువము జెప్పగ రాదు
 స్థల మెక్కడనొ కాని తెలియ రాదు
 వస్తునిర్దేశ మొనరింప వశము గాని
 నిన్ను వర్ణింపరాదయా నిశ్చయముగ, చిత్ర...

అర్థములు :- నిన్నున్ = నిన్ను; పురుష+ఆకృతి గన్ = పురుషాకారముగా; గుఱుతు పట్టగన్ రాదు = గుర్తింప శక్యముకాదు; స్త్రీ మూర్తిని = స్త్రీ ఆకారము గలవాడవు; అనుచును = అనికూడ; చెప్పరాదు = చెప్పుట సాధ్యముకాదు; పరగన్ = ఒప్పగా; నపుంసక భావము = నపుంసకత్వము; ఎన్నగన్ రాదు = ఎంచరాదు; రూపంబు కల్గుట = రూపము ఉండుట; ఎఱుంగన్ రాదు = తెలిసి కొనుట సాధ్యము కాదు; గుణవంతుడవు+అటంచున్ = నగుణుడవు అని; గణుతింపగాన్ రాదు = తలపరాదు; మర్యాద తెలియన్ = ఎల్ల గ్రహించుట; ఏ మితికిన్ రాదు = ఏ బుద్ధికి సాధ్యముకాదు; కులజాడవనుచున్ = ఉత్తమ కులములో పుట్టితివని; నిక్కువమున్ = సత్యమును; చెప్పగన్ రాదు = చెప్పుట కుదురదు; స్థలము, ఎక్కడనొ కాని = నీ ఉండుచోటు ఎక్కడో; తెలియరాదు = తెలిసికొనుట శక్యముకాదు; వస్తు నిర్దేశము ఒనరింపన్ = ఇది ఈ వస్తువు అని చెప్పుట; వశము = తరము; కాని = అంతేకాని; నిశ్చయముగన్ = నిక్కముగా; నిన్నున్ = నిన్ను; వర్ణింపరాదయా = వర్ణించుట తరముకాదు.

తాత్పర్యము :- నీవు పురుషుడవో, స్త్రీవో, లేక రెండును కాని నపుంసకుడవో చెప్పుట శక్యము కాదు. అసలు నీకు రూపము ఉన్నదోలేదో. నీవు నగుణుడవో, నిర్గుణుడవో తెలియదు. నీది ఉత్తమ కులమని చెప్పలేము. నీ నివాసమెక్కడో తెలియదు. నీ అంతు ఎవరికినీ తెలయదు. ఇది ఈ వస్తువు అని ఏదైన వస్తువును వర్ణింపగలము గాని, నిన్ను వర్ణింపజాలము. నీవు వర్ణనకు అతీతుడవు.

49. నమ్ముదు రేరీతి నారదు నాత్మజ్ఞ

మానిని జేసిన మాయవాని ?

దలతు రేరీతి నల్ దలల దయ్యము నోలి

బొడ్డుదమ్మిని గన్న పురుషమణిని ?

భూషింతు రేరీతి పుష్పబాణవిరోధి

విషయభ్రమితు జేయు వేసగాని ?

భాషింతు రేరీతి బ్రహ్మాదిమశకప

ర్యంతంబు గలిగిన వింతవాని ?

నిన్నెటి గెటింగి యందలు నన్నుతింతు

రెవ్వరికి నీవు కావలె నెంచి చూడ ? చిత్ర...

అర్థములు :- ఆత్మజ్ఞన్, నారదున్ = తన్నుదానెఱిగిన నారదమహర్షిని; మానినిన్, చేసిన = స్త్రీగా మార్చిన; మాయవానిన్ = మోసకారిని; ఏరీతిన్, నమ్ముదురు = ప్రజలు ఎట్లు నమ్ముదురు; నల్ తలల దయ్యమున్ = నాలుగు తలలు కలిగిన వేల్పును; ఓలిన్ = బాగుగా; బొడ్డు, తమ్మినిన్, కన్న = బొడ్డునందలి పద్మమునందు కనిన; పురుషమణిన్ = పురుషశ్రేష్ఠుని; ఏరీతిన్, తలతురు = ఏవిధముగా భావింతురు?; పుష్పబాణ విరోధిన్ = మన్మధునకు శత్రువైన శివుని; విషయ భ్రమితున్, చేయు = ఇంద్రియ సుఖములందు కోరిక గలవానినిగా చేసిన; వేసగానిన్ = వేషములు వేయువానిని; ఏరీతిన్, భూషింతురు = ఏవిధముగా గౌరవింతురు?; బ్రహ్మ, ఆది, మశకపర్యంతంబున్ = బ్రహ్మనుండి దోమల వరకు; కలిగిన = ఉండు; వింతవానిన్ = ఆశ్చర్యము కలిగించువానిని; ఏ రీతిన్, భాషింతురు = ఏవిధముగా వర్ణింతురు?; నిన్నున్ = నిన్ను; ఎఱిగి, ఎఱింగి = బాగుగా తెలిసికొని; అందరున్ = అందరును; నన్నుతింతురు = పొగడుదురు; ఎంచిచూడన్ = ఆలోచించిచూడగా; నీవు, ఎవ్వరికిన్, కావలెన్ = నీవు ఎవరికి కావలయును (ఎవ్వరికీ అక్కరలేదు).

తాత్పర్యము :- తన్నుదాను తెలిసికొనిన నారదమహర్షిని నీవు స్త్రీగా మార్చితివి. చతుర్ముఖ బ్రహ్మను నాభి పద్మమునందు పుట్టించితివి. కాముని దహించిన శివుని కాముకునిగా జేసితివి. దోమనుండి బ్రహ్మాండము వరకు అన్నిటను నీవు ఉండువు. నిన్ను బాగుగా తెలిసికొనిన వారు నిన్ను స్తుతింతురు. అంతే కాని మిగిలిన వారికి నీ గొడవ ఉండదు కదా.

50. ఎక్కడ నీకన్న దిక్కులే నల్ల ని

న్నర్పింతు రజ్జగర్బాది సురలు

మఱి యెందు గతి లేనిమాడ్కి మహామునుల్

నీ యందె లక్ష్మముల్ నిలుపుకొందు

రిల దరణోపాయ మెందున లేనట్లు

సజ్జనుల్ నీకథల్ చదువుకొందు

పగతుర మెయ్యెడ బ్రతికెద మన్నట్లు

దునిసిరి నీచేత దనుజు లెల్ల

దత్త మరసిన శుద్ధబుద్ధస్వరూప

మింత యధికార మెన్నటి దేమి చెపుమ ? చిత్ర...

అర్థములు :- ఎక్కడన్ = ఎందును; నీకన్న దిక్కులేని, అట్లు + అ = నీ కంటె గతిలేనట్లే; అజ్జగర్బ, ఆది, సురలు = బ్రహ్మ మున్నగు వేల్పులు; నిమ్నన్, అర్పింతురు = నిమ్న పూజింతురు; మఱి = అంతేకాదు; ఎందున్ = ఎచ్చటను; మహామునుల్ = గొప్పమునులు; నీ, అందె = నీ మీదనే; లక్ష్మముల్, నిలుపు కొందురు = గుఱి ఉంచుదురు; ఇలన్ = భూమిమీద; ఎందునన్ = ఎక్కడను; తరణ, ఉపాయము = తరించు ఉపాయము; లేని + అట్లు = లేనట్లుగా; సత్ జనులు = మంచివారు; నీ కథల్ చదువు కొందు = నీ కథలను చదువుదురు; దనుజులు, ఎల్లన్ = రాక్షసులందరును; పగతురము = మేము విష్ణువువకు శత్రువులము; ఏ, ఎడన్ = ఎక్కడ; బ్రతికెదము, అన్నట్లు = జీవింతుము అన్నట్లు; నీ చేతన్ = నీ చేతితో; తునిసిరి = మరణించిరి; తత్త్వము అరసినన్ = నీ స్వభావము ఆలోచించినచో; శుద్ధ = పూర్తిగా; బుద్ధ స్వరూపము = మొద్దురూపము; ఇంత అధికారము = ఇంతటి గొప్ప; ఎన్నటిది, ఏమి = నీకు ఎప్పుడు లభించినది; చెపుమ ? = చెప్పుమా.

తాత్పర్యము :- బ్రహ్మాది దేవతలు మరొక గతిలేనట్లు నిమ్న సేవింతురు. మహామునులు నీ అందె మనస్సు నిల్పుదురు. సజ్జనులు నీ కథలే ముక్తి కలిగించునని పఠింతురు. రాక్షసులు జీవించుటకు దారి లభింపక నీచే చచ్చినారు. విజము గ్రహించినచో నీవు పూర్తిగా జడ పదార్థము. అటువంటి నీకు ఇట్టి పెత్తనము ఎప్పటిదో కదా.

51. ఆడించెదవు బొమ్మలాటవాడును బోలె

సర్వచరాచర జంతువులను

కనుకట్టు గట్టెదు గారడీడును బోలె

మిథ్యాప్రపంచంబు తథ్యముగను

వేర్వేరుదోతువు వేషధారియు బోలె

బహువిధదేవతాభద్రకళలఁ

దెలివి మాన్పుదువు జక్కులవాని చందానఁ

బ్రజల సంపద్రంగవల్లిఁ జేర్చి

యిట్టేవే కద నీవిద్య లెన్నియైన

నింక నేమిట ఘనుడవో యెఱుంగరాదు. చిత్ర....

అర్థములు :- సర్వ = నమస్తమైన; చర + అచర, జంతువులను = నడచునవి, నడవనివి అను రెండు రకముల ప్రాణులను; బొమ్మలాటవాడును, పోలెన్ = తోలు బొమ్మలనాడించు వానివలె; ఆడించెదవు = నటించజేసెదవు; మిథ్యా ప్రపంచంబున్ = అసత్యమైన భూలోక మును; తథ్యముగను = సత్యముగా కనిపించునట్లు; గారడీడును, పోలెన్ = ఇంద్రజాలికుని వలె; కనుకట్టు కట్టెదు = మాయచేసెదవు; బహువిధదేవతా = పెక్కు తెరంగుల వేల్పుల యొక్క; భద్రకళన్ = శుభమును కలిగించు అంశములతో; వేషధారియు పోలెన్ = పెక్కు రూపములను ధరించునటునివలె; వేర్వేరున్ + తోతువు = ప్రత్యేకముగా, గోచరింతువు; ప్రజలన్ = మానవులను; సంపత్, రంగవల్లి = సంపదయను మ్రుగ్గులో; చేర్చి = నిలిపి, జక్కుల వాని చందానన్ = మాంత్రికునివలె; తెలివిమాన్పుదు = వివేకమును పోగొట్టుదువు; నీ విద్యలు = నీవు చూపువిద్యలు; ఎన్ని ఐనన్ = ఎన్నయిననునరే; ఇట్టేవే కదా = నిశ్చయ ముగా ఇటువంటివే; ఇంకన్ = ఇవిగాక; ఏమిటన్ = ఏయే విద్యలయందు; ఘనుడవో = నీవు గొప్పవాడవో; ఎఱుగరాదు = తెలియుట శక్యముకాదు.

తాత్పర్యము :- జంగమస్థావరాత్మకమైన జీవకోటిని తోలుబొమ్మ లాడించువానివలె ఆడిస్తావు. మిథ్యా జగత్తును కనుకట్టు వానివలె తథ్యమునునట్లుగా కనిపించజేస్తావు. వేషగావివలె వివిధ దేవతల అంశములతో గోచరిస్తావు. మాంత్రికుని వలె లోకులను నయత్తి అనే మ్రుగ్గు నడుమకు ఆకర్షించి వివేకాన్ని నశింపజేస్తావు. అసంఖ్యాకములైన నీ విద్యలన్నీ ఇలాగే మోసపు విద్యలు. ఇంకా ఏయే విద్యలందునీవునేర్చుకొని తెలిపికోసుట మాతరముకాదు.

52. కూరిమి నల తంతిగొట్టు సన్న్యాసితో

ముచ్చటించెద వేమి పుణ్యమూర్తి
సాటిగా వెలిగొండవీటి జంగము చెల్మి
బచరింతు వేనాటి బాంధవుండు
వెలిపాపపాన్పుపైవేడ్కతో బవలింతు
వది యేమి భోగిభోగాంతరంబు
పారుగిండ్ల కేప్రార్దుబోరాదలంచునింతి
బాయకుండెద వేమి భాగ్యలక్ష్మి
మంచి నహవాసములు గల్గె నెంచి చూడ
నీకే తగు నట్టివారితో నెనరు నెఱప. చిత్ర.

అర్థములు :- కూరిమిన్ = ప్రేమతో; అల = ఆ; తంతిగొట్టు సన్న్యాసితోన్ = తంత్రులను మీటు యతితో; ముచ్చటించెదవు = సల్లాపములాడెదవు; ఏమి పుణ్యమూర్తి = (అతడు) ఎట్టి పుణ్యశాలి; సాటిగాన్ = సమానముగా; వెలిగొండవీటి = వెండికొండ పట్టణమున కాపురముండు; జంగము చెల్మిన్ = దేవుని స్నేహమును; పచరింతువు = చేసెదవు; ఏనాటి బాంధవుండు = (అతడు) ఎప్పటి చట్టము; వెలిపాపపాన్పు (పాము + పాన్పు) పైన్ = తెల్లని పాముపడగపై; వేడ్కతోన్ = ఉబలాటముతో; పవలింతువు = పరుండువు; అదియేమి భోగిభోగాంతరంబు = భోగములననుభవించువారి మఱొక్క భోగమా అది; పారుగిండ్లకు = దగ్గరలో నున్న యిండ్లకు; ఏప్రార్దున్ = ప్రతిదినము; పోన్, రాన్, తంచు = పోవగా, రాగా, ఎంచు; ఇంతిన్ = స్త్రీని; పాయకుండెదవు - విడిచిపెట్టకుండ ఉండెదవు; ఏమి భాగ్యలక్ష్మి = ఆమె ఎటువంటి అదృష్టలక్ష్మి; మంచి నహవాసములు కల్గెన్ = నీకు మంచి స్నేహములు ఏర్పడెను; ఎంచి చూడన్ = తలచిచూడగా; అట్టివారితోన్ = అటువంటివారితో; నెనరు, నెఱపన్ = స్నేహము చేయగా; నీకే, తగున్ = నీకుమాత్రమే తగియున్నది;

తాత్పర్యము :- వీణ మీటుకుంటూ తిరిగే సన్న్యాసితో ముచ్చట్లాడతావుకదా. అతడేమి పుణ్యం చేశాడయ్యా. వెండి కొండపై కాపురముండే జంగందేవరతో స్నేహించేస్తావు. అతడు నీకు పూర్వపు చుట్టమా? సర్పరాజైన శేషునిపై శయనిస్తావు. అదొక భోగవిశేషమా యేమిటి? ఒక్క క్షణం ఇంట్లో నింపకుండా చంచల స్వభావంతో ఇంటింటికీ తిరుగుతుంది నీ ఇల్లాలు లక్ష్మీదేవి. ఆయినా ఆమెను విడిచిపెట్టకుండా ఏలుకుంటున్నావు కదా. ఆమె భాగ్యలక్ష్మియా యేమిటి? స్నేహమునకు తగవి వారితో స్నేహం చెయ్యటం నీకే తగునయ్యా.

53. అఖిల పోషకుడవ న్నాఖ్యమాత్రమే కాని

కర్తృ నీవే భోక్తృను నీవే

యక్షరుండ వను ప్రఖ్యాతి మాత్రమే కాని

చర్చింప వేటొందు సాక్షి గలడె ?

సుగుణాబ్ధి వని నిన్ను స్తుతి యొనర్చుటెకాని

నిర్గుణుం డెవ్వఁడు నీకు మించ ?

విశ్వాత్ముండ వటంచు వినుతించుటయే కాని

చొచ్చి నిన్నెవ్వఁడు చూచినాడు ?

వినికీడియెగాని నిన్ను నీ విశ్వములను

మొదలెటుంగదురే నిజంబునకు జెప్పుము. చిత్ర...

అర్థములు : అఖిల పోషకుడవు = అందఱిని పోషించువాడవు; అన్ = అను; ఆఖ్యమాత్రమే కాని = పేరు మాత్రమే కాని; కర్తృ నీవే = చేయువాడవు నీవే; భోక్తృను నీవే = అనుభవించువాడవు నీవే; అక్షరుండవు, అను = నశింపనివాడవు అనే; ప్రఖ్యాతి మాత్రమే కాని = కీర్తి మాత్రమే కాని; చర్చింపన్ = ఆలోచింపగా; వేటొందు = మఱియొక; సాక్షికలడె = చూచువాడు ఉన్నాడా?; సుగుణాబ్ధివి + అని = సద్గుణ సముద్రుడవు అని; నిన్నున్, స్తుతి, ఒనర్చుటె, కాని = నిన్ను పొగడుటయేకాని; నీకు మించన్ = నిన్నుమించు; నిర్గుణుండు + ఎవ్వడు = గుణములేనివాడు ఎవడున్నాడు?; విశ్వ + ఆత్ముడవు, అటంచున్ = విశ్వస్వరూపుడు అని; వినుతించుటయేకాని = కీర్తించుటే తప్ప; నిన్ను చొచ్చి = నీతో ప్రవేశించి; ఎవ్వడు, చూచినాడు = ఎవడు తెలిసికొనినాడు?; వినికీడియె కాని = వినుటయే తప్ప; నిజంబునకున్ = నిక్కముగా; నిన్నున్, నీ విశ్వములను = నిన్నూ, ఈ విశ్వమునూ; మొదలు, ఎటుంగదురే = ఆది, ఎరుగుదురా?; చెప్పుము = తెలియజెప్పుమా!

తాత్పర్యము : అఖిలపోషకుడు అని పేరేకాని, నీవే కర్తృ, నీవే భోక్తృ. శాశ్వతుడు అను కీర్తి మాత్రమే కాని అందుకు మఱొక సాక్షిలేడు కదా. సగుణుడు అని నిన్ను స్తుతిస్తారు. కాని నిన్ను మించిన నిర్గుణుడు ఎవరు? విశ్వాత్ముడు అని నిన్ను వినుతిస్తారు. కాని అవునో కాదో ఎవరికి తెలుసు? ఇదంతా ఎవరో చెప్పగా విన్నది మాత్రమే. నిజానికి నిన్ను గురించి ఈ విశ్వమును గురించి అసలు ఎవరికి తెలియదు కదా.

54. ఒక గుణంబున నీవె సకల ప్రపంచంబు

గల్పించివి వభూత కల్పనముగ

వేటొక గుణముచే విశ్వవిశ్వప్రాణ

రక్షణం బొనరింతు వక్షయముగ

మఱి యొందు గుణముచే మండలంబులు గూడఁ

జెఱిపి వేయుదువు నిశ్శేషముగను

నిర్గుణంబున నీవె నిరవకాశంబుగా

బట్టకయుందువు బయలు మెఱిసి

గుణ మొకటిగాదు తెలిసిన గుణములేదు

చేరి నినుఁగొల్పరాదు, వచింపరాదు, చిత్ర...

అర్థములు : ఒక గుణంబునన్ = ఒక గుణముచేత; అభూత కల్పనముగన్ = లేని దానిని చేసినట్లుగా; సకల ప్రపంచంబున్ = సమస్త లోకమును; నీవె కల్పించితివి = నీవే సృష్టించినావు; వేటొక గుణముచేన్ = మఱొక గుణముచే; విశ్వ, విశ్వప్రాణ, రక్షణంబున్ = ప్రపంచము నందలి సమస్త ప్రాణముల ను కాపాడుట; ఒనరింతువు = చేసెదవు; మఱియొందు గుణముచేన్ = మఱొక్క గుణముచే; మండలంబులు కూడన్ = సూర్యచంద్రాదుల బింబములను కూడ; నిశ్శేషముగను = మిగులకుండ; చెరిపి వేయుదువు = ధ్వంసము చేస్తావు; నిర్గుణంబునన్, నీవె = గుణశూన్యతచే; నిరవకాశంబుగాన్ = ఎడము లేకుండునట్లు; బయలు మెఱిసి = బయలుపడి; పట్టక యుందువు = ; గుణము, ఒకటికాదు = నీగుణము ఒక్కటి మాత్రమే కాదు; తెలిసిన గుణము లేదు = అయినను మాకు ఒక్క గుణమైనను స్పష్టపడలేదు; చేరినినున్, కొల్పరాదు = నిన్ను ఆశ్రయించి సేవించుట శక్యము కాదు; వచింపరాదు = నిన్ను వర్ణించుట సాధ్యము కాదు;

తాత్పర్యము :- సత్త్వ గుణముచేత నీవే సమస్త మాయా ప్రపంచమును కల్పించావు. రజోగుణముచే చరాచర ప్రాణికోటిని పోషిస్తావు. రజోగుణముచే సూర్యచంద్రాది మండలాలను కూడా పూర్తిగా ధ్వంసం చేస్తావు. నీవు గుణశూన్యమైన ఎడము లేకుండా అంతటా వ్యాపిస్తావు. నీవు బహుగుణములు కలవాడవు. అయినా మాకు ఒక్క గుణమును గురించి కూడా తెలియదు. అందుకే నిన్ను సేవించుట వర్ణించుట శక్యము కాదు.

55. జీవిని జీవి భక్షింపఁ జేసితి వింతె

కొని పెట్టినావె చేతనుల కెల్ల?

జేసినంత భుజింపఁ జేసినా వింతె కా

కెక్కువ లెవ్వరి కిచ్చినావు?

కర్మసూత్రంబునఁ గట్టి త్రిప్పెదవు గా

కిచ్చ నొక్కనిఁ బోవనిచ్చినావె?

వెనుబృథక్రకృతుల వేటుఁబెట్టితివి గా

కందటి కైకమత్య మిడినావె?

తెలిసె నీరక్షకత్వంబు దేవదేవ!

వేటా గతి లేక నిన్ను సేవింప వలసె. చిత్ర....

అర్థములు :- జీవినిన్, జీవి = ఒక ప్రాణిని మరొక ప్రాణి; భక్షింపన్, చేసితివి = తినునట్లు చేసినావు; ఇంతె = ఇంత మాత్రమే; చేతనులకు, ఎల్లన్ = ప్రాణులందరికి, కొనిపెట్టినావె = నీ సొమ్ముతో కొని ఆహారము ఇచ్చినావె?; చేసినంత = ఎంతచేసినారో అంత; భుజింపన్, చేసినావు = అనుభవించునట్లు చేసినావు; ఇంతెకాక = అంతేకాని; ఎక్కువలు = పెక్కువలు; ఎవ్వరికి, ఇచ్చినావు = ఏ జీవులకు ఇచ్చినావు; కర్మసూత్రంబునన్, కట్టి = పాపపుణ్యములను త్రాడుతో బంధించి; త్రిప్పెదవు కాక = తిరుగునట్లుచేసెదవు అంతేకాని; ఒక్కనిన్ = ఒక్కనినైన, ఇచ్చన్ = తాను కోరినట్లు, పోవన్, ఇచ్చినావె = పోవుటకు అంగీకరించితివా?; వెనన్ = వేగముగా; పృథక్, ప్రకృతులన్ = వేటువేటు స్వభావము కలవారిని, వేటు పెట్టితివికాక = వేటు చేసితివి, అంతేకాని; అందఱికిన్ = వారందఱికి; ఐకమత్యము, ఇడినావె = ఒక అభిప్రాయము కలిగియుండునట్లు చేసినావా?; దేవదేవ = దేవతలకు దేవుడవైన వాడా!; నీరక్షకత్వంబు = నీయొక్క రక్షించు గుణము; తెలిసెన్ = తేటపడినది, వేటాగతిలేక = మఱియొక దిక్కు లేకపోవుటచేత; నిన్నున్, సేవింపవలసెన్ = నిన్నుకొలువవలసివచ్చినది

తాత్పర్యము :- ఒక జీవికి మఱొక జీవిని ఆహారంగా ఏర్పాటుచేశావు. అంతేకాని శ్రమపడి ఎవ్వరినీ నీవు పోషింపలేదుకదా. 'చేసుకున్నవారికి చేసుకున్నంత మహదేవ'! అన్నట్లు జీవులు చేసిన పాపపుణ్యముల కొలది వారు కష్ట సుఖములను అనుభవించేటట్లు చేశావు. అంతేకాని అంతకు మించి వారికి నీవు ఏమీ ఇవ్వలేదు కదా! ప్రాణులను కర్మ సూత్రమునకు కట్టవేసి దానికిలోబడి జీవించేటట్లు చేశావు. అంతేకాని ఒక్కడినైనా యధేచ్ఛముగా బ్రతుకనీయవు కదా. మానవులను భిన్న ప్రకృతులుగా సృష్టించి వేటుపడిచినావు. అంతేకాని వారిని ఏకాభిప్రాయులుగా చేయలేదు కదా. దేవదేవ! నీవు ప్రాణులను రక్షించు విధము మాకు విశదమైనది. నీవల్ల మాకు ఒరిగే దేమీలేదు. అయినా గతిలేక నిన్నే కొలుస్తున్నాము.

56. నీరుపట్టుగ నుంట నారాయణుడ వంద్రు

నారాయణాఖ్యాధికార మేమి ?

బలిసి యంతట నీవె గలుగ విష్ణుడ వందు

రావిష్ణునామప్రభావ మేమి ?

ముగురు నీవై వెలుంగగగ గేశవుడ వంద్రు

కేశవాభిఖ్యాప్రకాశ మేమి ?

సిరికి మగండవై మెరయ శ్రీపతి వంద్రు

శ్రీపతి నామప్రసిద్ధి యేమి ?

పెట్టుపేరు లనేకముల్ పుట్టుపేరు

గుఱు తెఱింగిన నీమూల మెఱుగవచ్చు. చిత్ర....

అర్థములు :- నీరు, పట్టుగన్, ఉంటన్ = నీరు ఉనికిపట్టుగా ఉండుటవల్ల; నారాయణుడవు, అంద్రు = నీవు నారాయణుడవు అని అంటారు; నారాయణ + ఆఖ్యా + అధికారము, ఏమి ? = నారాయణుడు అనే పేరు యొక్క దొరతనమేమిటి ?; బలిసి = వ్యాపించి; అంతటన్, నీవె కలుగన్ = అన్నిచోట్ల ఉండుటవల్ల విష్ణుడవు, అందురు = నీవు విష్ణుడవు అని అంటారు; ఆ విష్ణునామ ప్రభావము, ఏమి ? = ఆ విష్ణునామం యొక్క గొప్పతనమేమిటి ?; ముగురు నీవు, ఐ, వెలుంగగన్ = ముగ్గురూ నీవై ప్రకాశించుట చేత; కేశవుడవు, అంద్రు = నీవు కేశవుడవు అని అంటారు; కేశవ + అభిఖ్యా ప్రకాశము ఏమి ? కేశవనామం యొక్క కాంతి యేమిటి ?; సిరికిన్ = శ్రీదేవికి; మగండవు, ఐ = భర్తవై; మెఱయన్ = ప్రకాశించుటచేత; శ్రీపతివి, అంద్రు = శ్రీపతివి అని అంటారు; శ్రీపతినామ ప్రసిద్ధి ఏమి ? శ్రీపతినామం యొక్క ఖ్యాతీయేమిటి ?; పెట్టుపేరులు = నీకు పెట్టుదుపేర్లు; అనేకముల్ = పెక్కు; పుట్టుపేరు = పుట్టుకతోనే వచ్చిన పేరు; గుఱుతు, ఎఱింగినన్ = తెలిసికొన్నచో; నీ మూలము = నీ మొదలు; ఎఱుగవచ్చున్ = బాగుగా తెలిసికొనుట శక్యమగును.

తాత్పర్యము :- జలధిశాయి వగుటచేత నారాయణుడవనీ, సర్వవ్యాపివి అగుటచేత విష్ణుడవనీ, బ్రహ్మవిష్ణుమహేశ్వరులనే మూర్తిత్రయం నీవే అగుటచేత కేశవుడవనీ, శ్రీకృష్ణదేవికి మగడ వగుటచేత శ్రీపతివనీ భక్తులు నిన్నుకీర్తిస్తూ ఉంటారు. వాస్తవానికి ఇవన్నీ నీకు భక్తులు పెట్టిన పేర్లు. అసలు నీపుట్టుపేరు ఏదో తెలిస్తే నీ మూలం తెలిసికొనుట సాధ్యమయ్యేది. నారాయణాది నామములు నీ మూలం తెలుసుకోవటానికి పనికివచ్చేవి కావు సుమా.

57. వేడని చూడక విపినవహ్ని జ్వాల

ద్రావెదో తేనియన్ ద్రావినట్లు

భారమంచనక గోవర్ధనపర్వతం

బెత్తెదో పూబంతి ఎత్తినట్లు

విషపుంజమనక నాభీలాజగర జిహ్వ

చింపెదో ప్రాబట్టజింపినట్లు

వెస నసాధ్యుండని వెటవక నరకుని

నటకెదో పార్వేట నటకీనట్లు

భక్త సంరక్షణ త్వరా పరవశతను

జేసినావేమొ యూరక సేయగలవె? చిత్ర...

అర్థములు : వేడి + అని, చూడక = వేడిగా ఉన్నప్పటికీ, లెక్కచేయకుండా; విపినవహ్ని జ్వాలన్ = కార్చిచ్చుమంటను; తేనియన్, ద్రావిన అట్లు - తేనెను త్రాగి వేసినట్లు; ద్రావెదో = జంకకుండా త్రాగెదవా?; భారమంచు, అనక = బరువు అని తలపకుండా; పూబంతి ఎత్తినట్లు = పూలబంతిని ఎత్తినట్లు; గోవర్ధన పర్వతంబు = 'గోవర్ధనము' అనుకొండను; ఎత్తెదో = తేలికగా ఎత్తెదవా; విషపుంజము అనక = విషనమూహము అని భయపడకుండా; ఆభీల = భయంకరమైన; అజగర, జిహ్వన్ = కొండచిలువ నాలుకను; ప్రాత - బట్టన్ = పాతవలువను; చింపినట్లు = చింపినట్లు; చింపెదో = చింపివేస్తావా?; అసాధ్యుండు, అని, వెటవక = జయింపరానివాడు అని భయపడకుండా; నరకుని = నరకాసురుని; పార్వేటన్ = వేటలో; నటకీనట్లు = నటకీవేసినట్లు; వెసన్ = వేగముగా; నటకెదో = నటకీవేస్తావా?; భక్త సంరక్షణ త్వరా పరవశతను = భక్తులను క్షమించు త్వరకు లోనై; చేసినావు, ఏమొ = చేసియుందువు; ఊరక = తగినకారణములేకుండా; చేయన్ కలవె = చేయగలవా?

తాత్పర్యము : దుస్సహమైన వేడిని నరకు చేయకుండా దావాగ్నిని తేనెవలె మింగినావు. బరువు లెక్కచేయకుండా గోవర్ధన పర్వతమును పూబంతి ఎత్తినట్లు అవలీలగా ఎత్తినావు. ఏ మాత్రం భయపడకుండా వినపు పుట్టయైన కొండచిలువ నాలుకను పాతబట్టనువలె చింపి వేసినావు. అసాధ్యుడైన నరకుని వేటాడినావు. భక్తులను రక్షించాలనే తొందరలో ఇటువంటి సాహస కార్యములు చేసినావు కాబోలు.

58. వత్సావహరణ గర్వము మాని యజాదు దా

నపరాధి ననుచు సాష్టాంగ మెఱుంగె

భవుడు బాణున కాజి బాసట యై వచ్చి

భక్తునిబట్టిచ్చి ప్రణుతి చేసి

వజ్ర శిలావృష్టి వర్షించి లజ్జించి

తప్పు చేసితి నంచు దండ మిడియె

సమవర్తి భీతి నంజలిచేసి యాత్మతో

కష్టితు గురుపుత్రుగాను కిచ్చె

క్షోణి బుట్టుక మాలిన గొల్లవాని

నిన్ను నావేల్పు లోడింప నేరరేమి ? చిత్ర....

అర్థములు :- వత్స + అపహరణ, గర్వమున్ = తేగలను దొంగిలించిన కావరమును; మాని = విడిచిపెట్టి; అజాదు, తాన్ = బ్రహ్మనేను; అపరాధిన్, అనుచున్ = తప్పుచేసినాను అని పలుకుచు; స + అష్ట + అంగము = ఎనిమిది అంగములు నేలకు తగులునట్లుగా; ఎఱగెన్ = నమస్కరించెను; భవుడు = శివుడు; బాణునకున్ = బాణాసురునకు; ఆజిన్ = యుద్ధముతో; బాసటయైవచ్చి = తోడై వచ్చి; భక్తునిన్, పట్టి, ఇచ్చి = తన భక్తుని ఒప్పగించి; ప్రణుతి చేసెన్ = నమస్కరించెను; వజ్ర = ఇంద్రుడు; శిలావృష్టిన్ = రాళ్లవానను; వర్షించి = కురిపించి; లజ్జించి = సిగ్గుపడి; తప్పున్, చేసితిన్, అంచున్ = నేరము చేసినాను అని పలుకుచు; దండము + ఇడియెన్ = నమస్కరించెను; సమవర్తి = యముడు; భీతిన్ = భయముతో; అంజలిన్ చేసి = దోసిలి యొగ్గి; ఆత్మలోకస్థితున్ = తన లోకములోనున్న; గురుపుత్రున్ = గురువు యొక్క కొడుకును; కాన్క, ఇచ్చెన్ = కానుకగా సమర్పించెను; క్షోణిన్ = భూమిపై; పుట్టుకమాలిన = పుట్టుకలేని; గొల్లవానిన్ నిన్నున్ = గొల్లజాతి వాడవైన నిన్ను; ఆ వేల్పులు = బ్రహ్మ మొదలైన దేవతలు; ఓడింపన్ = ఓడింపగా; నేరర, ఏమి ? = చాలరా యేమిటి ?

తాత్పర్యము :- క్రేపులను, గోపాల బాలకులను దాచి భంగ పడిన బ్రహ్మదేవుడు గర్వము సర్వము ఖర్చుము కాగా తప్పును ఒప్పుకొని నీకాళ్లపై పడినాడు. తన భక్తుడైన బాణాసురునకు సాయముచేయ వచ్చి శివుడు అనిలో ఓడి తన భక్తుని నీకు ఒప్పగించి నమస్కరించినాడు. ఇంద్రుడు రాళ్లవాన సృష్టించి; గోవర్ధనమెత్తినీవు గోగోపకులను రక్షింపగా, సిగ్గుపడి నేరము చేసినాను మన్నింపుమని నీకు దండము పెట్టినాడు. నీకు భయపడి యముడు తన లోకములోనున్న గురుపుత్రుని నీకు సమర్పించినాడు. ఊరుపేరు లేని గోపాలకులములో పుట్టిన నిన్ను బ్రహ్మాది దేవతలు ఓడింపలేరా ? నిన్ను కనికరించినారు. అంతే సుమా. నీ గొప్పతనం కాదు.

కొనముట్ట హెచ్చుతగ్గుల ప్రాతసుద్దుల

తాత పుస్తక మొకదాతతాయి

ముచ్చిలి నీటిలోఁజొచ్చిడాగిన వాని

పావనతేమి? వెంబడిగెబెర్ద

కోటమీసంబవైయాటొండు సంద్రముల్

నిముసంబులో నీది నెమకి వాని

దొక్కప్రక్కలుగాఁ గలుక్కున బరింగోసి

కడలేనినుడువు లెక్కటికి నోట

మాటవెళ్లని వానికి మగుడనిచ్చి

యింతపనికిని నవతారమెత్తితీవు!

II చిత్ర II

అర్థములు: కొనముట్టన్ = చివరతాకగా; హెచ్చుతగ్గుల = ఎక్కువ తక్కువ స్వరములు కలిగిన; ప్రాతసుద్దుల = ప్రాత పలుకుల; తాత పుస్తకము = ధాత గ్రంథమును; ఆతతాయి ఒకడు = దొంగయొకడు; ముచ్చిలి = దొంగిలించి; నీటిలోన్ = సముద్రపునీటిలో; చొచ్చి = చొరబడి; దాగినన్ = దాగుకొనగా; వాని = వాడియె...; పావనత+ఏమి? = పవిత్రత యెటువంటిదోకాని; పెర్ద = శ్రేష్ఠమైన; కోటమీసంబవై = వేయి కోటలచేపవై; వెంబడిగెబెర్ద = వానివెంట; ఆటొండు (ఆరు+ఒండు) సంద్రముల్ = ఏడు సముద్రములు; నిముసంబులోన్, ఈది = రెప్పపాటు కాలములో ఈది; నెమకి = వెదకి; వాని = ఆ దొంగ; దొక్క = పొట్ట; ప్రక్కలుగాన్ = ముక్కలగుసట్లు; కలుక్కునన్ = కలుక్కుమని ధ్వని కలుగుసట్లుగా; బరిన్, కోసి = ప్రక్కను పటికి; కడలేని నుడువులు = అసంతములైన పలుకులు (వేదములు); ఎక్కటికిన్ = ఒంటరికి; నోటి మండి; మాట వెళ్లని వానికిన్ = మాటరాని వానికి; మగుడన్, ఇచ్చి = మరల ఒసగి; ఇంత పనికి = ఇంత పని చేయుటకు, ఈవు = నీవు; అవతారము, ఎత్తితిని = మత్స్యవతారము ఎత్తినావు.

తాత్పర్యము: ఆద్యంతమూ ఉదాత్త అనుదాత్త స్వరాలతో ఉచ్చరింపదగిన వేదాలను బ్రహ్మముఖం నుండి హరించి సోమకుడు అనే రాక్షసుడు మున్నీటి నీటిలో దాగుకోగా, వాటి పవిత్రత ఎటువంటిదోకాని కొట్టమీనై వెంటపడినావు. నవ సముద్రాలు క్షణమాత్రంలో వెదకి వేదచోరుని పట్టుకొని దొక్క చించి వేదాలను చతుర్ముఖునకు మరల ఇచ్చి మూట్లాడే శక్తిని కల్గించినావు. ఇందుకోసమే కదయ్యా నీవు మత్స్యవతారమెత్తినది.

60. అభిషయఃపాత్ర మద్రాణ్మంథాన

మహిరాజ గుణము దారమరం గూర్చి
 యమృతాభిలాష దేవాసురుల్ మథియింప
 గిరి ముగ్ధం గచ్చపాకృతి వహించి
 నిర్వహించుట గాని సర్వకాశ్యపులలో
 బంక్తి భేదము జేసి పల్మటాన
 కొల్చి దైత్యులనోరు గొట్టి యాదిత్యుల
 కమృతాన్న మిడితివా యమరులందఱు
 బక్షపాతివి గావె ? యాపాటివాని
 నమ్ముదురె యానిశాటు లెన్నటికి నిన్ను ? చిత్ర...

అర్థములు : అభి = సంధ్రము; పయః పాత్రము = పాలకుండగా; అద్రాణ్ = పర్వత
 రాజమైన మందరగిరి; మంథానము = కవ్వముగా; అహిరాజ = సర్పరాజైన వాసుకి;
 గుణము = కవ్వపుదాడుగా; తారు = తాము; అమరన్, కూర్చి = ఒప్పునట్లుచేసి;
 అమృత + అభిలాషన్ = అమృతమునందలి కోరికతో; దేవ + అసురుల్ = దేవతలు, రాక్ష
 సులు; మథియింపన్ = త్రచ్చుచుండగా; గిరి = కవ్వపుగొండ; ముగ్ధన్ = నముద్రములో
 క్రుంగిపోగా; కచ్చప + ఆకృతిన్ = తాబేలు రూపముతో; వహించి = మోసి; నిర్వహించుట,
 కాని = పంచుకొనుట చేతగాని; సర్వ కాశ్యపులలోన్ = సమస్త దేవతల; దానవులలో;
 పంక్తి భేదమున్ = బంతిలో, విభాగమును; చేసి = కల్పించి; పల్మట (పలు + మాటులు) =
 మాటిమాటికి; ఆసకొల్చి = కోరిక కలిగించి; దైత్యుల నోరు, కొట్టి = రాక్షసులను తినకుండ
 జేసి; ఆదిత్యులకు = వేల్పులకు; అమృత + అన్నము = అమృతమును ఆహారమును;
 ఇడితివి = ఇచ్చినావు; ఆ అమరుల, అందున్ = దేవతల యెడ; పక్షపాతివిగావె = అభిమా
 నము కలవాడవు కావా?; ఈపాటి వానిన్, నిన్నున్ = ఇట్టివాడవైన నిన్ను;
 ఎన్నటికిన్ = ఎప్పుడును; ఆ నిశాటులు = ఆ, రక్కసులు; నమ్ముదురె = నమ్మువారా ?

తాత్పర్యము : కృతయుగంలో, క్షీర సముద్రమును పాలకుండగా, మందగిరిని
 కవ్వముగా, వాసుకిని కవ్వపు దాడుగా. అమర్చి, అమృతమును సంపాదించవలెను
 అను కోర్కెతో దేవదానవులు చిలుకు సమయమున మందరగిరి నముద్రజలముతో
 మునిగిపోయెను. అప్పుడు నీవు కూర్మ రూపము ధరించి మందరగిరిని పైకెత్తి
 వీపుపై మోసితివి. మోహినీ రూపము దాల్చి, కశ్యప మహర్షి పుత్రులైన దేవతలను
 రాక్షసులను వేటువేటు వరుసలలో కూర్చుండబెట్టి పెక్కుసార్లు ఊరించి రాక్షసులకు
 రక్కకుండ జేసి వేల్పులకు అమృత భోజనమును ప్రసాదించినావు. నీకు దేవతలంటే
 పక్షపాతము. మోసకారివైన నిన్ను ఆ రాక్షసులు ఎప్పటికీ నమ్మరుకదా.

61

ఉక్కునలబసిడికన్ రక్కసు డొకడుపల్

దిక్కులోరిచి బొల్లి పక్కిమాపు

నెక్కురైతెక్కడం జిత్తెడు? నంచునీ

యిక్కువ అరయంగం గిక్కురించి

నక్కితి విలక్రిందం జొక్కపుంబందివై;

కొక్కరింపుచు నాతడక్కడికిని

మొక్కరింపంగం జొర బొక్కలేకట వాని

డొక్కగఱుక్కునం జెక్కిపట్టి

నొక్కిపుడ మింతనీటిపై కెక్కదీయ

మక్కువ దనర్పనది యేమి రక్కరింపు?

II చిత్ర II

అర్థములు: పసిడికన్ రక్కసుడు, ఒకడు = హిరణ్యాక్షుడనే రాక్షసుడొకడు; ఉక్కునన్ = మదముతో; బొల్లిపక్కిమాపున్ = తెల్లని పక్షి గుట్టమును; ఎక్కు = ఎక్కితిరుగు; రౌతు = రవుతు; ఎక్కడ చిత్తెడున్, అంచున్ = ఎక్కడ దొరకును? అని; పల్ + దిక్కులు, ఓరిచి = అన్ని దెసలు జయించుచు; నీ ఇక్కువలు = నీ నివాస స్థానములు; అరయంగన్ = వెదకగా; కిక్కురించి = మోసగించి, చొక్కపు బందివై (చొక్కము + పందివై) = చక్కని వరాహావతారమెత్తి, ఇలక్రిందన్ = భూమిలో; నక్కితివి = దాగుకొంటివి; కొక్కరింపుచున్ = గేలిచేయుచు; అతడు = ఆ హిరణ్యాక్షుడు; మొక్కరింపగన్ = కావరము చూపుట కొఱకు; చొరన్ = ప్రవేశింపగా; అటన్ బొక్కలేక = అక్కడ కన్నము లేక పోవుట చేత; వానిడొక్కన్ = హిరణ్యాక్షుని ఉదర పార్శ్వమును; కఱుక్కునన్ = కఱుక్కుమనే ధ్వని కలుగునట్లు; చెక్కి = నటకీ; పట్టి = పట్టుకొని, నొక్కి = అదిమి; పుడమి = భూమిని; ఇంత = అవరిమితమైన; నీటి పైకిన్ = సముద్రపు నీళ్లపైకి; మక్కువన్ = ప్రీతితో; తనర్పన్ = ఒప్పగా; ఎక్కదీయన్ = లేవనెత్తగా; అది = ఆ ఉద్దరణ; ఏమి రక్కరింపు? = ఎటువంటి రక్షణ?

తాత్పర్యము: హిరణ్యాక్షుడను రాక్షసుడు వైకుంఠుడెక్కడనున్నాడు? అని అడుగుచు నలుదెవలందు నీవు ఉన్నచోటు వెదకసాగెను. నీవు అతనికి భయపడి వరాహ రూపము ధరించి రసాతలమున నక్కియుంటివి. హిరణ్యాక్షుడు అక్కడకు వచ్చి, నీతో యుద్ధమునకు తలవడెను. అంతట నీవు తప్పించుకుకొను వెలుపు లేక రక్కసుని డొక్క బద్దలు చేసి, నీటిలో మునిగిన భూమిని పైకి తేల్చినావు. ఇది శౌర్యమునిపించుకొనునా స్వామీ!

62. అయవారు చదివించినట్లుగాఁ జదువక

మఱికొట్టి తిట్టగ వెఱపుఁ గొనక
తనయుడెంతో పరధ్యానంబుగా నున్న
దండ్రీ వల్లని చెప్పదగఁడె ధాత్రి ?
నీకు గోపం బేమి ? నృహరిరూపంబున
స్తంభంబులోఁ బుట్టి చటులనేత్ర
దంష్ట్రానఖ ప్రభ దహన కీలఁ బోలి
భగ్గు రనంగఁ బై బడి హిరణ్య
కశిపుఁ దునుమాడి ప్రహ్లాదుఁ గరుణనేలి
తందఱి కసహ్యమయ్యె నిన్నపుడె కనగ, చిత్ర...

అర్థములు : అయవారు = గురువు; చదివించిన, అట్లు, కాన్ = చదువు చెప్పిన విధముగా; చదువక = చదువకుండా; మఱి = పిమ్మట; కొట్టి, తిట్టగన్ = కొట్టితిట్టగా; వెఱపున్, కొనక = భయపడక; తనయుడు = కొడుకు; ఎంతో = మిక్కిలి; పరధ్యానంబుగాన్, ఉన్నన్ = మఱియొక దానియందు మనస్సు నిల్చిగా; ధాత్రిన్ = భూమిపై; తండ్రీ = కన్నతండ్రీ; వల్లని, చెప్పన్, తగడె = వద్దు అని చెప్పుటకు చాలదా; నీకున్, కోపంబు, ఏమి = నీకు కోపమెందుకు?; నృహరి రూపంబునన్ = నరసింహ రూపముతో; స్తంభంబులోన్, పుట్టి = స్తంభములో పుట్టి; చటుల = అందమైన; నేత్ర, దంష్ట్రా, నఖప్రభ = కనుల, కోటల, గోళ్లకాంతి; దహన కీలన్, పోలి = అగ్నిజ్వాలలకు సాటియై; భగ్గురనంగన్ = బగ్గుమని మంచుచుండగా; పైన్, పడి = మీదపడి; హిరణ్యకశిపున్ = హిరణ్యకశిపుని; తునుమాడి = చీల్చి; ప్రహ్లాదున్ = ప్రహ్లాదుని; కరుణన్, ఏలితి = దయతో కాపాడినావు; నిన్నున్ అపుడె = ఆ సమయమునందు శిష్యుకనగన్ = చూడగా; అందఱికోన్ = ఎల్లరకును; అసహ్యమయ్యెన్ = నహింపరాని దయ్యెను.

తాత్పర్యము : గురువైన చండామార్కుడు చెప్పినది చదువకుండా, కొట్టినా తిట్టినా భయపడకుండా కన్నకొడుకు పరధ్యానంగా ఉంటే కన్నతండ్రీ అదికూడదు అని నివారించుట తప్పా? మధ్య నీకెందుకు కోపం? నరసింహరూపము దాల్చి స్తంభమునుండి వెలువడి అగ్ని శిఖిలవలె కాంతులెగజిమ్ము గోళ్లతో హిరణ్య కశిపుని పొట్టచీల్చి, ప్రహ్లాదుని రక్షించినావు. అప్పుడు నీ రూపము చూచి అందరు భయపడినారు.

డి
 63. కశ్యపుఁడతి నిన్నన్న వారలు గారె
 పెంచిరే మరుగుజ్జుబిడ్డ వనుచు
 గుండిక దండంబు గోచితో వచ్చిన
 కపటవటుండు నిక్కముగ భూమి
 సురుడు గాఁడని యాత్మగురుఁడీయ వలదనఁ
 గరుణించి బలిదాత కామితార్థ
 మొసంగంగ నభివృద్ధి నొంది మే లోర్వక
 ధర్మంబు నాల్గుపాదముల జరుపు
 నట్టిదాతను దిగద్రొక్కి యతని సిరులు
 దెచ్చి కులగోత్ర భేదికీ నిచ్చకంబొ? చిత్ర...

అర్థములు : కశ్యపుడు = కశ్యపమహర్షి; అదితి = అదితిదేవి; నిన్, కన్నవారలు
 కారె = నిన్ను కన్న తల్లిదండ్రులు కారా?; మరుగుజ్జు బిడ్డవు, అనుచున్ = వామనుడైన
 కొడుకు అని; పెంచిరే = సాక్షినారా?; కుండిక, దండంబు, గోచి, తోన్ = కమండలువు,
 దండము, గోచి తాల్చి; వచ్చిన = అరుదెంచిన; కపటవటుండు = దొంగవడుగు;
 నిక్కముగన్ = నిజముగా; భూమి సురుడుకాడు = బ్రాహ్మణుడు కాడు; అని = అంటూ;
 ఆత్మ గురుడు = తన కులగురువు; ఈయవలదు, అనన్ - ఇవ్వవద్దు అనిపలుకగా;
 కరుణించి = దయకలవాడై; బలిదాత = బలి అనేదాత; కామిత + అర్థము = కోరిన వస్తువు;
 ఒసంగంగన్ = ఇవ్వగా; అభివృద్ధిన్, ఒంది = పెంపునుపొంది; మేలు, ఓర్వక = గొప్పతన
 మును ఓర్వలేక; ధర్మంబున్ = న్యాయమును; నాల్గుపాదములన్ = నాలుగు పాదములతో;
 జరుపునట్టి = నడపునటువంటి; దాతను, దిగద్రొక్కి = దాతను అడుగునకు త్రొక్కివేసి;
 అతని, సిరులు, తెచ్చి = వానిసంపదలు తీసికొనివచ్చి; కులగోత్ర భేదికిన్ = ఇంద్రునకు;
 ఈన్ = ఇవ్వగా; ఇచ్చకంబొ? = ప్రీయమా?

తాత్పర్యము : అదితి కశ్యపులు నిన్ను కన్నవారైనను మరుగుజ్జు బిడ్డవైన నిన్ను
 దయతో పెంచలేదు. అందుకే బలిచక్రవర్తిని యాచించుటకు వెళ్ళినావు. 'ఇతడు
 కపటవటువు. ఇతడు అడిగినది ఇవ్వవద్దు నుమా'. అని కుల గురువైన శుక్రాచార్యుడు
 హెచ్చరించినను చెవిబెట్టక నీవు అడిగిన మూడు అడుగులచోటు బలి నీకు దారపోసెను.
 కానినీవో, దాతను పాతాళమునకు త్రొక్కివేసి, అతని సంపదలు ఇంద్రునకు ఇచ్చినావు
 కదా. ఇంతకంటే మోసము కలదా? ఇట్టి వనులు నీకు ఇష్టము కాబోలు.

64. జపతపోనిష్ఠఁ డౌ జమదగ్ని కుదయించి

కరము దారుణవృత్తి గత్తి కట్టి

కినుక రాజద్రోహమునకు శంకింపక

సకల భూపతుల గొంతుకలు గోసి

కార్తవీర్యార్జును కరసహస్రం బొందు

తఱి గండగొడ్డంట నఱకివైచి

వసుధపై రక్తప్రవాహంబు లొనరించి

తజ్జలంబులఁ బితృతర్పణములు

సేసి యిల విప్రులకు ధారపోసినట్టి

కీర్తియే కాని బ్రాహ్మణకృత్య మగునె. చిత్ర....

అర్థములు :- జప = మంత్రాదులను ఉచ్చరించుట యందు; తపన్ = తపము చేయుట యందు; నిష్ఠఁడు + డౌ = ఎడతెగని శ్రద్ధకలిగిన; జమదగ్నికి = జమదగ్ని అనే మునికి; ఉదయించి = పుట్టి; కరము = మిక్కిలి; దారుణవృత్తిన్ = భయంకరమైన రీతితో; కత్తికట్టి = పగగొని; కినుకన్ = కోపముతో; రాజద్రోహమునకున్ = శత్రుయులకు కీడు చేయుటకు; శంకింపక = సందేహింపకుండ; సకల భూపతుల = ఎల్ల రాజుల యొక్క; గొంతుకలు, గోసి = కంఠములు ఖండించి; కార్తవీర్యార్జును = కార్త వీర్యార్జునుడనే రాజు యొక్క; కరసహస్రంబు = చేతుల యొక్క వేయింటిని; ఒండు తఱిన్ = ఒక నమయమున; గండ గొడ్డంటన్ = పరశువుతో; నఱకివైచి = ఖండించి; వసుధపైన్ = భూమిపై; రక్తప్రవాహంబులు = నెత్తురు వెల్లువలు; ఒనరించి = కావించి; తత్, జలంబులన్ = ఆ నీళ్లతో; పితృ తర్పణములు = పితరులనుద్దేశించి విడుచుటలు; చేసి = కావించి; ఇలన్ = నేలను; విప్రులకున్ = బ్రాహ్మణులకు; ధార పోసిన, అట్టి = దానము చేసినటువంటి; కీర్తియే కాని = పేరు మాత్రమే తక్క; బ్రాహ్మణకృత్యము, అగునె? = బ్రాహ్మణుడు చేయదగిన పని అవుతుందా?

తాత్పర్యము :- తపస్వీయైన జమదగ్ని మహర్షి కడుపున రాముడను పేరుతో పుట్టినావు. శత్రుయజాతిపై కత్తి కట్టి సమస్తరాజుల కుత్తుకలను కోసినావు. కార్తవీర్యార్జునుని సహస్ర బాహువులను పరశువుతో తెగవఱకి భూమిపై రక్తమును ప్రవహింపజేసినావు. ఆ రక్తముతో తండ్రీకి తర్పణము ఇచ్చినావు. భూమిని బ్రాహ్మణులకు ధార పోసినావు. ఇట్టి హింసా కృత్యములు చేయుట వల్ల నీకు కీర్తి వచ్చిన మాట విజమే కాని, ఇవి బ్రాహ్మణుడు చేయదగిన పనులు కావు కదా.

65 సీ. తా వచ్చెద నటంచు ధైర్యలక్ష్మి మహీజ
 వెంట రా నడవికి వెడలినావు
 సుగ్రీవుఁ డున్నచో సాముఁ దా నిడ సీత
 యాజాడ నతనిపాం దతికినావు
 ముందు జానకి లంక మూర్ఛించి చొచ్చినిన్
 దెచ్చిన రిపుల సాధించినావు
 వైదేహి భవదంకవసతిఁ గూర్చున్నచో
 భువనసామ్రాజ్యముల్ పొందినావు
 తే. గట్టిగా మైథిలిని ఁజెట్టుబట్ట నట్టి
 పౌరుషము లబ్బె నేనాఁటిపూరుషుడవొ, చిత్ర.

అర్థములు: వచ్చెదను, అట, అంచున్ = నీ వెంట వచ్చెదనని అంటూ; ధైర్యలక్ష్మి = ధైర్య పంపద మూర్తీభవించిస; మహీజ = సీతాదేవి; తాన్ = తాను; వెంటన్, రాన్ = అనుసరింపగా; అడవికిన్ - అరణ్యమునకు; వెడలినావు = వెళ్లినావు; సుగ్రీవుడు + ఉన్నచోన్ = సుగ్రీవుడు నివసించే చోట; సీత = జానకిదేవి; తాన్ = తాను; సామున్ = సగలమూటను; ఇడన్ = జారవిడువగా; ఆ, జాడన్ = ఆ గుఱుతును బట్టి; అతని పొందున్ = వాని మైత్రివి; అతికినావు = అంటుకొనినావు; ముందు = ముందుగా; జానకి = సీతాదేవి; మూర్ఛించి = పట్టుదలతో; లంకన్ = లంకాసగరంలో; చొచ్చి = ప్రవేశించి; నిన్, తెచ్చిసన్ = విష్ణు రస్మింతుటవల్ల; రిపులన్ = శత్రువులను; సాధించినావు = సంహరించినావు; వైదేహి = జానకి; భవత్, అంకవసతిన్ = నీ ఒడిలో; కూర్చున్నచోన్ = కుర్చుండుటచేత; భువన సామ్రాజ్యముల్ = లోకాధి పత్యమును; పొందినావు = పడసినావు; గట్టిగాన్ = దృఢముగా; మైథిలిన్ = సీతాదేవిని; చెట్టన్, పట్టన్ = కరగ్రహణము చేయుటచేత; అట్టి = అటువంటి; పౌరుషములు, అబ్బెన్ = పరాక్రమము లభించెను (అంతేకాని) ఏనాటి, పూరుషుడవొ = ఎప్పటి మగవాడవు.

తాత్పర్యము: ధీరురాలైన సీతాదేవి వెంట వచ్చుట చేత అడవికి వెళ్లినావు. సుగ్రీవుడు నివసించే ఋశ్యమూకాద్రిపై సీతాదేవి నగలమూటను పై నుండి పడవేయుటచేత అతనితో స్నేహం చేశావు. జానకి దేవి ముందుగానే హతంతో లంకతో ప్రవేశించుటచేత ఆమెను తెచ్చుటకై వెళ్లి రావణాది రాక్షసులను వధించినావు. సీతాదేవి నీ అంకప్రదేశమున ఆసీన యగుటచేత అదృష్టము వరించి చక్రవర్తివై నావు. జానకి దేవిని పెండ్లాడుట వల్ల నీకు ఇట్టి మగటిమి కలిగినది. అంతేకాని వ్యయంగా నీవు పరాక్రమశాలిని కాదు సుమా.

66. ధర్మవిఘాత మిద్దర నీవానర్చిన

మూడులోకంబులు మ్రోసెనపుడె
 జనకునికూతు నిచ్చను బెండ్లి యాడంగ
 నరనాథకోటులు నవ్వి రపుడె
 పుణ్యజనంబుల బోర బాధింపంగ
 సురలద్భుతము నొంది చూచి రపుడె
 సంతతాశ్రిత విభీషణు రాజు జేయంగ
 నల రవీందులు సాక్షి నిలిచిరపుడె
 మంచినడవడి నడచినా వెంచి చూడఁ
 గీర్తి గల మూర్తివే యిట్టి వార్త లరయ, చిత్ర....

అర్థములు :- ఈ, ధరన్ = ఈభూమిపై; ధర్మవిఘాతము = ధర్మమును విఘాతము; నీవు, ఒనర్చినన్ = నీవు చేయగా; మూడు లోకంబులు = ముల్లోకములు; అపుడె మ్రోసెన్ = వెంటనే . సంతోషమును ప్రకటించెను; జనకుని కూతున్ = జానకిని; ఇచ్చను = కోరికతో; పెండ్లి యాడంగన్ = పెండ్లాడగా; నరనాథ కోటులు = రాజుల సమూహములు; అపుడె నవ్వెన్ = వెంటనే ఆనందించెను; పుణ్యజనంబులన్ = రాక్షసులను; పోరన్ = యుద్ధముతో; బాధింపంగన్ = హింసింపగా; సురలు = దేవతలు; అద్భుతమున్, ఒంది = అచ్చెరువు పడి; అపుడె చూచిరి = వెంటనే నీవైపు చూచిరి; సంతత + ఆశ్రిత = ఎల్లప్పుడు ఆశ్రయించుకొని యుండు; విభీషణున్ = విభీషణుని; రాజున్, చేయగన్ = లంకకు రాజును చేయగా; అపుడె = వెంటనే; అల = ప్రసిద్ధులైన; రవి + ఇందులు = సూర్యచంద్రులు; సాక్షి = సాక్షులుగా; నిలిచిరి = వర్తించిరి; ఎంచి, చూడన్ = పరికించి చూడగా; మంచి నడవడి, నడచినావు = మంచి ప్రవర్తనము చూపినావు; ఇట్టి వార్తలు, అరయన్ = ఇటువంటి వృత్తాంతములు పరిశీలించగా కీర్తి కలమూర్తివే = ఖ్యాతి కలిగిన వాడవే.

తాత్పర్యము :- నీవు శివధనుస్సు విఠించివచ్చుడు ముల్లోకములలోని వారు తమ సంతోషమును వెలిపుచ్చినారు. నీతాదేవిని పెండ్లాడినప్పుడు రాజులందఱూ ఆనందించారు. రాక్షసులను రణరంగములో నేల కూల్చినప్పుడు వేల్పులు నీవైపు ఆశ్చర్యముతో చూచినారు. ఆశ్రితుడైన విభీషణుని లంకకు రాజుగా చేసినప్పుడు సూర్యచంద్రులు సాక్షులుగా నిలిచారు. ఇదంతా పరిశీలించి చూడగా నీ నడవడి తెన్నగానే ఉన్నదనీ, నీవు కీర్తికాలివే అని అనిపిస్తున్నది.

67. సన్నుని నధ్వరసాఫల్యం గావింప

జానకీ పరిణయోత్సవము గలిగె

రవినందనుని గీశరాజ్యాధిపతి జేయ

సేతుబంధన కీర్తి జెందగలిగె

బహుదేవతా స్త్రీల బందిగంబులంబాపం

జెట నున్న వైదేహి జెందగలిగె

నల విభీషణుని లంకాధినాథుని జేయ

నెలమి నయోధ్య నీవేల గలిగె

నబ్బె నీకు బరోపకారైక ఫలము

అంతయే కాక నీచేతనైనదేమి ? చిత్ర...

అర్థములు : సత్ + మునిన్ = గొప్పమునిని; అధ్వర సాఫల్యన్ = యజ్ఞము యొక్క ఫలము పొందిన వానినిగా; కావింపన్ = చేయగా; జానకీ పరిణయ + ఉత్సవము = సీతను పెండ్లాడుట అన వండుగు; కలిగెన్ = ప్రాప్తించెను; రవినందనన్ = సుగ్రీవుని; కీశ రాజ్యాధిపతిన్, చేయన్ = వానర రాజ్యమునకు ఏలికను చేయగా; సేతు బంధన కీర్తిన్ = సముద్రమునకు వంతెన కట్టిన కీర్తిని; చెందన్, కలిగెన్ = పొందుట సంభవించెను; బహుదేవతాస్త్రీల = పెక్కుమంది దేవతాస్త్రీలను; బందిగంబులన్ = చెఱసాలలనుండి; పాపన్ = తప్పించుటచేత; చెటనున్న వైదేహిన్ = బందీయైన సీతను; చెందన్, కలిగెన్ = పొందుట ఘటించెను; అల, విభీషణునిన్ = ఆ విభీషణుని; లంకా + అధినాథునిన్, చేయన్ = లంకానగరమునకు రాజుగా చేయగా; ఎలమిన్ = సంతోషముతో; అయోధ్యన్ = అయోధ్యానగరమును; నీవు, ఏలన్, కలిగెన్ = నీవు పరిపాలించుట ఘటించెను; పర + ఉపకారఫలము = ఇతరులకు మేలు చేయుట వలన లాభము; అబ్బెన్ = నీకు దొరకెను; అంతయేకాక = అంతేతప్ప; నీ చేతన్, ఐనది, ఏమి ? = నీ చేత సాధింపబడినది ఏమిటి ?

తాత్పర్యము : బ్రహ్మర్షియైన విశ్వమిత్రుని యాగమును రక్షించుటచేత సీతాదేవిని చేపట్ట గలిగినావు. సుగ్రీవుని వానర రాజ్యమునకు రాజుగా చేయుటచేత, సముద్రమునకు సేతువు కట్టగలిగినావు. రావణుడు చెఱగొన్న దేవతాస్త్రీలను విడిపించుటచేత జానకీ దేవిని తిరిగి పొందగలిగినావు. విభీషణుని లంకకు అధిపతిగా జేయుటవల్ల అయోధ్యా నగరమునకు ప్రభువు కాగలిగినావు. ఈ విధంగా ఇతరులకు ఉపకారం చేయుట వల్ల దానికి ప్రతిఫలంగా నీవు ఎన్నో లాభాలు పొందినావు. అంతే కాని నీప్రయోజకత్వం వల్ల కాదు నుమా ?

68

సీ. ఒక పినతల్లి మే తోర్వలే కనిచిన

విపినంబులకు బోవువెట్టి గలడె?

తండ్రి మృతుం డైన దనరాజ్య మత్తటి

నేల రాకుండినబేల గలడె?

యనుజుండు వలదన నాలిమాటలు విని

చెడుగిట్టి బట్ట బోవెడంగు గలడె?

పరదేశమున నుండి బలవద్విరోధంబు

బలిపించుకొన్న వెంగలియు గలడె?

తే. నీవు చేసినపను లిట్టినేరువరివె

జగదువద్రవ మెట్లు పోజటచినావో, చిత్ర.

అర్థములు: ఒక పినతల్లి = తనతల్లి చనతి, మేలు, తోర్వలేక = తన గొప్ప తనమును సహింపలేక అనిచినన్ = పంపినచో, విపినంబులకున్, పోవు = అడవులకు వెళ్లు, వెట్టి, కలడె = పిచ్చివాడు ఉన్నాడా?, తండ్రి, మృతుండు + ఎసన్ = తండ్రి చనిపోగా ఆ, తన్ = ఆ సమయమున, తన రాజ్యము, ఏలన్ = తనకు సంక్రమించే రాజ్యమును ఏలుటకు రాక, ఉండిన = రాని, బేల, కలడె = మూఢుడు ఉన్నాడా?, అనుజుండు, వలదు, అసన్ = తమ్ముడు వద్దు అని చెప్పగా అలి మాటలు, విని = భార్య వలుకులు విని చెడుగు + ఇట్టిన్ = మాయలేడిని పట్టన్, పోన్ = పట్టుకొనుటకు వెళ్లు, వెడగు, కలడె = అవివేకి ఉన్నాడా?, పరదేశమునన్, ఉండి = పెరచోట ఉంటూ, బలవత్, విరోధంబున్ = బలవంతులతో వగను, బలిపించుకొన్న = పెంచుకొన్న, వెంగలియున్, కలడె = మూర్ఖుడు ఉన్నాడా?, నీవు, చేసిన పనులు = నీవు చేసిన కార్యములు, ఇట్టినేరువరివె = ఇటువంటి నేర్చరిని, జగత్, ఉవద్రవము = తోకములకు కలిగే విపత్తును ఎట్లు = ఏవిధంగా, పోన్, చటచినావో = పోగొట్టివావోమట.

తాత్పర్యము: పినతల్లి అమాయతో అడవికి పొమ్మంటే పోయావు. తండ్రిచనిపోగా దక్కిన రాజ్యమును పరిపాలించుటకు నీవు నిరాకరించావు. తోడ బుట్టిన వాని మాటలు వివకుండా, భార్య మాటలు విని మాయలేడిని పట్టుకొనుటకు పరుగెత్తివావు. దూరదేశమున ఉంటూ బలవంతులైన రావణుడు మున్నగు వారితో తగవు పెట్టుకున్నావు. నీ వంటి అవివేకి తోకంతో ఉండదు. నీవు చేసిన వన్నీ తెలివి తక్కువ పనులు. ఇటువంటి నీవు తోకానికి దుష్టులవల్ల కలిగిన అవదను ఎలా తొలగింప గలిగివావో మట.

69. నినుగోరుకన్న తండ్రిని నీనిమిత్తమై
 చింతించి మృతించొందజేసినావు
 నిను వనిన్ సేవింప ననుజనాకటి కేమి
 యొసంగ కీవే పండ్లు మెసంగినావు
 నినుగవు లొచ్చి తల్చిన కార్య మీడేర్ప
 బిదప వారల జెట్లు బెట్టినావు
 నిను బాయ కడవికిజనుదేర నిల్లాలి
 నొరుపంచు గొన్నినా క్లుంచినావు

తే. రాజకళ జూచి ని న్నొక రాజ వనిన

మానుషంచేది? యిదియంత మాయగాని, చిత్ర.

అర్థములు: నిన్నున్ గోరు = నిన్ను గోరుకొన్న, కన్న తండ్రినిన్ = తండ్రిని, నీ
 నిమిత్తమై = నీ కొఱకు, చింతించి = వగది, మృతిన్, పొందన్, చేసినావు
 = మరణించునట్లు చేశావు, నినున్ = నిన్ను, వనిన్, సేవింపన్ = అడవిలో
 కొలువగా, అనుజ, ఆకటికిన్ = తమ్ముని ఆకలి తీరుటకు, ఏమి = ఏ
 యొక్కటేయు, ఒసంగ = ఇవ్వక, ఈవే = నీవు మాత్రమే, పండ్లు =
 అతడు తెచ్చిన పండ్లు, మెసగినావు = ఆరగించితివి, నినున్ = నిన్ను,
 కపుత్, కొల్చి = వానరులు సేవించి, తల్చిన = నీవు తలపెట్టిన కార్యము
 = పని, ఈడేర్పన్ = నెఱవేర్చగా పిదప = వీపని పూర్తియయిన తరువాత,
 వారలన్ = వారిని, చెట్లన్, పెట్టినావు = చెట్లపాలు జేసినావు, నినున్,
 పాయక = నిన్ను విడిచిపెట్టుకుండ, అడవికిన్ = కాసకు, చనుదేరన్ =
 రాగా, ఇల్లాలిన్ (ఇల్లు+ఆలు) = భార్యను, ఒరుపంచన్ = పరాయివాని
 ఇంట, కొన్నినాళ్లు, కుంచినావు = కొన్నిదినాలు కుంచించేసినావు, రాజకళ =
 స్వరూపమును జూచి, నిన్నున్ = నిన్ను, ఒకరాజపు, అనిపన్ = తోడు
 అప్పచో, మానుషంబు, ఏది = పౌరుష మెక్కడ, ఇది, అంత = ఇదిపూర్తిగా,
 మాయ, కాని = భ్రాంతితత్వ.

తాత్పర్యము: కోరి నిను పుత్రునిగా పొందిన కన్న తండ్రి (దశరథుడు) నీ కోసం
 విలపించి మరణించేటట్లు చేశావు. అడవిలో నిన్ను సేవించిన తమ్ముని
 (అశ్మణుని) ఆకలి పట్టించు కొనకుండా, అతడు తెచ్చిన పండ్లన్నీ
 నీవే మెక్కినావు. నీకు భక్తులై నీ కార్యం నెఱవేర్చిన వానరులను ఆపై
 భుక్తి కల్పించకుండా శాఖా మృగాలుగా జేసినావు. నిన్ను విడిచి మనలేక
 నీ వెంట అడవికి వచ్చిన ధర్మపత్నిని పరుని యింట కొంతకాలం
 ఉండేటట్లు చేశావు. నీ మూర్తి జూచి నిన్ను క్షత్రియుడని అంటే
 నీకు పౌరుషం శూన్యం. తండ్రి మృతికి కారణమౌట మున్నగునవి
 పౌరుష చేష్టలు కావుగదా. నీ కథ సర్వమూ మోసమే.

70

కుల గురుద్వేషి నొజ్జలుగ వెన్నొని కాచి
 నిష్ఠుర మంత్రముల్ నేర్చినావు
 పూర్వదేవతలు కాపురమున్న పురియందు
 వందించి యగ్గిబెట్టిందినావు
 తాతల తరమును ద్రవ్వించినపయోధి
 పేరుగాఁగొంత పూడ్చిందినావు
 మోసమౌటెటుగక మోహించి వచ్చిన
 యెలనాఁగ ముక్కల గోయిందినావు
 బళిర! నీవంటి ధార్మికు బ్రస్తుతింప
 గొడువ లింకేమి? కైవల్య మెదుటవచ్చు చిత్ర...

అర్థములు:-కులగురు ద్వేషిన్ = నీకుల గురువైన వశిష్ఠునిపై పగగొన్న విశ్వామిత్రుని, నొజ్జలుగన్ = ఆచార్యులుగా సంగీకరించి, వెన్నొని = వెంటడించి, కాచి = రాక్షసుల వల్ల గలిగే బాధలు తొలగించి యాగమును రక్షించి, నిష్ఠుర మంత్రముల్ = కఠినములైన మంత్రములను, నేర్చినావు = అభ్యసించినావు, పూర్వదేవతలు = రాక్షసులు, కాపురము, ఉన్న = నివసించే, పురియందున్ = పురములో, వందించి = మోసగించి, అగ్గిన్, పెట్టిందినావు = అగ్ని పెట్టుసట్లు చేసినావు, తాతల తరమునన్ = తాతల నాడు, ద్రవ్వించిన = ద్రవ్యబడిన, పయోధిన్ = సముద్రమును, కొంత = కొంచెము, పేరుగాన్ = నీ పేరుమీద, పూడ్చిందినావు = రాళ్ళతో పూరించినావు, మోసము, టెట, ఎటుగక = వంచన అని తెలియక, మోహించి, వచ్చిన = వలచి నీచెంత చేరిన, ఎలనాగ = స్త్రీ యొక్క, ముక్కున్ = నాసికను, కోయిందినావు = సజీకరించినావు, బళిర! = బళిరా (ప్రశంసార్థకము), నీవంటి = నీవోటి, ధార్మికున్, బ్రస్తుతింపన్ = పుణ్యాత్ముని పాగడితే, కొదవలు, ఇంకేమి = కొంతలు ఇంకా ఏమి మిగిలి ఉంటాయి (ఉండనే ఉండవు), కైవల్యము = మోక్షము, ఎదుట వచ్చున్ = ఎదురుగా వస్తుంది ముమా!

తాత్పర్యము: నీ కులగురువైన వశిష్ఠుని ద్వేషించు విశ్వామిత్రుని గురువుగా స్వీకరించావు. వెంటడించావు. అతని యాగమును రాక్షసుల బారినుంచి కాపాడి దివ్యాస్త్రాలు మంత్రోపదేశం పొందావు. రాక్షసులు నివసించే అంకానగరమును మోసంతో హనుమంతునిచే దగ్ధంచేయించావు. నీ పూర్వికుడైన పగర చక్రవర్తి కాలమున త్రవ్వబడిన పాగరమును నీకు ప్రతిష్ఠాకరంగా కొంతమేర రాళ్ళతో పూడ్చించావు. మోసముని తెలియక నిన్ను కామించి వచ్చిన శూర్పణఖ ముక్కు లక్ష్మణునిచే కోయించావు. నీ పనులన్నీ మెచ్చుకోదగినవి. నీవంటి ధర్మాత్ముని ప్రశంసించే వారికి కోరినవన్నీ ప్రసాదిస్తావు. వారికి ఏలోటూ ఉండదు. అంతేకాదు మోక్షం శ్రమించకుండానే వారికి ఎదురుగా వచ్చి స్వాగతం పలుకుతుంది ముమా!

71. శౌర్య మెక్కించి విశ్వామిత్రుఁ దూరకఁ

దొడరింపఁ తాటకఁ దునిమినావు

వైదేహి వాక్యనిర్బంధంబుఁ ద్రోయలే

కటిముఱి మారీచు నఱికినావు

వెనుకంజ వైచిన విడువక పైకి రా

నరుదుగా ఖరుతలఁ దరిగినావు

మొట్టో యనుచు దేవమునులు వా రెన్నాళ్లొ

యనుసరింప దశాస్యుఁ దునిమినావు

కాని రోసంబు గలదె నిక్కముగ నీకు ?

మనసు మెత్తనివాడ వే మనగ వచ్చు, చిత్ర....

అర్థములు :- శౌర్యము, ఎక్కించి = పౌరుషమును అతిశయింపజేసి; దూరక = దూరము; విశ్వామిత్రుడు = విశ్వామిత్రుడు; తొడరింపన్ = పూనింపగా; తాటకన్ = తాటక అనుర క్కసిన; తునిమినావు = చంపితివి, వైదేహి = సీతాదేవి యొక్క; వాక్య నిర్బంధంబు = మాటల బలవంతము; త్రోయలేక = తిరస్కరింపలేక; అఱిముఱిన్ = అనాలోచితముగా; మారీచున్ = మారీచుడను రాక్షసుని; నఱికినావు = వధించితివి; పైకిరాన్ = మీదికి రాగా; అరుదుగా = వింతగా; ఖరుతలన్ = ఖరుడను రాక్షసుని తలను; తఱిగినావు = కోసితివి; దేవమునులు = దేవర్షులు; మొట్టో, అనుచున్ = భయముతో మొట్టో అని కుయ్యిడుచు; వారు, ఎన్నాళ్లొ = వారు ఎన్నిదినముల నుండియో, అనుసరింపన్ = వెంబడింపగా; దశ + ఆస్యున్ = రావణుని; తునిమినావు = వధించితివి; కాని = అంతేకాని; నీకున్, నిక్కముగన్ = నీకు నిజముగా, రోసంబు, కలదె = కోపము కలదా? మనసు మెత్తని వాడవు = మనస్సు మృదువైన వాడవు; ఏమి + అనగవచ్చు = ఏమనిపలికేది.

తాత్పర్యము :- అధర్మ మార్గమున వర్తించు స్త్రీలను ప్రజారక్షణము నిమిత్తము రాజపుత్రుడు చంపవచ్చునని, విశ్వామిత్రుడు పురి కొల్చుటచేత తాటకను చంపినావు. సీతాదేవి పట్టుదలను నిరాకరింపజాలక, ఆలోచింపకుండ మరీచుని సంహరించినావు. యుద్ధములో నీవు కొంచెము వెనుకకు బోయినను విడువక మీదికి వచ్చి ఖరాసురుని కడతేర్చినావు. దేవర్షులు మొట్టోయని ఆర్తనాదము చేయుచు బహుకాలము వెంటాడ రావణుని వధించితివి. అంతే తప్ప నీకు, నిజముగా రోసము లేదు. నీ మనస్సు దయామయము. ఇక ఏమంటే ఏమి లాభము?

72. కొంచెవు బని దాసి నించుక దండింప

బగబట్టి యది యెన్నిపాట్లు పెట్టె
బలిమిని బట్టి శూర్పణఖ నాసిక గోయ
నది నీకు బిదవ నెం తలతల దెచ్చె
జిన్నతనంబున జెనకిపో దోలిన
మారీచుడొనరించె మాయలెన్ని
నిరపరాధిని వాలి నురుశరాహతి గూల్చ
వానియిల్లా లెంత వగచి తిట్టె
స్వామి వై యేమి యెఱుగవు స్వల్పకార్య
కారణంబున నెన్నెన్ని కథలు పుట్టె, చిత్ర....

అర్థములు :- కొంచెము, పని, దాసి = అల్పరాలైన, పనికలెను (మంథరను); ఇంచుక = ఒకింత; దండింపన్ = శిక్షింపగా; పగపట్టి = ద్వేషించి; అది = ఆ దాసి; ఎన్నిపాట్లు, పెట్టెన్ = నిన్ను ఎన్ని బాధలు పెట్టినదో!; బలిమిని, పట్టి = బలాత్కారముగా పట్టుకొని; శూర్పణఖ, నాసిక, కోయన్ = శూర్పణఖ ముక్కు కోయగా; అది = ఆ; శూర్పణఖ; బిదవ = ఆపై; నీకున్, ఎంత, అంతన్, తెచ్చెన్ = నీకు ఎంత శ్రమకలిగించినదో; చిన్నతనంబునన్ = బాల్యమున; చెనకి = తాకి; పోన్ తోలినన్ = వెడల గొట్టగా; మారీచుడు ఎన్ని మాయలు, ఒనరించెన్ = మారీచుడు ఎన్ని యుక్తులు చేసెనో!; నిరపరాధునిన్ వాలిన్ = తప్పు చేయనివాలిని; ఉరుశర + ఆహతిన్ = గొప్పబాణపు దెబ్బచే, కూల్చన్ = చంపగా, వాని, ఇల్లాలు = వాని భార్యయైన తార, ఎంత వగచి తిట్టెన్ = ఎంతగా దుఃఖించి తిట్టి పోసినదో!; స్వల్పకార్య కారణంబునన్ = చిన్న చిన్న పనులవల్ల; ఎన్ని, ఎన్ని, కథలు పుట్టెన్ = ఎన్నిరకాల కథలు పుట్టినవో!; స్వామివై = దేవుడవై కూడా; ఏమి, ఎఱుగవు = ఏమీ తెలిసికోవైతివి.

తాత్పర్యము :- బాల్యమున బంతియాడు వేళ తనను నీవు కాలితో తమ్ముట చేత పగపట్టి కైకేయి దాసియైన మంథర కైకేయికి దుర్బోధచేసి పట్టాభిషేకమును చెడగొట్టి, నిన్ను పదునాలుగేండ్లు వనవాసమునకు పంపించెను. రావణుని చెల్లెలైన శూర్పణఖ ముక్కు చెవులు బలాత్కారముగా కోయించుటచేత అది ఆపై అన్నచే సీతాపహరణము చేయించి నీకు గొప్ప దుఃఖము కలిగించెను. విశ్వామిత్రుని యాగసంరక్షణవేళ మారీచుని వాయువ్యాస్త్రముచే దక్షిణ సముద్రమున పడగొట్టితివి. అందుకు వాడు మాయలేడియై సీతాపహరణములో రావణునకు తోడ్పడినాడు. నీకెట్టి అపరాధమును చేయని వాలిని బాణముచే కూల్చితివి. అందుకు వాని ఇల్లాలు తార నిన్ను ఎన్ని రకములుగానో తిట్టి పోసినది. నీవు దేవుడవై ఉండియు మంథరాదుల విషయములో తొందరపడితివి. నీవు చేసినవి అల్పకార్యములే. అయితే వాటి వల్ల ఎన్ని కథలో జరిగినీకు ఎంతో దుఃఖము కలిగించినవి కదా.

73. నీపేరు వినుటకే యోపక చెవి గంట

గట్టుకొన్నాతని గావ నేమి ?

కలన నీతోఁ గత్తి c గట్టుక పోరాడు

వాని సోదరుని బ్రోవగ బనేమి ?

బాధింపఁ దగుమహాపాత కుండలు చేరి

నీవాడ ననగ మన్నింప నేమి ?

మాయవేసముల నీ మర్మమారయుచున్న

విమత దూతల బట్టి విడువ నేమి ?

పతిత శరణాగతావన ప్రకటదీక్ష

లోకముల కబ్బురంబుగ నీకె కలదో ? చిత్ర....

అర్థములు :- నీపేరు = నీపేరు; వినుటకే, ఓపక = వినుటకు కూడా సహింపక; చెవిన్ = చెవికి; గంటన్, కట్టుకొన్న = గంటలను కట్టుకొనిన అతనిన్ = అతనిని; కావన్, ఏమి ? = రక్షించుట ఎందుకు ?; కత్తి కట్టుక = పగగొని; కలనన్, నీతోన్ = యుద్ధములో నీతో; పోరాడు వాని = పోరువాని; సోదరునిన్ = తమ్ముని; బ్రోవగన్, పని, ఏమి ? = కాపాడవలసిన అక్కఱయేమి ? బాధింపన్, తగు = చంపదగిన; మహాపాతకుండు = గొప్ప పాపి; అటుచేరి = ఆరీతి దగ్గఱచేరి; నీవాడను, అనగన్ = నీ భక్తుడను అనగా; మన్నింపన్, ఏమి ? = ఊహించుట ఎందుకు ?; మాయవేసములన్ = మాటు వేషములు ధరించి; నీమర్మము = నీ రహస్యము; ఆరయుచున్న = వెదకుచున్న; విమత దూతలన్ = శత్రువు యొక్క చారులను; పట్టి, విడువన్, ఏమి ? = పట్టుకొని విడిచిపెట్టుట ఏల ?; పతిత = పాపాత్ముల; శరణ + ఆగత = శరణుపొందిన వారి; అవన = రక్షణమునందు; ప్రకటదీక్ష = మిక్కిలి పట్టుదల; లోకములకున్ = ఎల్లలోకములకు; అబ్బురంబుగన్ = ఆశ్చర్యము కలిగించునదిగా; నీకె కలదో = నీకు మాత్రమే ఉన్నదా ?

తాత్పర్యము :- నీపేరు కూడ చెవిని పడకూడదని చెవులకు గంటలు కట్టుకొన్న మంటా కర్ణుని కాచినావు. నీతో యుద్ధమునకు సిద్ధమైన రావణుని చిన్న తమ్ముడు విభీషణునకు శరణమిచ్చినావు. చంపదగిన మహాపాపి కాకాసురుడు శరణుగోరగా అతని వేరమును మన్నించి రక్షించినావు. వానర వేషధారులై మీ సైన్యము యొక్క రహస్యములు తెలిసి కొనుటకు వచ్చిన రావణాచారులు శుకసారణులను బంధించి విడిచి పుచ్చినావు. తప్పుచేసిన వారిని ఎందుకు కాపాడివావు ? శరణాగతత్రాణదీక్ష లోకములో నీకు మాత్రమే ఉన్నదా ?

74. పఱపిన శస్త్రంబె బహుముఖంబుల దైత్య

వాహినీ మర్మము ల్రచ్చి వెడల

ముందు దూసిన బాణమునకన్న సరిమించి

వెనుకమ్ము దైత్యుల విఱుగఁ బొడువ

నేసినమార్గణం బెదు రెక్కి యితరాస్త్ర

మడఁచి క్రవ్యారుల మగుడఁ జేయ

నిగిడించిన శరంబె నిర్జరారులఁ ద్రుంచి

తొడిదొడి దనకుఁ దా దొనకుఁ జేరఁ

దొలఁగి రసురులు కొంత నీబలిమి తెలిసె

ముష్టినీదెంత నీయస్త్రములదె వింత. చిత్ర....

అర్థములు :- పఱపిన, శస్త్రంబె = ప్రయోగించిన, ఆయుధమే; బహుముఖంబులన్ = పెక్కువిధములుగా; దైత్యవాహినీ మర్మముల్ = రాక్షస సేన యొక్క ఆయువువల్లను; ల్రచ్చి, వెడలన్ = చీల్చి, బయటికిరాగా; ముందు, దూసిన = మొదట ప్రయోగించిన; బాణమున కన్న సరిమించి = అమ్ముకంటె మించిపోయి; వెనుక, అమ్ము = తరువాత వదలిన అమ్ము; దైత్యులన్ = రక్కసులను; విఱుగన్, పొడువన్ = పాటిపోవునట్లుచేయగా; ఏసిన, మార్గణంబు = ప్రయోగించిన బాణము; ఎదురెక్కి = ఎదురుగాపోయి; ఇతరాస్త్రము, అడచి = ముందటి బాణములను మించి; క్రవ్యారులన్ = రాక్షసులను; మగుడన్, చేయన్ = వెనుకకు మఱలునట్లు చేయగా; నిగిడించిన, శరంబె = ప్రయోగించిన బాణమే; నిర్జర + అరులన్ = రాక్షసులను; త్రుంచి = చంపి; తొడితొడి = మిక్కిలి త్వరగా; తనకున్, తాన్ = స్వయముగా; దొనకున్, చేరన్ = అమ్ముల పొదిలో ప్రవేశింపగా; అనురులు = రాక్షసులు; కొంత, తొలగిరి = ఇంచుక వెనుకకు ఏగినారు; నీ బలిమి, తెలిసెన్ = నీ బలము అర్థమైనది; ముష్టి నీది + ఎంత = నీపడికిలి ఎంత (నీ చేతిబలమెంత?); వింత = అద్భుత కార్యము; నీయస్త్రములదె = నీఆయుధములదే;

తాత్పర్యము :- యుద్ధరంగంలో నీవు మొదట ప్రయోగించిన బాణమే రాక్షసుల మర్మస్త్రానాలను చేదించింది. తరువాత వదలిన అమ్ము దానిని మించిపోయి రాక్షసులను ఓడించింది. అపై ఏసిన శరము వారు వెన్నుచూపేటట్లు చేసింది. అపై దూసిన అమ్ము రక్కసులను ఉక్కడగించి తనకుతానే తిరిగి నీ అమ్ములపొది చేరింది. అందువల్ల రాక్షసులు యుద్ధభూమి నుండి ఇంచుక తొలగినారు. అంతేకాని, నీవెంత నీచేతి బలమెంత? అంతా నీ అస్త్రముల మహిమ. నీవు చేసింది ఏమీలేదు సుమా!

75. అడవిలోఁ దెరువర్ల నుడుగక తినుచున్న
 యాఁడుదాని వధించు టర్ల మగునె ?
 చిక్కినవారికిఁ జేతు లెంతయుఁ జాఁచు
 మొండివాని వధించ ముఖ్య మగునె ?
 యెక్కడెక్కడనైన నేటుక తినుకాకి
 కన్ను బోఁ బొడుచుట ఘనగుణంబె ?
 కడు వ్రేటు బడి గడ్డి కఱచిన మారీచు
 దఱిమి బాధించుట నెఱతనంబె ?
 యెవ్వరేరాజు లొనరించి రిట్టిపనులు ?
 చేసితివి యింక నెద్దేని సేయగలవు ! చిత్ర....

అర్థములు :- అడవిలోన్ = అరణ్యములో; ఉడుగక = మానక; తెరువర్లన్ = బాటసారులను; తినుచున్న = భక్షించుచున్న; ఆడుదానిన్ = స్త్రీని (తాటకను) వధించుట = చంపుట; అర్హము, అగునె = తగినది యగునా?; చిక్కిన వారికిన్ = దొరకిన వారివైపు; చేతులు, ఎంతయున్, చాచు = చేతులు మిక్కిలిగా చాచు; మొండి వానిన్ = తలమెడలేని వానిని (కబంధుని); వధింపన్ = చంపుట; ముఖ్యము, అగునే? = ప్రధానమైనది అగునా? ఎక్కడ, ఎక్కడన్, ఐనన్ = ఎచ్చటనైన; ఏటుకతిను, కాకిన్ = ఏటుకొని తినెడి కాకిని; కన్ను, పోన్, పొడుచుట = కన్నుపోవునట్లు బాణముతో కొట్టుట; ఘనగుణంబె? = గొప్పగుణమా?; కడువ్రేటున్, పడి = మిక్కిలి దెబ్బతిని, గడ్డికఱచిన = ఓడిపోయిన; మారీచున్ = మారీచుని; తఱిమి బాధించుట = వెంటాడి, హింసించుట; నెఱతనంబె = న్యాయమా?; ఇట్టిపనులు = ఇట్టి అకార్యములు; ఎవ్వరు, ఏరాజులు = ఏ మానవులు, ఏ రాజులు; ఒనరించిరి = చేసినారు?; చేసితివి = నీవు చేసినావు; ఇంకన్ = ఇకపై; ఎద్దేనిన్, చేయన్ కలవు = ఏ పనినైనా చేయగలవు? (ఏది + ఏనిన్).

తాత్పర్యము :- అడవిలో బాటసారులను భక్షించు స్త్రీని చంపుట నీకు తగిన పనికాదు. యోజనాయతములగు తన చేతులకు చిక్కిన ప్రాణులను భక్షించు మొండెపు రక్కసుని జంపుట గొప్పకాదు. ఎక్కడెక్కడో యేదో యేటుకొని పట్టపోసికొను కాకి కన్ను పోగొట్టుట ఘనకార్యము కాదు. విశ్వామిత్రుని యాగమును రక్షించు వేళ నీవే చావు దెబ్బతిన్న మారీచుని వెంటాడి హింసించుట జాణతనము కాదు. రాజులు గానీ మరెవ్వరు గానీ యిట్టి అధర్మకార్యములు చేయలేదు. నీవే చేసితివి. ఇక ముందు ఎట్టి పనియైన నీవు చేయగలవు.

76. రాజకార్యపరుండు తేజోబలాధికుఁ

డాంజనేయుఁడు భృత్యుఁడగుటఁజేసి
 యమితశౌర్యుఁడు ప్లవంగమకులేశుఁ డీనజాఁ
 డటలేని స్నేహితుఁ డగుటఁజేసి
 విమతమర్మజ్ఞుఁడు విశ్వాసభరితాత్ముఁ
 డల విభీషణుఁ డాపుఁడగుటఁజేసి
 సుమనస్కుఁ లమనస్కుఁ లమృత వాక్యంబుల
 పాసగ నాశీర్వదించుటను జేసి
 లంక సాధించితివి గాని లావుచేత
 నిర్జరారుల గెలువంగ నీతరంబె? చిత్ర...

అర్థములు : రాజకార్యపరుండు = స్వామికార్యము చేయుటయందు ఆనక్తి కలవాడు; తేజన్, బల + అధికుడు = మిక్కిలి బలపరాక్రమములు గలవాడు; డాంజనేయుడు = హనుమంతుడు; భృత్యుడు + అగుటన్, చేసి = బంటు అగుటచేత; అమిత శౌర్యుడు = మిక్కిలి పరాక్రమము గలవాడు; ప్లవంగమకుల + ఈశుడు = వానరజాతికి ప్రభువు అయిన; ఇనజాడు = సుగ్రీవుడు; అటలేని = భేదములేని; స్నేహితుడు + అగుటన్, చేసి = మిత్రుడు అగుటచేత; విమత, మర్మజ్ఞుడు = శత్రువుల రహస్యములు తెలిసినవాడు; విశ్వాస భరిత + ఆత్ముడు = నమ్మకముతో నిండిన మనస్సుకలిగిన; అల విభీషణుడు = ఆ విభీషణుడు; ఆపుడు + అగుటన్, చేసి = స్నేహితుడగుటచేత; సుమనస్కులు = దేవతలు; అమనస్కులు = యోగులు; అమృత వాక్యంబులన్ = అమృతము వంటి మాటలచేత; పాసగన్ = ఒప్పుగా; ఆశీర్వదించుటను, చేసి = దీవించుట చేత; లంక సాధించితివి = లంకను జయించితివి; కాని = అంతేకాని; లావుచేత = బలముచేత; నిర్జర + అరులన్ = రాక్షసులను; గెలువంగన్ = జయింపగా; నీ తరంబె = నీకు శక్యమా?

తాత్పర్యము : స్వామి కార్యనిర్వహణ పరాయణుడు, బలపరాక్రమశాలి అయిన డాంజనేయుడు బంటు అగుటచేతనూ, శౌర్యవంతుడు, వానర సార్వభౌముడు అయిన సుగ్రీవుడు భేదములేని స్నేహితుడగుట చేతనూ, శత్రు రహస్య వేత్తయూ, విశ్వాస పాత్రుడూ అయిన విభీషణుడు శ్రేయోభిలాషి యగుటచేతనూ, దేవతలు, మహర్షులు తిరుగులేని ఆశీస్సులు అందించుటచేతనూ నీవు లంకను గెలిచావు. అంతేకాని న్వబలముచేత రక్షితులను గెలుచుట నీ తరము కాదు.

77. నడువజాలదని జానకి నెత్తుకొని ముందు

నడచు విరాధుని నటకుటేమి ?

చనువున వైదేహిచను బిడ్డవలె నోట

బట్టినయైంద్రి కన్గొట్టు టేమి ?

సీత సంతోషింప జిత్ర వేషముదాల్చి

తిరుగు మారీచుని నటకుటేమి ?

తల్లినివలెదెచ్చి ధరణీజను నశోక

వని నిల్చ రావణుడునుము టేమి ?

కోప మటులేమి ? వారు మహాపరాధు

లైన ముక్తిప్రాసాదార్థులగుట యేమి ? చిత్ర...

అర్థములు : నడువన్, చాలదు, అని = నడువలేదని; జానకిన్, ఎత్తుకొని = సీతనెత్తి చంకములోనుంచుకొని; ముందు నడచు = మీ ముందుగా పోవుచున్న; విరాధుని నటకుట, ఏమి = విరాధుడు అనురాక్షసుని చంపుట ఎందుకు?; చనువునన్ = పరిచయమువల్ల; వైదేహి చనున్ = సీతాదేవి స్తనమును; బిడ్డవలెన్ = శిశువువలె; నోటన్, పట్టినన్ = నోటితో పట్టుకొనిన; ఐంద్రిన్ = మాలకాకి కంటిని; కొట్టుట, ఏమి = బాణముతో కొట్టుట, ఎందుకు; సీత, సంతోషింపన్ = జానకిదేవి సంతోషింపగా; చిత్రవేషమున్, తాల్చి = మనోజ్ఞ మైన రూపముధరించి; తిరుగు = సంచరించు; మారీచునిన్ = మారీచుని; నటకుట, ఏమి ? = చంపుట ఎందుకు; తల్లినివలెన్, తెచ్చి = మాతృభావముతో తెచ్చి; ధరణీజను = సీతాదేవిని; అశోకవనిన్ = తన అశోకవనములో; నిల్చు = ఉంచిన; రావణున్ = రావణాసురుని; తునుముట, ఏమి = చంపుట; కోపము, అటుల, ఏమి = కోపము ఆ విధముగా చూపుట ఎందుకు?; వారు = విరాధుడు మున్నగువారు; మహా + అపరాధులు, ఐనన్ = నేరములు చేసినవారైనను; ముక్తిప్రాసాద + అర్థులు + అగుట, ఏమి = మోక్షము అను అనుగ్రహమునకు పాత్రులగుట ఎట్లు ?

తాత్పర్యము : 'పాపము! నడువలేదు' అని జాలితో జానకిని చంకబెట్టుకొని నీకు అగ్రభాగమున నడచుచున్న విరాధుని చంపితివి. కన్న కుమారునివలె చనువుతో వైదేహి స్తనమును నోటితో బట్టిన కాకిని బాణముతో గొట్టినావు. సీతదేవిని సంతోష పెట్టుటకు బంగారు లేడి రూపుదాల్చి అడవిలో తిరుగుమారీచుని వధించినావు.

మాతృభావనతో జానకిదేవిని లంకకు దెచ్చి అశోకవనములో భద్రముగా నుంచిన రావణుని సంహరించితివి. అంత కోపమెందుకు? వారు నిజముగా దోషులే అయితే వారికి ముక్తి ఎందుకు అనుగ్రహించితివి ?

78.

పరరాజ్యకాంక్ష లోఁ బట్టకుండెద, వైన

సుగ్రీవునగరంబుఁ జూడరాదె ?

పరధనంబున కాస పడకయుండెద, వైన

నాలుక నొకటాయి యంటరాదె ?

పరయోషపై నిచ్చుఁ బాయకుండెద, వైన

నల శూర్పణఖముక్కు నిలుపరాదె ?

పరదానవులఁ ద్రుంపఁ బంతగించెద, వైన

మూల దైత్యులఁ దోలి పుచ్చరాదె ?

చేసిన ప్రతిజ్ఞలో నొండు వీనమైనఁ

దప్పవోకుండనడచిన ధార్మికుడవా

॥చిత్ర॥

అర్థములు : పరరాజ్యకాంక్ష = పరుల రాజ్యముపై కోర్కె ; లోన్ = మనస్సులో ; పట్టక, ఉండెదవు = పొందనివాడవు ; ఐనన్ = పొందినట్లయితే ; సుగ్రీవునగరంబున్ = సుగ్రీవుని పట్టణమును ; చూడరాదె = దర్శించియుందువు ; పరధనంబునకున్ = పరాయివారి నంపదకు ; ఆసపడక, ఉండెదవు = ఆశింపనివాడవు ; ఐనన్ = ఆశించినట్లయితే ఆలంకన్ ; ఒకతాయి, అంటరాదె = లంకా రాజ్యములోని ఒక శిలనైన తాకి ఉందువు ; పరయోషపైన్ = పెరిపడతిపై ; ఇచ్చున్ = కోరికను ; పాయక, ఉండెదవు = విడవనివాడవు ; ఐనన్ = అయితే ; అల = రావణుని చెల్లెలైన ; శూర్పణఖ ముక్కు = శూర్పణఖ అనే రాక్షసి ముక్కు ; నిలుపరాదె = నిలిపియుందువు ; పరదానవులన్, ద్రుంపన్ = శత్రువులైన రాక్షసులను సంహరించుటకు ; పంతగించెదవు = పట్టుపట్టెడివాడవు ; ఐనన్ = అయితే ; మూలదైత్యులన్ = వ్రధాన దానవులను ; తోలి పుచ్చరాదె = చంపి ఉందువు ; చేసిన ప్రతిజ్ఞలోన్ = చేసిన ప్రతివలో ; ఒండున్ = ఒకటియైనను ; వీనమైనన్ = మిక్కిలి కొంచెముకూడ ; తప్పు పోకుండన్ = తప్పిపోకుండ ; నడచిన = ప్రవర్తించిన ; ధార్మికుడవా ? = ధర్మ శీలుడవా?

తాత్పర్యము : శత్రురాజ్యంపై నీకు కోర్కెలేదు. ఉంటే కిష్కింధలో అడుగుపెట్టి ఉండేవాడవు. పరుల సొమ్ముపై నీకు కాంక్ష లేదు. ఉంటే లంకలోని నంపదను గ్రహించి ఉండేవాడవు. నీకు పరకాంతలపై ఆసక్తిలేదు. ఉంటే శూర్పణఖ ముక్కు కోయించేవాడవు కాదు. రాక్షస సంహారంపై నీకు పట్టుదలలేదు. ఉంటే వ్రధాన దానవులనే చంపి ఉండేవాడవు. చేసిన ప్రతిజ్ఞలను పూర్తిగా చెల్లించుకొను ధర్మశీలుడవు నీవు.

79. నిర్ణయాత్ములె కాని నిత్యాగ్నిహోత్రాది

కర్మనైష్ఠికులైన ఘనులు గారె ?

శుచి శూన్యలే కాని శ్రుత్యాదిపాఠక

ప్రకట వేదార్థ బోధకులు గారె ?

సత్యహీనులె కాని చంద్రశేఖర పాద

పద్మపూజానందపరులు గారె ?

మాయీకులే కాని మంత్రప్రయోగోప

సంహరణక్రియా చణులు గారె ?

కులము బ్రహ్మణ్యమగు దైత్యకులము నెట్లు

గూల్చితివి బ్రహ్మహత్యకుఁ గొంక కహహ! చిత్ర...

అర్థములు : నిర్ణయ + ఆత్ములె = దయలేని మనసులు గలవారే; కాని = అంతేకాని; నిత్య + అగ్నిహోత్ర + ఆది = ప్రతిదినము హోమము చేయుట మొదలగు; కర్మ, నైష్ఠికులు + ఐన = విధ్యుక్త కర్మములు చేయుట యందు నిష్ఠ కలిగిన; ఘనులు కారె = గొప్పవారు కారా?; శుచి శూన్యలే = పవిత్రలేనివారే; కాని = అంతేకాని శ్రుతి + ఆది, పాఠక = వేదములు మున్నగు వానిని చదివించువారు; ప్రకట = ప్రసిద్ధములైన; వేద + అర్థ బోధకులు, కారె = వేదముల యొక్క శబ్దార్థములను బోధించువారు కారా?; సత్యహీనులె = సత్యము లేనివారే; కాని = అంతేకాని; చంద్రశేఖర పాదపద్మ = శివుని పద్మముల వంటి పాదములను; పూజా + ఆనంద, పరులు, కారె = పేవించుట వల్ల కలిగే సంతోషమునందు ఆసక్తి కలిగిన వారు కారా?; మాయీకులే = మోసము చేయువారే; కాని = అంతేకాని; మంత్ర = మాయలను; ప్రయోగ = ఉపసంహరణ క్రియా = ఉపయోగించుట, మరలించుట అనుచేతలచే; చణులు కారె = ప్రసిద్ధులు కారా?; కులము = వంశము; బ్రహ్మణ్యము అగు = బ్రాహ్మణులకు సంబంధించినదైన; దైత్యకులమున్ = రాక్షసజాతిని; అహహ! = అధిక్షేపము; బ్రాహ్మహత్యకున్ = బ్రాహ్మణుని జంపుటకు; కొంకక = సంకోచింపక; ఎట్లు = ఏ విధముగా; గూల్చితివి = చంపినావు?

తాత్పర్యము : రాక్షసులు కఠినాత్ములే. కాని నిత్యాగ్నిహోత్రులు. పవిత్రతలేని వారే కాని, వేదాది విద్యలను శిష్యులచే చదివించేవారు. వేదార్థమును బోధించే వారు. సత్యవచస్కులుకారు. కాని, శివపూజా ధురంధరులు. మోస కారులే కాని, మంత్రప్రయోగోప సంహరణములందు వేర్పరులు. కులమువేత బ్రాహ్మణులైన రాక్షసులను సంకోచింపక చంపుటకు నీకు చేతులెట్లు వచ్చినవయ్యా? బ్రాహ్మణహత్య మహా పాపము కదా.

80 • ఒక్కవ్రేటున గూలునో వాలి బలశాలి

చెట్టుమా టొగ్గి వేసితివి గాని
మొనసి నీలునెపంక్తిముఖుడు తన్నాభికా
మృతకుంభ మగలు గొట్టితివి గాని
కుంభకర్ణుడు రణక్షోణిలో దీటునే
తీరి నిద్ర యెదిర్చె గాని
చిక్కునే యింద్రజిత్తుక్కున సోదరుం
డశననిద్రలు మాని యడచె గాని

తే. యింద ఆయంబు లెటుగుదు వందువలన
మడిసి రసురులు నీచేత మడియువారె?, చిత్ర.

అర్థము: చెట్టు = చెట్టు, మాటు + టొగ్గి = చాటుగా చేసికొని, వేసితివి = బాణముతో
కొట్టితివి, కాని = అట్లుకాని పక్షమున బలశాలి, వాలి = బలము చేత నొప్పువాలి
ఒక్కవ్రేటున = ఒక్క దెబ్బతో, గూలునో = నేల వ్రాలునా?, పంక్తి ముఖుడు
= రావణుడు, తన్, నాభికా = అతని బొడ్డు సందలి, అమృత కుంభము
= అమృత భాండము, అగలన్, కొట్టితివి = పగులుపట్లు బాణముతో కొట్టితివి,
కాని = కానిచో, మొనసి = మార్కొని, ఈల్లవె = చచ్చునా?, కుంభకర్ణుడు
= కుంభకర్ణుడు, తీరిని = ముగియని, నిద్రన్ = నిదురలో, ఎదిర్చెన్ =
మార్కొనెను, కాని = కానిచో, రణక్షోణిలోన్ = యుద్ధభూమి యందు, దీటునే
= చచ్చునా?; సోదరుండు = నీ తమ్ముడైన లక్ష్మణుడు; అశన నిద్రలుమాని
= తిండి, నిద్ర మానివేసి, ఉక్కుసన్ = బలముతో, అడచెన్ = సంహరించెను;
కాని = కానిచో; ఇంద్రజిత్తు = మేఘనాదుడు; చిక్కునే = లొంగునా?; ఇందరి,
ఆయంబులు = ఇంతమంది మర్మములు; ఎటుగుదువు = నీ వెటుగుదువు,
అందువలసన్ = ఆ కారణమున; అసురులు = రాక్షసులు; మడిపిరి = మరణించిరి
కానిచో; నీ చేతన్ = నీ చేతితో; మడియువారె = చచ్చెడివారా?

తాత్పర్యము: చెట్టు చాటున నుండి కొట్టితివి. లేనిచో బలశాలియైన వాలినేల గూలదుకదా.
నాభి స్థానమున నున్న అమృత భాండమును భేదించితివి. కానిచో
రావణుడు మరణింపదుగదా. అర్థ నిద్రలో ముద్దమునకు వచ్చుటచే
కుంభకర్ణుడు చచ్చెను. లేనిచో చచ్చెడివాడు కాదుగదా. పదునాల్గేండ్లు
నిద్రాహారములు మాని యుండుట చేత లక్ష్మణుని చేతిలో ఇంద్రజిత్తు
చచ్చెను. లేనిచో అతడు పట్టుపడదు గదా. వాలి మొదలగు వారి
వధోపాయములు నీవు ఎటుగుదువు. అందువల్ల వారు నీచేత చచ్చిరి.
లేనిచో వారు మరణించెడి వారుకారు మనూ. వారిని చంపుట నీ
వీరత్వమునకు నిదర్శనము కాదు.

81. మొసలి బెట్టినకస్తీ మొట్టబెట్టినహస్తీ
 రక్కరించితి నన్న రమ్య మేమి?
 తులువ పల్వరిలోన వలువ విప్పగం జాన
 సిగ్గు గాచితి నన్నపగ్గె యేమి?
 బలుపు శాపము చేత బండపాటిననాతి
 అంకు బాపితి నన్న బింక మేమి?
 పెద్ద మోదిన భీతి బెగడివచ్చిన కోతి
 కండం జేసితి నన్నయందమేమి?
 తే. భవభయంబున ని న్నెంత ప్రస్తుతింప
 గరుణ జేపట్టలేని నీఘనత యేమి?, చిత్ర.

అర్థములు: మొసలి, బెట్టిన, కస్తీన్ = మొసలి కలిగించిన పీడచేత, మొట్ట, పెట్టిన
 = ఆర్తధ్వని చేసిన, హస్తీన్ = ఏనుగును, రక్కరించితిన్ = నేను కాపాడితిని,
 అన్నన్ = అని చెప్పినచో, రమ్యము, ఏమి = ప్రతిష్ఠయేనా?, తులువ
 = దుష్టుడు (దుశ్శాసనుడు), పల్వరిలోన = పదిమందిలో, వలువ విప్పగన్
 = చీర తొలగింపగా, చాప = స్త్రీ యొక్క, సిగ్గున్ = మాసమును, కాచితిని,
 అన్నన్ = రక్షించితిని చెప్పినచో, పగ్గె, ఏమి = శక్తియేనా?, బలుపు శాపము
 చేతన్ = గట్టి శాపముచేత, బండపాటిప = తాయి అయిన, నాతి = స్త్రీ
 యొక్క అంకున్ = వ్యభిచార దోషమును, పాపితిన్ = తొలగించితిని, అన్నన్
 = అని చెప్పినచో, బింకము, ఏమి = శౌర్యమా?, పెద్ద = అన్న, మోదిసన్
 = కొట్టగా, భీతిన్ = భయముతో, బెగడివచ్చిన = కలత నొంది పారిపోయిన,
 కోతికిన్ = వాసరముపకు, అండన్ చేసితిన్ = ఆశ్రయమిచ్చితిని, అన్నన్
 = అని చెప్పినచో, అందము, ఏమి = చక్కదనమా?, భవభయంబుసన్
 = జన్మ పరంపరల వెలుపుచే, నిన్నున్ ఎంత = నిన్ను అధికముగా, ప్రస్తుతింపన్
 = పొగడగా, కరుణన్ = దయతో, చేపట్టలేని = అభయ మివ్వలేని, నీ
 ఘనత, ఏమి = నీ గొప్పతనమెందుకు?

తాత్పర్యము: మొసలి బారినుండి గజేంద్రుణ్ణి విడిపించావు. నిండు సభలో అక్షయముగా
 చీరలు ప్రసాదించి ద్రాపదీ దేవి మానమును రక్షించావు. తాయిగా
 మారిన ఆహార్యను మరల స్త్రీగా మార్చి పవిత్రము చేశావు. అన్నచే
 దెబ్బలు తిని పారిపోయిన మగ్గీవునికి అండగా నిలిచావు. కాని ఇవన్నీ
 చెప్పుకో దగినగొప్పపనులు కావు. భవసాగరమును దాటేందుమని భక్తులు
 విన్నెంత వేడుకున్నా నీవు అనుగ్రహించలేదు. వారికి జన్మ రాహిత్యాన్ని
 అనుగ్రహిస్తే అది గొప్ప.

82. నీచు వాసన చేత నీటిలో నుండుట

యెక్కువప్పులను అయెత్తుకొనుట
 కడుపాకటికి దుంగకాయలు మెక్కుట
 యని నోరు తెఱచి పెల్లరుచుచుంట
 సిరి గల్గి బిప్పుజిప్పు జేపట్టుట
 చేకత్తి పరరాజు చేతి కిడుట
 పట్టణ ప్రజకు జెప్పక పారిపోవుట
 కలుద్రావి నిను నీవె తెలియకుంట
 న్రానువైయుంట గుట్టపు మనిసివంట
 పుడమి నాడిక సేయక విడువనిన్ను చిత్ర...

అర్థములు : నీచు వాసనచేతన్ = చేషవాసనతో; నీటిలోన్, ఉండుట = నీళ్లలో నంచరించుట; ఎక్కువ, అప్పులను = ఎక్కువ నీళ్లలో; అ, ఎత్తుకొనుట = వర్వతమును మోయుట; కడుపు + అకటికిన్ = కడుపుమంట తీర్చుకొనుటకు; తుంగకాయలు మెక్కుట = తుంగ ముస్తైలను తినుట; అనిన్ = యుద్ధముతో; నోరు తెఱచి = నోరు తెఱచి; పెల్లు + అలచుచుంట = ఎక్కువగా బొబ్బపెట్టుట; సిరి, కల్గి = నంపద కలిగియుండి; బిచ్చము, చిప్పన్ = బిచ్చమెత్తు పాత్రను; చేపట్టుట = చేతితో పట్టికొనుట; చేకత్తి = చేతిలోని కత్తిని; పరరాజు చేతికిన్ = శత్రురాజుచేతికి; ఇడుట = ఇచ్చుట; పట్టణ ప్రజకున్ = పురప్రజలకు; చెప్పక = చెప్పకుండా; పోపోవుట = వెడలిపోవుట; కలుత్రావి = కల్లు త్రాగి; నినున్, నీవె, తెలియకుంట = నిన్ను నీవే తెలిసికొనకుండుట; న్రానువు + ఐ, ఉంట = చెట్టై ఉండుట; గుట్టము + మనిసివి + అంట = గుట్టమెక్కు మానిసి యనుట; పుడమిన్ = భూమిపై; ఆడిక, చేయక = రట్టుచేయక; నిన్నున్, విడువను = నిన్ను వదలిపెట్టును

తాత్పర్యము : మత్స్యావతారమెత్తి నీచువాసన వ్యాపింపగా నీళ్లలో నంచరించావు. కూర్మావతారమెత్తి రాయిని మోశావు. వరాహావతారమెత్తి ఖుద్బాధా నివారణార్థం తుంగముస్తైలను తిన్నావు. నరసింహావతారమెత్తి నోరు తెఱచి గర్జించావు. వామనావతారమెత్తి ధనికుడై ఉండి బలిచక్రవర్తిని యాచించావు. వరకురామావతారమెత్తి చేతిలోని వింటిని రాముని చేతిని ఇచ్చావు. రామావతారమెత్తి అయోధ్యా పురజనులకు చెప్పకుండా అడవికి వెళ్లినావు. బలరామావతారమెత్తి నృసి తప్పేటట్లు సురాపానం చేసినావు. బుద్ధావతారమెత్తి జడత్వమును వ్రకటించావు. కల్కి అవతారమెత్తి అశ్వమును ఎక్కుతావట. ఇటువంటి ఆకార్యములు చేసిన నిన్ను అల్లరిచేయక వేమ వదలి పెట్టను సుమా !

83 ఖరునాజిలోఁ జొచ్చి శరముచ్చిపోనేయ
 వెనుకకు లంఘించి వెటచె ననిరి
 యని బాటునో కోఁతి యని ప్రానిమాటున
 నేయ వాలినిఁ బొంచి యేసె ననిరి
 గరుడధ్వజుండన్న గుటుతుఁ దెల్పుటకున్న
 బలభీతి శస్త్రాహిబద్ధుడనిరి
 బలినిఁజంపగ రానివరమున యాచింప
 వృత్తినాతని భిక్షమెత్తెననిరి
 యశ మదెంతో ప్రయాసలభ్యంబె కాని
 యెంతలో వచ్చునపకీర్తి యెఱుంగ వేమి? II చిత్ర II

అర్థములు: ఆజిలోన్ = యుద్ధములో; చొచ్చి = ప్రవేశించి; ఖరున్ = ఖరుడనే రాక్షసుని; ఉచ్చిపోన్ = చీల్చునట్లుగా; శరము = బాణమును; ఏయన్ = ప్రయోగించుటకు, వెనుకకు లంఘింపన్ = వెనుకకు పరువెత్తగా; వెటచెన్, అనిరి = భయపడెనని అన్నారు; కోతి = వాసరుడు; అనిన్ = యుద్ధము నుండి; పాటునో = పరువిడునేమో; అని = అని సందేహించి; ప్రాని మాటునన్ = చెట్టుబాటు నుండి; ఏయన్ = బాణము ప్రయోగింపగా; పొంచి = దాగియుండి; వాలినిన్ = వాలిని; ఏసెన్, అనిరి = బాణముతో కొట్టెనని అన్నారు. గరుడ ధ్వజుండు, అన్న = గరుడ వాహనుడు అనే, గుటుతున్, తెల్పుటకున్ = చిహ్నమును వెల్లడి చేయుటకు; ఉన్న = కట్టుబడి ఉండగా; బలభీతిన్ = బలము వలని వెటపుచే; శస్త్ర + అహిబద్ధుడు, అనిరి = అస్త్ర రూపమైన సర్పములకు కట్టు పడ్డాడు అని అన్నారు; చంపగరాని = చంపుటకు శక్యముగాని; వరమున్ = వరము వల్ల; బలిన్ = బలి చక్రవర్తిని; యాచింపన్ = వేడగా; అతనిన్ = ఆ బలిని; వృత్తిన్ = బ్రదుకు తెరువు కోసం; భిక్షము, ఎత్తెన్ అనిరి = యాచించెను అనిరి; యశము అది = కీర్తియేమో, ఎంతో = మిక్కిలి; ప్రయాస లభ్యంబె = శ్రమచేతనే సంపాదించదగినది; కాని = మఱి; అపకీర్తి = చెడ్డపేరు; ఎంతలో వచ్చున్ = ఎంత సేపటిలో వస్తుందో; ఎఱుగవు, ఏమి = తెలుసుకొనవేమిటి?

తాత్పర్యము: రణరంగంలో ఖరుని తొమ్ము చీల్చుటకు బాణము వేయటానికి వీలు కల్గుటకు కొంచెము వెనుకకు పోగా భయపడ్డావనీ; ఎదురుగా నిలబడి యుద్ధం చేస్తే తాళలేక వాలి పారిపోవునేమోయని శంకించి చెట్టు చాటున నుండి కొట్టగా, దొంగ చాటుగా కొట్టావనీ, గరుడ ధ్వజత్వం ప్రకటించటానికి ఇంద్రజిత్తు వాగాస్త్రానికి కట్టుబడినట్లు నటస్తే నిజంగానే కట్టుపడినావనీ, అవధ్యుడైన బలి చక్రవర్తిని అణగద్రొక్కటానికి మరో దారి లేక యాచిస్తే యాచన నీ వృత్తి ధర్మమనీ అంటున్నారు. కీర్తి గడించటం చాలా కష్టం. ఇక అపకీర్తి అర్జించటానికి షణం కూడా పట్టదు. ఈ మాత్రమైనా తెలుసు కోలేవేమిటియ్యా స్వామి నీవు?

84. ఘోర కబంధు దీర్ఘోరుదోర్ఘండముల్

దఱిగి వచ్చినమాట తథ్యమేని

పంక్తి కంఠాత్మజఫణి రాజబంధమో

చనుడవై వచ్చుట సత్యమేని

మైరావణాభేద్య కారాగృహముఁ గూల్చి

బ్రదికి వచ్చినపల్కు భద్రమేని

మారీచుదుస్తర మాయాభ్రమతఁ బాసి

విజయమొందిన సుర్ది నిజమయేని

కలిత రాజోపచార భోగములఁ గీర్తి

శాలివై యిందు మెఱయుట సాక్షి జగతి, చిత్ర...

అర్థములు : ఘోర = భయంకరమైన; కబంధ = కబంధుడను రాక్షసుని యొక్క; దీర్ఘ = పొడవైన; ఉరు = పెద్దవైన; దోర్ఘండముల్ = కష్టలవంటి బాహువులను; తఱిగి వచ్చినమాట = నఱకిన కథ; తథ్యము, ఏని = నిజమైతే; పంక్తికంఠ + ఆత్మజ = రావణుని కొడుకైన ఇంద్రజిత్తు ఫణిరాజబంధ = నాగరాజుల కట్టునుండి; మోచనుడవై = విడుపు పొందిన వృత్తాంతము; సత్యము + ఏని = వాస్తవమైతే; మైరావణ = మైరావణ రాక్షసుని యొక్క; అభేద్య = భేదింపశక్యముగాని; కారాగృహము = చెఱసాల; కూల్చి = ధ్వంసము చేసి; బ్రదికి వచ్చిన పల్కు = బ్రదికి బైటపడిన ఉదంతము; భద్రము + ఏని = నిక్కమైతే; మారీచు = మారీచ రాక్షసుడు పన్నిన; దుస్తర = దాటరాని; మాయా భ్రమతన్ = మోసము వల్ల కల్గిన భ్రాంతిని; పాసి = తప్పుకొని; విజయము, ఒందిన, సుర్ది = గెలుపు పొందిన విషయము; నిజమయేని = సత్యమేని; జగతిన్ = భూమిపై; కలిత = చేయబడిన; రాజ + ఉపచార భోగములన్ = రాజ సేవలవంటి సేవలు, రాజ భోగములవంటి భోగములు పొందుచు; కీర్తి శాలివై = కీర్తిచే ఒప్పువాడవై; ఇందున్, మెఱయుట = ఈ క్షేత్రములో ప్రకాశించుట; సాక్షి = సాక్షియగును.

తాత్పర్యము : కబంధ రాక్షసుని యోజన దీర్ఘములైన బాహువులను నీవు బంధించిన కథ, ఇంద్రజిత్తు కల్పించిన నాగబంధము నుండి బైటపడిన కథ, మైరావణుని అభేద్యమైన చెఱసాల నుండి తప్పించుకొన్న కథ, మారీచుని మాయాజాలమును గ్రహించి వానిని చంపిన కథ నిజమైతే - రాజోపచారాలు, రాజభోగాలు పునరుద్ధరించుకొని, ఈ క్షేత్రంలో ఒప్పినట్లయితే నీ కథలకు సాక్షి భూతమవుతుంది. లేకపోతే నీ కథలకు సాక్ష్యమేమీ ఉండదు.

85. నీ శాంతి యంభోధినిర్పరాంబువులు బా
 బాణముఖంబునకుఁ దెచ్చునాడె తెలిసె
 నీ కోప మరి రావణైకానుజన్ము నా
 నగరి రాజాగఁ జేయునాడె తెలిసె
 నీ కీర్తి కపటదుర్బీతుడౌ ధ్వంక్షదా
 నపుతప్పుఁ గాచిననాడె తెలిసె
 నీ యభిజ్ఞత యవినిందిత నీ తన్వి
 నగ్నినిజౌరుమన్నయపుడె తెలిసె
 నెంచరాని గుణాధ్యుడ నీవెయనుచు
 దెలిసి మ్రొక్కెద నితరమే దిక్కులేక, చిత్ర...

అర్థములు : అంభోధి = సముద్రమునందు; నిర్పర + అంబువులు = అధికమైన నీళ్లును; బాణముఖంబునకున్ = బాణము యొక్క కొనకు; తెచ్చునాడె = తెచ్చినప్పుడే; నీ శాంతి = నీ యొక్క కామక్రోధాదుల గెలుపు; తెలిసెన్ = తెలిసినది కదా; అరి = శత్రువైన; రావణ + ఏక + అనుజన్మున్ = రావణానురుని ఒక తమ్ముణ్ణి; ఆ నగరి రాజాగన్ = ఆ లంకా నగరమునకు ఏలికగా; చేయునాడె, తెలిసెన్ = చేసినప్పుడే తెలిసినది కదా; కపట దుర్బీతుడౌ = మోసముతో గూడిన చెడ్డనీతి కలిగిన; ధ్వంక్ష దానపు తప్పున్ = కాకానురుని యొక్క నేరమును; కాచిన నాడె - ఊహించినప్పుడే; నీ కీర్తి = నీ ఖ్యాతి; తెలిసెన్ - తెలిసినది కదా; అవినిందితన్ = దోషములేని; నీతన్విని = నీ భార్యను; అగ్నిని, చౌరుము = అగ్నితో ప్రవేశింపుము; అన్న యపుడె = అని వలికినప్పుడే; నీ అభిజ్ఞత = నీ యొక్క వివేకము; తెలిసెన్ = తెలిసినది కదా; ఇతరము, ఏ దిక్కులేక = మరొకగతి యేదీ లేకపోవుట చేత; ఎంచరాని = మెచ్చరాని; గుణ + అధ్యుడవు = గుణములు కలవాడవు; ఈవె, అనుచున్, తెలిసి = నీవే అని తెలిసికొని; మ్రొక్కెదన్ = నమస్కరించెదను.

తాత్పర్యము : నీవు బాణాగ్రముచేత సముద్ర జలములను ఇంకించినప్పుడే నీ శాంత స్వభావము తెలిసినది. శత్రువైన రావణుని తమ్ముడు విభీషణుని లంకానగరమునకు రాజాగా చేసినప్పుడే నీ కోపమెట్టిదో తెలిసినది. వంచకుడైన కాకానురుడు చేసిన అపరాధమును ముప్పించినప్పుడే నీ కీర్తి తెలిసినది. దోష రహితయైన భర్మపత్నిని అగ్నిజౌరుమన్నప్పుడే నీ విజ్ఞత తెలిసినది. నీ గుణములు పొగడరానివని తెలిసేయు, మరో దిక్కులేక నీకు నమస్కరించుచున్నాను.

86. జనకువాక్యమున రాజ్యవినర్జనమె కాని

యడరు శౌర్య మొకీంత విడిచినావె ?

దీక్ష నాభరణము ల్లివియు మాత్రమె కాని

వర ధనుర్పాణము ల్వదలినావె ?

వ్రత మని కాంచనాంబరము గట్టవు గాని

బిగువు వజ్రాంగి మై విడిచినావె ?

ప్రతిను బదార్థమే మితర మొల్లవు గాని

యభిమానధనముపై నలిగినావె ?

నిఖిలరక్షోవిదారణ నిర్భయైక

వేషధారిని నీ ముని వృత్తియేమి ? చిత్ర....

అర్థములు :- జనకు వాక్యమునన్ = తండ్రి మాటచేత; రాజ్య వినర్జనమె కాని = రాజ్యమును విడిచినావు, కాని; అడరు = అతిశయించు; శౌర్యమున్ = పరాక్రమము; ఒకీంత = కొంచెమైనను; విడిచినావె = విడిచిపెట్టినావె ?; దీక్షన్ = నియమమువల్ల; ఆభరణముల్ = నగలు; తివియు మాత్రమెకాని = తీసివేసినావు, అంతేకాని; వర, ధనుర్పాణముల్ = మేటివిల్లును, అమ్ములను; వదలినావె = విడిచిపెట్టినావె; ప్రతిను = ప్రతిజ్ఞచేసి; ఇతరము = మఱియొక; పదార్థము, ఏమి = వస్తువేదీ; ఒల్లవు కాని = ఇచ్చగించవు కాని; అభిమానధనముపైన్ = ఆత్మగౌరవము అనునంపదపై; అలిగినావె = కోపించినావా ?; వ్రతము, అని = ప్రతిజ్ఞ అని; కాంచన + అంబరము = బంగారు వలువ; కట్టవు, కాని = ధరించవు కాని; బిగువు = గట్టిదైన; వజ్రాంగిన్ = వజ్రమయ కవచమును; మైన్ = మేనునుండి; విడిచినావె = విప్పివేసినావా ?; నిఖిల = సమస్తమైన; రక్షోవిదారణ = రక్కసులను చీల్చుట అనే; నిర్భయ + ఏక = భయములేని ముఖ్యమైన; వేషధారిని = వేషమును తాల్చినావు; నీ మునివృత్తి ఏమి ? = నీ మునిజీవనము ఎటువంటిది ?

తాత్పర్యము :- తండ్రి యానతిచేత రాజ్యమును త్యజించినావు కాని నీవు శౌర్యమును త్యజింపలేదు కదా ? నియమానుసారముగా ఆభరణములు తీసివేసినావు కాని ధనుర్పాణములను విడిచిపెట్టలేదు కదా ? ప్రతిజ్ఞకు అమగుణముగా కవచ చేయు కట్టలేదు కాని వజ్రకవచమును తొలగించలేదు కదా. శవధాను సారం, మరే వస్తువును ఆధరింపలేదు కాని ఆత్మగౌరవమును విడువలేదుకదా. రాక్షస జాతి సంహారము కోసం కవట వేషం ధరించావు. అంతేకాని నీదిముని వృత్తి ఎంతమాత్రం కాదునుమా.

87. వెటిపింపంగలవో చేవిలు నీ కొసంగి తా
 విగతరోషుండైన విప్రవరుని
 గట్టింప గలవో సాగరముపై సేతువు
 మలల గోతులమూలక లలర బట్టి
 ఘనత నీ గలవో యన్నను గొట్టి తమ్మున
 కారాజ్య మాచంద్ర తారకముగ
 వేంచేయు గలవో విన్వీధి దేరంగ నున్న
 పుష్పకం బెక్కి నీపురికి మరల
 తే. జగతి నిటు సంతతోత్సాహచరణమునకు
 యుక్తిసేయుదు వోహా నీశక్తి దెలిసె, చిత్ర.

అర్థములు: చేవిలున్ = తనచేత నున్న ధనుస్సును; నీకున్, ఒసంగి = నీ చేతికి
 ఇచ్చి తాన్ = తాను, విగత రోషుండు, ఐస = పోయిన కోపము కలిగిన
 విప్రవరునిన్ = బ్రాహ్మణ శ్రేష్ఠుని, వెటిపింపన్, గలవో = భయపెట్టగలవా?,
 కోతుల మూకలు = వానర సమూహములు, అలరన్, పట్టి = విధేయులగుటచేత
 గాక, సాగరముపైన్ = మున్నీటి మీద మలలన్ = కొండలతో, సేతువున్
 = వంతెన, కట్టింపన్ కలవో = నిర్మింప జేయజాలుదువా?, అన్నను, కొట్టి
 = అగ్రజుని వధించి, తమ్మునకున్ = తమ్మునకు, ఆ రాజ్యము = ఆ
 వానర రాజ్యము, ఆ చంద్ర తారకముగన్ = చంద్రుడు, చుక్కలు ఉండే
 వరకు స్థైరంగా ఉండేట్లు, ఘనతన్ = గొప్పతనముతో, ఈన్, కలవో
 = ఈగలవా?, తేరగన్, ఉన్న = అనాయాసంగా వచ్చిన, పుష్పకంబు,
 ఎక్కి = ఆకాశమార్గంగుండా, నీ పురికిన్ = నీ నగరమునకు, మరలన్
 = మళ్ళీ, వేంచేయన్, కలవో = పోగలవా?, జగతిన్ = లోకంతో, ఇటు
 = ఈ విధంగా, సంతత, ఉత్సాహ, చరణమునకున్ = ఎల్లప్పుడు ప్రయత్నాలు
 చేయుటకు, ఒహా = బలీ, నీశక్తి = నీ ఉత్సాహ శక్తి తెలిసెన్ =
 అర్థమైసది సుమా.

తాత్పర్యము: తనచేత నున్న వైష్ణవ ధనుస్సును నీ చేతికిచ్చి నిస్తేజస్కుడటచేత
 పరశురాముని నీవు జయింపజాలినావు. వానరసేన వశమగుట చేత
 గిరులతో వారధి కట్టే పగలిగావు. అన్నయైన వానిని చెట్టుచాటు
 నుండి వధించుటచేత తమ్ముడైన మగ్రీవునకు శాశ్వతంగా కిష్కింధా
 రాజ్యమును కట్టబెట్ట గలిగావు. తేరగా పుష్పక విమానం లభించుటచేత
 మళ్ళీ ఆ యోధ్యను చేరగలిగావు. ఈ విధంగా ఎప్పుడూయుక్తితో
 ఉత్సాహ శక్తితో కార్యములు సాధిస్తావు.

88. ని న్నెదుర్కొన రాని నెపమున గోపించి
 కోపిత హితు నూతు గొట్టవలెనె?
 సంబంధినోట గొంచెపుమాట రా వాని
 కరిపురం బలుక బెకల్పవలెనె?
 నిను జూచి వేడ్క నొందిన గర్వముగ నెంచి
 నిండి పాటెడు నేటు నిలుపవలెనె?
 చెలికానివలె నొద్ద జేరి యెత్తుకొనంగ
 గినుక బ్రలంబుని దునుమవలెనె?
 ఎంతరోషంబు గలవాడ వేమి నీవు
 తెలివి కాడవె బలరామ! తెలిపె నిందు, చిత్ర...

అర్థములు:- నిన్ను + ఎదుర్కొనన్ = నిన్ను ఎదురుకొనుటకు; రాని నెపమునన్ = రా
 నట్టి మిషచేత; కోపించి = కోపగించి; కోపిత = కోపగాడా!; హితున్ = మిత్రుడైన;
 నూతున్ = నూత మహర్షిని; కొట్టవలెనె = చంపుట తగునా?; సంబంధినోటన్ = వియ్యం
 కుని నోటినుండి; కొంచెము + మాట, రాన్ = అగౌరవపు మాటలు వెలువడగా;
 కరిపురంబు = హస్తినాపురమును; అలుకన్ = కోపముతో; పెకల్పవలెనె = పెల్లగించుట
 న్యాయమా?; నినున్, చూచి = విన్నుకాంచి; వేడ్కన్, ఒందిన = నంతోషించిన;
 గర్వముగన్ = మదముగా; ఎంచి = భావించి; నిండి పాటెడు, ఏటున్ = నిండుగా
 ప్రవహించునట్టి; నిలుపవలెనె = అడ్డగించుట ధర్మమా?; చెలికాని వలెన్ = స్నేహితుని
 విధమున; ఒద్దన్, చేరి = చెంతకు చేరి; ఎత్తుకొనంగన్ = భుజమున కెత్తుకొనగా;
 కినుకన్ = కోపముతో; ప్రలంబుని = ప్రలంబుడు అమరక్కనుని; తునుమవలెనె = సంహరి
 చుట యుక్తమా?; బలరామ! = బలరాముడా; తెలివి కాడవె = వివేకము గలవాడవే;
 ఇందున్ = ఈ విషయములతో; తెలిసెన్ = మాకు అర్థమైనది; నీవు ఎంతరోషంబు
 కలవాడవు, ఏమి = నీవు ఎంతటి రోషము గలవాడవోమరి.

తాత్పర్యము:- నీకు ఎదురుగా వచ్చి గౌరవింపలేదని కోపముతో నూతమానిని
 కుశాగ్రమున కొట్టి చంపినావు. దుర్యోధనుని నోట అగౌరవ వచనములు వెలువడగానే
 చుట్టముని తలవకుండ్ల అతని రాజధానియైన హస్తినాపురమును గంగతో ద్రోయపెల్లగింప
 బూనితివి. నిన్ను గాంచి యమ్మునా నది పొంగుట చూచి, అది గర్వముగ పారపడి
 నిరోధించితివి. నిన్ను భుజముపై ఎత్తుకొని మోయు ప్రలంబానురుని చెలిమినెంచక
 సంహరించితివి. బలరామమూర్ఖ! నీవు ఎంతరోషగాడవో. నీవు యుక్త యుక్తవివేచన
 కలవాడవని ఈ విషయమున మాకు స్పష్టమైనది సుమా!

89 పరపురుషాకృతి గుఱుతుగాఁజూడక

త్రిపుర పతివ్రతా తిలకములను
విటపయుక్తి భ్రమించి విఫలభ్రమతఁ జేసి
తత్సతీపతుల దుర్దాంతబలుల
హతము సేయించితివల మహానటునిచే
రథరథాంగాశ్వ సారథి శరాది
గుణనిషంగాస్త్రముల్ కోరినట్లుండునే
సమకూర్చి యసురుల సంహరించి
సాహసుడ వైతి నిన్నుంచి శంకరుండు
త్రిపుర సంహారుడను నాఖ్యదెచ్చుకొనియె

II చిత్ర II

అర్థములు: పరపురుషాకృతి = పరాయి పురుషుల రూపమును; గుఱుతుగాన్ = సరిగా; చూడని = చూడనటువంటి; త్రిపుర = త్రిపురాసురుల; పతివ్రతా తిలకములను = సాధ్వీమణులైన భార్యలను; విటప = విటరాయని; యుక్తిన్ = ఉపాయముతో; భ్రమించి = భ్రమపడి; విఫల, భ్రమతన్ చేసి = వ్యర్థమైన ప్రయత్నము చేత; తత్, సతీ, పతులన్ = ఆసాధ్వీరత్నముల మగలను; అల = సర్వేశ్వరుడైన; మహానటునిచేన్ = శివుని చేత; హతము చేయించితివి = చంపించితివి; రథ = రథము; రథాంగ (రథ + అంగ) = చక్రము; అశ్వ = గుఱుములు; సారథి = తేరుగడపువాడు; శర = బాణము; ఆది = మొదలైనవి; గుణ వింటినారి, నిషంగ = అన్ములపాది, అస్త్రముల్ = ఆయుధములు; కోరిన, అట్లు, ఉండునే = కోరిన విధముగ లభింపవుకదా; సమకూర్చి = రథము మొదలగు వానిని సిద్ధము చేసి; అసురులన్, సంహరించి = త్రిపుర రాక్షసులను చంపి; సాహసుడవు ఐతి = తెగింపు గల వాడవైతివి; నిన్నుంచి = నీవు కారణముగా; శంకరుండు = శివుడు; త్రిపుర సంహారుడను = త్రిపురధ్వంసి అనే; ఆఖ్యన్ = పేరును; తెచ్చుకొనియెన్ = సంపాదించెను.

తాత్పర్యము: త్రిపురాసుల భార్యలు పరపురుషులను కన్నెత్తి కూడా చూడని మహాపతివ్రతలు. వారి శీలాన్ని అపహరించటానికి బుద్ధావతారమెత్తి విటునివలె ప్రయత్నించావు. కాని విఫల మనోరథుడవై పగబూని, కోరిన సాధనాలను సమకూర్చి శివునిచే వారి మగలను చంపించావు. చివరకు త్రిపురాంతకుడనే బిరుదు ముక్కుంటికి దక్కింది. తానికి కారణం నీవే కదా స్వామి.

90. సకలవర్ణంబులు సంకరంబులు చేసి

యఖిల ధర్మములు శూన్యములు సేసి

భూతలంబును బాపభూయిష్ఠముగఁ సేసి

పరగఁబ్రవంచంబు భ్రష్టు సేసి

కలి విజృంభించిన కడవటనా నీవు

తురగవాహనుడ వై దోర్విరాజి

ఖడ్గచంచద్వారఁ గలుషాత్ముల వధించి

శిష్టసంరక్షణ సేయు పెల్ల

ననిశము చరాచరాది జీవావనైక

జాగరూకుండవా నీవు? జాగు దెలిసె, చిత్ర....

అర్థములు :- సకలవర్ణంబులు = సమస్తకులములు; సంకరంబులు, చేసి = పరస్పరము కలిసిపోవునట్లుగా చేసి; యఖిలధర్మములు = సమస్త వైదిక ధర్మాలు; శూన్యములు చేసి = ధ్వంసం చేసి; భూతలంబును = భూమిని; పాపభూయిష్ఠముగ = పాపము చేత అధికమైనదిగా చేసి; చేసి = చేసి; ప్రవంచంబున్ = లోకమును; పరగన్ = మిక్కిలి; భ్రష్టుచేసి = పాడుచేసి; కలి = కలియుగము; విజృంభించిన = చెలరేగిన; కడవటనా = చివరనా; నీవు = నీవు; తురగవాహనుడవై = గుఱ్ఱము వాహనముగా గంవాడవై; దోర్, విరాజి = భుజమున ప్రకాశించు; ఖడ్గ, చంచత్, ధారన్ = కత్తయొక్క ప్రకాశించు అంచుతో; కలుష + ఆత్ములన్ = పాపాత్ములను; వధించి = చంపి; శిష్టసంరక్షణ చేయుట = మంచివారిని కాపాడుట; ఎల్లన్ = అంతా; నీవు = నీవు; అనిశము = ఎల్లప్పుడు; చర + అచర + ఆది = చరములు, అచరములు మొదలైన; జీవ + అవన + ఏక = జీవులను రక్షించుట యందు ముఖ్యముగా; జాగరూకుండవా = మేల్కొని యుండువాడవా?; జాగు = నీ ఆలస్యము; తెలిసెన్ = మాకు తెలిసినది.

తాత్పర్యము :- వర్ణసాంకర్యంచేసి, సమస్త వేద ధర్మాలనూ ధ్వంసంచేసి, భూమిని పాపముతో నింపి పాడుచేసి కలియుగం విజృంభించిన వేళ యుగాంతంలో నీవు గుఱ్ఱమెక్కి కత్తిచేత బట్టి దుష్టులను వధించి శిష్టులను రక్షిస్తావా? రేవగలు చరాచర జీవకోటిని జాగ్రత్తగా రక్షించుట అంటే ఇదేనా? నీ కాయావన మునకు కారణం మాకు తెలిసినదిలే వయ్యా!

91. భువనమోహన కృష్ణమూర్తిని నీ వేని

ఆలీల లిచ్చట నాడవలదె ?

బలసముజ్జ్వల కామపాలుడ వీ వేని

దీపించి యాబల్మీఁ జూపవలదె ?

వీర నృసింహావతారుడ వీ వేని

దత్తేజ మిం తైనఁ దాల్పవలదె

సత్యవిక్రమ రామచంద్రుడ వీ వేని

యాపారుష మొకింత చూపవలదె ?

యెంచ దేవర దైవమో యీవె కాని

చూపటకు నీదునుహినును జూపవలదె ?

అర్థములు :- భువనమోహన = లోకములను వలపించు; కృష్ణమూర్తిని నీవు + ఏని = కృష్ణుడవు నీవే అయినట్లయితే; ఆలీలలు = ఆ కృష్ణలీలలు; ఇచ్చటన్ = ఈక్షేత్రములో ఆడవలదె = చూపవలెను కదా; బలసముజ్జ్వల = బలముతో ఒప్పు; కామపాలుడవు, ఈవు + ఏని = బలరాముడవు నీవే అయితే; దీపించి = ప్రకాశించి; ఆ బల్మీన్ = ఆ బలరాముని బలిమిని చూపవలదె = చూపవలయును కదా; వీరనృసింహ + అవతారుడవు =

వీరుడైన నరసింహమూర్తిని; ఈవు + ఏని = నీవే అయినట్లయితే; తత్, తేజము = ఆ పరాక్రమము; ఇంతైనన్ = కొంచెమైన; తాల్పవలదె = ధరింపవలెను కదా; సత్యవిక్రమ = నిజమైన శౌర్యముకల; రామచంద్రుడవు = రాముడవు; ఈవు + ఏని = నీవే అయినట్లయితే; ఆపారుషము = ఆ రాముని శౌర్యమును; ఒకింత = కొంచెము; చూపవలదె = ప్రదర్శింపవలయును కదా!; ఎంచన్ = తలపగా; దేవర, దైవమో = ప్రభువు, దేవుడో, ఈవె కాని = నీవె అగుదువు గాక; చూపటకు = చూచువారికి; నీదు మహిమలు = గొప్పతనము; చూపవలదె = చూపవద్దా ?;

తాత్పర్యము :- నీవు కృష్ణుడవే అయితే, ఆలీలలు ఈక్షేత్రంలో చూపాలి. బలరాముడవే అయితే ఆ బలము చూపాలి. నరసింహుడవే అయితే ఆ పరాక్రమము చూపాలి. శ్రీరామచంద్రుడవైతే ఆ పారుషం చూపాలి. నీవు నిజంగా దేవుడవే అయితే ప్రజలకు నీమహిమ చూపించాలి.

92. ఆలకాపరివాడ వనక నిన్నుఖిలవే

దాంత మార్గవిహారి వందునేమి ?
 హలము బట్టినవాడ వనకనిన్ బహువిధా
 జాండ నిర్వాహుడ వందునేమి ?
 యల్లసారథివాడ వనక నిన్ను సమస్త
 శాస్త్ర ప్రపూర్ణుడ వందునేమి ?
 యడవి ద్రిమ్మరువాడ వనక నిన్ సకలలో
 కావన్నివారుడ వందునేమి ?
 పుడమి నీదగు కొంచెపు నడత లెంచ
 కభినుతింతునె లోకైక విభుడ వనుచు, చిత్ర...

అర్థములు : ఆలకాపరివాడవు = గోవులను కాయువాడవు; అనక = అనకుండ; నిన్నున్ = నిన్ను; అఖిల = సమస్తమైన; వేద + అంత, మార్గ = ఉపనిషత్తులవీధులలో; విహారివి = తిరుగువాడవు అని; అందున్, ఏమి = చెప్పుదునా యేమిటి?; హలమున్ పట్టినవాడవు = నాగలిచేత బట్టిన కృషీవలుడవు; అనక = అనకుండ; నిన్ = నిన్ను; బహువిధ + అజాండ = రకరకాల బ్రహ్మాండముల యొక్క; నిర్వాహుడవు = పోషించువాడవు అని; అందున్, ఏమి = పలుకుదునా యేమి?; అల్ల = నువ్రసిద్ధుడవైన; సారథివాడవు = రథము నడుపు వాడవు; అనక = అనకుండ; సమస్త శాస్త్ర = సర్వ శాస్త్రములందు; ప్రపూర్ణుడవు = మంచినేర్చు గలవాడవు అని; అందున్, ఏమి = చాటెదనా యేమి?; అడవిన్ = అడవిలో; ద్రిమ్మరు వాడవు = తిరుగువాడు అని; అనన్ = అనకుండ; నిన్ = నిన్ను; సకలలోక = సమస్తలోక ముల యొక్క; ఆపత్, వివారుడవు = కష్టములను తొలగించువాడవు అని; అందున్ ఏమి = పొగడదనా యేమి?; పుడమిన్ = భూమిపై; నీదగు = నీ యొక్క; కొంచెము + నడతలు = హీనములైన నడవడులు; ఎంచక = ఆక్షేపించకుండ; లోక + ఏక విభుడవు = లోకములకు ఒకే రాజవు; అనుచున్ = అని; అభినుతింతునె = కీర్తింతునా?

తాత్పర్యము : నీవు ఆలకాపరివని అంటాను; వేదాంతములలో వర్ణింపబడ్డవని పొగడను. నాగలి పట్టిన కర్షకుడవని అంటాను; అఖిలాండ కోటి బ్రహ్మాండ కోటిని భరించే వాడవని కీర్తింపను. రథసారథివని అంటాను, సకల శాస్త్రపారంగతుడవని నుతింపను. వన సంచారివని అంటాను, లోకుల కష్టాలు తొలగించే వాడవని కొనియాడను. ఈ విధంగా నీవు చేసిన గౌరవ హీనములైన పనులను విరసిస్తాను. అంతేకాని జగదేక వాయకుడవని స్తుతింపను.

93 మామ యింటికి పోవమంచి తీర్థము పుట్ట
 దతడంత కారువాడతడె సుమ్ము
 పుసుక కంచము తోలుపుట్టంబు గల మిత్రుడు
 డెందు నన్నములబెట్టు నేమి గప్పు?
 మాటమాత్రం బైనమగువ నోరాలపదు
 కొడుకుపెట్టునె తలకొట్లమారి
 యన్నది మేషాండమున్న దిచ్చేదొక్క
 తొట్టిగొడ్డది నీకు దోలునేమి?
 ఎవ్వరింటికి పోయిన నేమి ఫలము
 ఉన్నచో నుండి సిరుల బెంపొందుమయ్య

II చిత్రII

అర్థము: మామ, ఇంటికిన్ = మామగారి యింటికి; పోవన్ = వెళ్ళగా; మంచి తీర్థము = మంచినీరు; పుట్టదు = దొరకదు, అతడంత = అతనితో సమానుడైన, కారువాడు = ఉప్పని వాడు; అతడె సుమ్ము = అతడే సుమా; పుసుక కంచము = పుట్టెయే భోజన పాత్రముగా; తోలు పుట్టంబు = తోలే వలువగా; కల = కలవాడు; మిత్రుడు = నీకు స్నేహితుడు; ఎందున్, అన్నమున్, పెట్టున్ = ఏ పాత్రతో కూడు పెట్టగలడు? ఏమి కప్పున్? = మీద దేనిని కప్పగలడు? మగువ = భార్య; మాట మాత్రంబు + చసన్ = ఒక్క నిమిషమైనా; నోరు, ఆపదు = నోటిని నిరోధించదు; కొడుకు = కొడుకైన మస్మధుడు; తల కొట్లమారి = జగడగొండి; పెట్టునె = భోజనము పెట్టునే, అన్న + అది = అన్నగారైన ఇంద్రునికి సంబంధించినది; మేష + అండము = పాళ్టేలి వృషణము, ఉన్నది = ఉన్నది; ఇచ్చేది, ఒక్క = పాలిచ్చేది, ఒకే ఒక; తొట్టిగొడ్డు = పండ్లు లేని ఆవు; అది = దానిని; నీకున్, తోలున్, ఏమి = నీ యింటికి తోలి పెట్టునాయేమిటి? ఎవరి + ఇంటికిన్ = ఏ బంధుగుల యింటికి; పోయినన్ = వెళ్ళినను, ఏమి ఫలము = ఏమి ప్రయోజనము? ఉన్నచోన్, ఉండి = ఉన్నచోటనే ఉండిపోయి; సిరులన్ = సంపదలతో; పెంపు + ఒందుము + అయ్య = గౌరవము పొందుము అని వేడుకుంటున్నాను.

తాత్పర్యము: మామయైన సముద్రుని ఇంటికి వెళ్ళకు. అక్కడ మంచినీరు కూడా పుట్టదు. అతడు పూర్తిగా ఉప్పనివాడు. మిత్రుడని ముక్కంటి ఇంటికి వెళ్ళకు. అతడు నిత్య దురిద్రుడు. పుట్టెతో భోజనం పెట్టి తోలు వలువకట్ట బెడతాడు. కప్పకొడుకు కదా అని మస్మధుని ఇంటికి వెళ్ళకు. అతని భార్య రతి నోటికి అడ్డులేదు. అతడేమో ప్రేమ వ్యవహారాలలో ఇరికించి అందరినీ బాధిస్తూ ఉంటాడు. అతడు నీకు కూడు పెట్టదు. అన్నగారైన ఇంద్రుడున్నాడే అతనికి మేషాందాలే ఆస్తి. అతని పాడియావు ముసలి కామధేనువు. దానిని నీకు ఇవ్వలేదు గదా. అందువల్ల అతనిని యాచించుట నృధా ప్రయాస. చుట్టాలలో ఎవరి యింటికి వెళ్ళినా నీకు ఆదరం హుళక్కి. కాబట్టి చిరకాలం నుండి నీవు నివసించే శ్రీకాకుళంలోనే ఉండిపోయి భోగాలు అనుభవించు.

94. దుర్జనభంజనోద్యుక్త సుదర్శన

ధారివే నీవు యథార్థముగను

శాత్రవభయదనిస్వనపాంచజన్యభూ

షితకరాంబుజాడవే సిద్ధముగను

మత్తారిభేదనాయత్త కామోదకి

నిజకరభరితమే నిశ్చయముగ

ఘోర విద్విడ్రక్తధారార్తనందక

సంధానపాణివే సత్యముగను

సన్న తామోఘబాణైక శాశ్లే చక్ర

శయుడవే నమ్మ వచ్చునే స్వామి నిన్ను? చిత్ర...

అర్థములు : స్వామి = దేవా; నీవు = నీవు; యథార్థముగను = నిజముగా; దుర్జన భంజన = దుష్టులను శిక్షించుటకు; ఉద్యుక్త = పూనుకొన్న; సుదర్శన ధారివే = 'సుదర్శనము' అను చక్రమును ధరించిన వాడవేనా?; సిద్ధముగను = సత్యముగా; శాత్రవ = శత్రువులకు; భయద = భయము కలిగించు; నిస్వన = ధ్వనికలిగిన; పాంచజన్య = 'పాంచ జన్యము' అను శంఖముచేత; భూషిత = అలంకరింపబడిన; కర + అంబుజాడవే = పద్మమువంటి హస్తము కలవాడవేనా?; నిశ్చయముగన్ = తప్పక; మత్త + అరి = మదించిన శత్రువుల యొక్క; భేదన = నాశమునకు; ఆయత్త = సిద్ధపడిన; కామోదకి = 'కామోదకి' అనుగద; నిజకరభరితమే = నీ చేత తాల్చబడినరా?; సత్యముగను = వాస్తవముగా; ఘోర = భయంక రులైన; విద్విట్ = శత్రువుల యొక్క; రక్తధారా = నెత్తుటి ధారలచేత; ఆర్త = తడిసిన; నందక = 'నందకము' అను ఖడ్గము యొక్క; సంధాన = కూడిక కలిగిన; పాణివే = చేయికలవాడవేనా?; సన్నత = బాగుగా పాగడబడిన; తామోఘబాణ = వ్యర్థము కాని బాణములచేత; ఏక = సాటిలేని; శాశ్లేచక్ర = శాశ్లేము అను గుండ్రని ధనుస్సు కలిగిన; శయుడవే = హస్తము కలిగినవాడవా?; నిన్నున్ = నిన్ను; నమ్మవచ్చునే = నమ్మద గునా

తాత్పర్యము : స్వామీ! నిజముగానీవు శత్రువులను శిక్షించ బూనిన సుదర్శన మను చక్రమునూ శత్రువులకు భయము కలిగించు ధ్వనిచేయు పాంచజన్యము అను శంఖమునూ, శత్రువులను చంపుటకు సిద్ధముగా నుండు కామోదకి అను గదనూ, శత్రువుల రక్తధారలచే తడియు నందకము అను ఖడ్గమునూ, తామోఘ బాణములు ప్రయోగించు శాశ్లేము అను ధనుస్సునూ హస్తములందు ధరించు శ్రీ మన్నారాయణమూర్తివేనా? అయితే జీర్ణమైన నీ ఆలయమును ఉద్ధరించు కొనవేమి?

95 ఇల్లు రత్నాకరం బెన్నాళ్లకును జాలు
 జీవనం బొరుల యాచింపలెనె?
 యింట మహాలక్ష్మి యెప్పుడు దాండవం
 బొనరించు నొకడు నీకొసంగవలెనె?
 స్థిరత తోతోన నిక్షేపించు ధనము నెం
 చగరాని దొకరిజే జాపవలెనె?
 పంటపైరుల కాపు కంటుగాయుచునుండు
 కోరిక బెటసామ్ముల గొనంగవలెనె?
 ధాత్రి నెవ్వరి రక్షింప దలచినావో

కోరువారలచే బూజుగొందు వింత

II చిత్ర II

అర్థములు: ఇల్లు = ఉనికివట్టు, రత్నాకరంబు (రత్న + ఆకరంబు) = మణులు పుట్టుచోటు (సముద్రము); ఎన్నాళ్లకును (ఎన్ని + నాళ్లకును) = ఎన్ని దినములకైనను; చాలు = సరిపోవును; జీవనంబు = బ్రతుకు తెరువు; ఒరులన్ = ఇతరులను, యాచింపవలెనె? = అడుగవలెనా? ఇంటన్ = నీ యింటిలో; మహాలక్ష్మి = సంపదకు అధిదేవతయైన లక్ష్మీదేవి; ఎప్పుడు = ఎల్లప్పుడు; తాండవంబు + ఒనరించున్ = నృత్యము చేయుచుండును.; ఒకడు = ఇతరుడు; నీకున్, ఒసంగవలెనె? = ఇవ్వవలెనా?; స్థిరతన్ = నిలకడగా; తోతోనన్ = అంతఃపురములో; నిక్షేపించు = దాచిన; ధనము = సామ్ము; ఎంచగరానిది = లెక్కింపసాధ్యము కానిది; ఒకరిన్ = పరులను; చేన్ చాపవలెనె = చేయి చాపి యాచింపవలెనా?; పంటపైరులకాపు = సస్యరక్షకుడైన చంద్రుడు; కంటున్ = ఎడమ కంటిలో; కాయుచుండును = ప్రసరించుచుండును ధాత్రిన్ = భూమిపై; ఎవ్వరిన్ = ఏ భక్తులను; రక్షింపన్ = కాపాడగా; తలచినావో = కోరెదవో; కోరు = వారినే కోరుము; వారలచేన్ = వారిచే; పూజన్, కొందువు = సవర్యను పొందగలవు; ఇంతె = ఇంతే సుమా.

తాత్పర్యము: స్వామి! రత్నములకు గనియైన సముద్రం నీ యిల్లు. ఎంత కాలమైనా నీ జీవితకు సరిపోతుంది. నీ మందిరంలో కలుముల చెలి మహాలక్ష్మి నిత్యమూ విహరిస్తూ ఉంటుంది. అంతఃపురంలో పాతిపెట్టిన ధనం లెక్కకు అందనే అందదు. పంట పైరుల దొర చంద్రుడు సాక్షాత్తుగా నీ యెడమకన్ను. ఇంక నీకు ఇతరులను యాచింపవలసిన అక్కట ఎప్పుడున్నది? నీవు రక్షింపదలచిన భక్తులనే యాచించువారే నీకు కోరినదెల్లా ఇస్తారు.

96. అభ్యుక్త్యావివాహమహోత్సవము నాడు

చూడలే దిచ్చోట జూడగ గలిగె
జానకీకళ్యాణ సంభ్రమం బానాడు
చూడలే దిచ్చోట జూడగ గలిగె
భోజనుతోద్వాహ భూరివైభవ మందు
చూడలే దిచ్చోట జూడగ గలిగె
రేవతీపరిణయ శ్రీ విలాసం బష్ట
చూడలే దిచ్చోట జూడగ గలిగె
ననుచునిట రాజ్యరము పెండ్లియాడ నిన్ను
ప్రజలు సేవించి సంతోషభరితులైరి. చిత్ర...

అర్థములు : అభ్యుక్త్యా = లక్ష్మీదేవిని; వివాహ, మహో + ఉత్సవము, నాడు = పెండ్లియాడు
గొప్ప పండుగ దినమున; చూడలేదు = చూడలేక పోయినారము; ఈ, చోటన్ = ఈ
ప్రదేశములో; చూడన్, కలిగెన్ = చూడగలిగినాము; జానకీ కళ్యాణ సంభ్రమంబు -
సీతమ్మను వివాహమాడు సంబరమును; ఆనాడు = త్రే తాయుగములో, మిథిలానగరంలో;
చూడలేదు = కాంచలేక పోయాము, ఇచ్చోటన్, చూడగలిగెన్; భోజనుతా + ఉద్వాహ =
రుక్మిణీ దేవిని చేపట్టే; భూరివైభవము = గొప్పసంపదను; అందున్ = ద్వారకలో;
చూడలేదు = దర్శింపలేకపోయాము. ఇచ్చోటన్, చూడగలిగెన్; రేవతీ పరిణయ శ్రీ
విలాసంబు = రేవతీ దేవిని ఉద్వాహమాడే శోభాకరమైన శృంగారచేష్టను; చూడలేదు = కను
గొనలేకపోయాము, ఇచ్చోటన్, చూడగలిగెన్; అనుచున్ = అని పలుకుచు;
ఇటన్ = ఇక్కడ (శ్రీకాకుళ జేత్రంలో); రాజ్యరమన్ = రాజ్యలక్ష్మిని; పెండ్లియాడన్ = వి
వాహమాడుచుండగా; ప్రజలు = జనులు; నిన్నున్, సేవించి - నిమ్మకొలిచి; సంతోష
భరితులు + ఐరి = సంతసముతో నిండినవారు అయినారు నుమా.

తాత్పర్యము : పూర్వయుగాలలో నీవు లక్ష్మీ దేవిని, సీతమ్మను, రుక్మిణీ దేవిని,
రేవతీ దేవిని పెండ్లాడే ఉత్సవమును మేము చూడలేక పోయాము. ఇప్పుడు శ్రీకాకుళ
జేత్రంలో రాజ్యరమను పెండ్లాడే ఉత్సవాన్ని చూడగలిగాము అని పరస్పరం
భాషించుకొంటూ ప్రజలు నిన్ను పూజించి సంతోషంలో మునుగిలేలుతున్నారు నుమా.

97

అఖిలలోక స్థాపనాచార్యమణి వయ్య
 నిజభక్త గురునిచే నిలుపుకొన్న
 గర్భస్థితానేక కమలజాండుడ వయ్య
 నొందుకోవెలను జెల్వొందుచున్న
 బహుచరాచర భూతపరిపాలకుడ వయ్య
 భక్తార్చితార్థము ల్పట్టుచున్న
 హరచతుర్ముఖ దేవతా గోచరుడవయ్య
 నెప్పుడు దర్శనం బిచ్చుచున్న
 నిన్ను సేవింపనెవ్వరో! పెన్నిధాన

మెదుట నుండంగ కనుమూసి యేగువారె?

II చిత్ర II

అర్థములు: అఖిలలోక స్థాపన = సమస్తలోకాలను స్థాపించిన; ఆచార్యమణివి + అయ్యన్ = గరువర్యుడవు అయినప్పటికిని; నిజ భక్త గురునిచేన్ = సొంత భక్తుడను గర్భపుదేవి; నిలుపుకొన్నన్ = ప్రతిష్ఠింపబడినప్పటికిని; గర్భస్థిత = కడుపులోనుండి; అనేక, కమలజ + అందుడవయ్యన్ = పెక్కు బ్రహ్మాండములు కలిగిపవాడవైనప్పటికి, ఒండు కోవెలను = ఒక గుడిలో, చెల్వు + ఒందుచున్నన్ = ఒప్పుచున్నప్పటికి; బహు = పెక్కు; చర+అచర, భూత=తిరుగుసని, తిరుగనివి అను రెండు రకములైన ప్రాణులకు పరిపాలకుడవు + అయ్యన్ = ఏలికవు అయినప్పటికిని; భక్త + అర్చిత + అర్థములు = బత్తులచే ఇవ్వబడు వస్తువులు, పట్టుచున్నన్ = కైకొనుచున్నప్పటికిని, హర, చతుర్ముఖ దేవతా = శివుడు, బ్రహ్మ మొదలగు వేల్పులకు; అగోచరుడవు = అయ్యన్ + మనస్సు చేతను ఇంద్రియములచేతను గ్రహింపరాని వాడవు అయినప్పటికిని; ఎప్పుడు = ఎల్లప్పుడు; దర్శనంబు ఇచ్చుచున్నన్ = కనిపించుచున్నప్పటికిని; పెన్నిధానము (పెద్ద + నిధానము) = గొప్ప నిక్షేపము, ఎదుటన్, ఉండంగన్ = ముందటనుండగా; కనుమూసి = కనులు మూసికొని; ఏగువారె? = వెళ్లి పోవుచున్నారా? నిన్నున్ = నిన్ను; సేవింపన్ = కొలువగా, ఎవ్వరో = ఎవ్వరున్నారో.

తాత్పర్యము:- సమస్త జగముల స్థితికి నీవు హేతుభూతుడవు. అయినా భక్తుడినే గురువుగా మన్నిస్తావు. అనేక సహస్ర కోటి బ్రహ్మాండాలను నీవు ఉదరంలో భరిస్తావు. అయినా చిన్న గుడిలో నివసిస్తావు. స్థావర జంగమాత్మకమైన ప్రాణికోటికి నీవు ఏలికవు. అయినా భక్తులిచ్చే పదార్థాలను స్వీకరిస్తావు. ముక్కుంటికి, నలువకు కూడా నీవు గోచరింపవు. అయినా మానవులకు నిత్యమూ దర్శనమిస్తావు. ఎట్ట ఎదుటనున్న పెద్ద నిధివి నీవు. అయినా జనులు నిన్ను చూడకుండా, పూజించకుండా వెళ్లిపోతున్నారు సుమా.

98. కైలాస మేరు సంకాశ నాగాశన

స్కంధంబుపై రథోత్సవము గల్గె
 జందనమందార సంతానకల్పక
 వనముల మృగయోత్సవము గల్గె
 రంగత్పయఃపయోరాశి వీచికలపై
 వర్ణింప దోలోత్సవంబు గల్గె
 బహుఫణారత్న శుంభద్భుజంగమ భోగ
 వసతి బర్యంకోత్సవంబు గల్గె
 బరకృతోత్సవ మిచ్చట బ్రాంతె నీకు
 భక్తజనులకు నేత్రోత్సవంబె కాని. చిత్ర....

అర్థములు :- కైలాస = వెండికొండతో; మేరు = బంగారు కొండతో; సంకాశ = నమాన మైన; నాగ + అశన = గరుత్మంతుని యొక్క; స్కంధంబుపైన్ = భుజము మీద; రథ + ఉత్సవము = రథంపై ఊరేగుట; కల్గన్ = సిద్ధించుచుండగా; చందన, మందార, సంతాన, కల్పక వనములన్ = మంచి గందపు చెట్లు, మందార వృక్షములు, సంతాన వృక్షములు, కల్పవృక్షములు మొ.నవి గల వనములందు; మృగయా + ఉత్సవము = వేటాడుట అనే పండుగ; కల్గన్ = ప్రాప్తించగా; రంగత్ = ఒప్పుచున్న; పయఃపయోరాశి + పాంసము (ద్రపు; వీచికలపై = అలల మీద; వర్ణింపన్ = ఎన్నదగివ; దోలా + ఉత్సవము = ఉయ్యాలలో ఊగే పండుగ; కల్గన్ = లభించగా; బహు = అనేకములైన; ఫణారత్న = పడగల మీది రత్నములతో; శుంభత్ = ప్రకాశించే; భుజంగమ = సర్పరాజము యొక్క; భోగవసతిన్ = పడగల స్థానంపై; పర్యంక + ఉత్సవంబు = పానుపైపరుండే ఉత్సవము; కల్గన్ = ఉండగా; ఇచ్చటన్ = ఈలోకంలో; పరకృత = ఇతరుల చేత చేయబడు; ఉత్సవము = రథోత్సవము మొ. నవి; భక్త జనులకు = భక్తులైన వారికి మాత్రమే; నేత్ర + ఉత్సవంబె = కమల పండువు; కాని = అంతేకాని; నీకున్ = భగవంతుడవైన నీకు; బ్రాంతి + ఎ = గొప్పా?

తాత్పర్యము :- కొండంత గరుడపై నీవు విహరిస్తావు. కల్పవృక్షవనాలలో వేటాడతావు. పాంసమున్నీటి కెరటాలపై ఉయ్యాలాగుతావు. శేషశయ్యపై శయనిస్తావు. అలాంటి నీకు మానవులు భూలోకంలో చేసే రథోత్సవము మొ.నవి ఏపాటి. భక్తులు చూచి ఆనందించటానికే అవి జరుపుతారు అంతే.

99. కోరిక లీను వైకుంఠంబులోని లో

నగరిలో నామూల నవ్యదివ్య

సౌధంబుదాపలి సరసమందారవ

నాంతరామృత సరఃప్రాంతచంద్ర

కాంతోపతోత్పల కల్పితపర్యంక

సకల సౌభాగ్య లక్షణనివాస

లక్ష్మీ మనోజ్ఞ విలాసవశీకృత

సంభోగ సామ్రాజ్యసంతతాభి

రామమూర్తికి వాంఛేతర ప్రపంచ

మేమి గావరె లీలార్థ మింతెకాని, చిత్ర....

అర్థములు :- కోరికలు + ఈను = కోరిన కోర్కెలను తీర్చు; వైకుంఠంబులోని = వైకుంఠము నందలి; లోనగఢతోన్ = అంతః పురములో; ఆమూలన్ = ఒక చాటైన ప్రదేశమున; నవ్యదివ్య సౌధంబు = కొత్తదైన, మనోజ్ఞమైన, భవనమునకు; దాపలి = ఎడమవైపున ఉన్న; సరస = రమణీయమైన; మందార వన + అంతర = కల్పవృక్షముల యొక్క తోపులో; అమృత సరఃప్రాంత = మంచినీటి కొలనుదరి; చంద్రకాంత + ఉపల = చంద్రకాంతమణుల తో; ఉత్పల = కలువపూవులతో; కల్పిత పర్యంక = నిర్మించబడిన పాన్పుపై; లక్ష్మీ మనోజ్ఞ = లక్ష్మీదేవి యొక్క మనస్సును దోచుకొను; విలాసవశీకృత = శృంగార చేష్టలకువశమైన; సంభోగ సామ్రాజ్య = సురత సామ్రాజ్యముచే; సంతత = ఎల్లప్పుడు; అభిరామమూర్తికిన్ = మనోహరమైన రూపము గలవానికి; వాంఛా + ఇతర, ప్రపంచము = అన్యకాంక్షల నమూనాము; ఏమి కావరెన్ = ఎందుకు; లీలా + అర్థము = నటనకొరకే; ఇంతెకాని = ఇంతే;

తాత్పర్యము :- భక్తులు కోరిన కోర్కెలు సిద్ధించు వైకుంఠపురంలోని అంతిపురంలో ఒక మూల నున్న మేడకు ఎడమవైపున సుందర మందార వనంలో మధురజల పూర్ణమైన సరోవరం తీరంలో చంద్ర కాంతమణులు చెక్కి, కలువ పూవులు పరిచిన శయ్యపై లక్ష్మీదేవితో సురతసుఖాలతో తేలియాడే భగవంతుడికి ఇతర సుఖాల అవసరమేమిటి? కేవలం వినోదం కొరకే కాదా.

100. గుఱుతుగ సదృక్తోటికీ నాటికి

విడరాని బహుఋణస్థుడవు నీవు
 సేవకు తెన్నెన్ని త్రోవలజనుచున్న
 వదలక యనుసరించెదవు నీవు
 నిజదాసు తాత్మేచ్చ నిలిపి రెచ్చ నిన్ను
 దొలగ కచ్చటనే నిలిచె దీవు
 శ్రితు లంబలియు నైనజే జూపనది యెంతో
 యమృతభోగంబుగా నలరె దీవు
 జగములన్నియు నీకు వశ్యము లటంటే
 నీవు నిజదాసవశ్యుడ వెంత ఘనత ? చిత్ర...

అర్థములు : గుఱుతుగన్ = నిజముగా; సత్, భక్తకోటికిన్ = శ్రేష్ఠులైన భక్తుల నమూనా మునకు; ఈనాటికిన్ = ఇప్పటికి కూడ; నీవు = నీవు; విడరాని = విడిచిపెట్టరాని; బహు ఋణస్థుడవు = మిక్కిలి ఋణపడి యున్నవాడవు; సేవకులు = గానులు; ఎన్ని + ఎన్ని, త్రోవలన్ = పెక్కుదారులను; చనుచున్ = ఉన్నన్ = అనుసరించుచున్నప్పటికినీ; నీవు = నీవు; వదలక = వారిని వదలిపెట్టక; అనుసరించెదవు = వెంటడించెదవు; నిజదాసులు = నీ భక్తులు; ఆత్మ + ఇచ్చన్ = తాముకోరినట్లు; నిన్నున్ = నిన్ను; ఏ + చోన్ = ఎచ్చట; నిలిపిరి = నిలిపినారో; ఆ + చోటన్, ఏ = అచ్చటనే; నీవు = నీవు; తొలగకన్ = వ్రక్కకు పోకుండ; నిలిచెరు = ఉండెదవు; శ్రితులు = ఆశ్రయించినవారు; చేన్ = తమచేతితో; అంబలియున్, ఐనన్ = గంజినయినా; చూపన్ = చూపగా; నీవు = నీవు; అది, ఎంతో = అది మిక్కిలి; అమృత భోగంబుగాన్ = అమృతము అనే భోగద్రవ్యముగా; అలరెదవు = సంతోషింతువు; జగము లన్నియున్ = సమస్తలోకములు; నీకున్ = నీకు; వశ్యములు = లోబడినవి; అట + అంటివి = అని అన్నావు; ఈవు = నీవు; నిజదాస, వశ్యుడవు = నీ భక్తులకు లోబడెదవు; ఎంత ఘనత = ఎంత గొప్పతనము ?

తాత్పర్యము : నిజమైన భక్తులకు నీ మెప్పుడూ ఋణపడి యుందువు. భక్తులు వివిధ మార్గములను అనుసరించినప్పటికీ వారిని వదలిపెట్టవు. దాసులు తాము కోరిన చోట ప్రతిష్ఠించితే స్థిరంగా అక్కడే ఉంటావు. ఆశ్రితులు అంబలి నివేరించినా అమృతంగా భావిస్తావు. లోకములన్నీ నీకు వశమై ఉంటవి. నీవేమో భక్తులకు లోబడి ఉంటావు. ఇది చాలా గొప్ప విషయం కదా.

101

వెనుక వేసికొని యుర్వీనాథకోటులు
 సైంధవుఁగావంగఁ జాలినారె?
 ధరనేయుఁ దనసుతుశిర మెవ్వఁడతఁడీల్ల
 శాపించి సింధురా జోపినాఁడె?
 పాటించు నా సర్వసైన్యంబులనిగర్లు
 చే శక్తినరు నేయఁ జెప్పినారె?
 పరులచే నొవ్వని పంతంబు గల భీష్ముఁ
 డర్జునాస్త్రంబుల కాగినాఁడె?
 మనుజయత్నంబు, బలమెంతమాత్ర? మీవు
 నిజము కరుణించునాతఁడే విజయుఁడరయ II చిత్ర II

అర్జునులు: వెనుకవేసికొని = అభయమిచ్చి, ఉర్వీనాథ కోటులు = రాజ సమూహములు; సైంధవున్ = జయద్రథుని (కౌరవుల చెల్లెలగు దుస్సల మగని) ; కావంగన్, చాలినారె? = రక్షింపజాలినారా ; తనసుతు శిరము = తన కొడుకు తలను ; ఎవ్వడు ధరన్, భీయున్ = ఎవ్వడు నేలపై పడవైచున్, అతడు, ఈల్గన్ = వాడు చావగా; శాపించి = శపించి; సింధురాజు = సైంధవుని తండ్రి; ఓపినాడె? = సమర్థుడైనాడా? పాటించు = కర్ణుని శక్తిచే అర్జునుడు చచ్చునని ఘోషించిన; ఆ సర్వసైన్యంబులు = సమస్త కౌరవసైనికులు; అనిన్ = యుద్ధములో; కర్ణు = కర్ణుని; చే శక్తిన్ = చేతనున్న శక్తితో; పరున్, వీయున్ = అర్జునుని వధింపగా; చెప్పినారె? = తెలియజెప్పగలిగినారా?; పరులచేన్ = శత్రువుల చేతిలో; నొవ్వని = చావని; పంతంబు కల = ప్రతిజ్ఞ గల,, భీష్ముడు = భీష్మాచార్యుడు; అర్జునాస్త్రంబులకున్ = అర్జునుని బాణముల ముందు; ఆగినాడె? = విలువబడగలిగినాడా?, మనుజ యత్నంబు = మానవుని ప్రయత్నము = బలము = బలిమి; ఎంత మాత్రము? = ఏ పాటిది? ఈవు = నీవు; కరుణించు నాతడే = కనికరించు నాడే; అరయన్ = అలోచింపగా; విజయుడు = గెలుపునొందు వాడు ; నిజము = సత్యము.

తాత్పర్యము:-నీ ప్రాణానికి మా ప్రాణం అడ్డు వేస్తాము అని అభయదానం చేసిన రాజ సమూహాలు సైంధవుని కాపాడలేక పోయాయి. తన పుత్రుని శిరస్సు మహిమై పడకొట్టేవాడి శిరస్సు వేయి ముక్కలవుతుంది అని శపించిన వృద్ధ షత్రుడు (సైంధవుని తండ్రి) తన కొడుకును రక్షింపలేక పోయినాడు. ఇంద్రదత్తవైన మహాశక్తితో కర్ణుడు అర్జునుని నేల కూలుస్తాడు అని డచ్చాలు కొట్టిన కౌరవ సైనికులు అర్జునుని శక్తితో వధించు అని యుద్ధభూమిలో చెప్పటం మరచిపోయారు. స్వచ్ఛంద మరణమే కాని, ఇతరుల చేతిలో మరణం లేని భీష్ముడు అర్జునుని శరములను నిరోధింప లేకపోయినాడు. దైవం ముందు పొరుషమూ, బలమూ ఏ మాత్రమూ పనికి రావు. స్వామీ! నీ దయ ఉంటే తప్ప ఎవడూ జయము పొందలేడు. ఇది ముమ్మాటికీ నిజము.

102

జనితరంగా పారసంసరణాబ్జినే

తటిదరింపగ లేక యెటుక గలిగె

జేపట్టి దరిజేర్తువాపదుద్ధారి వీ

వనుచుగుయ్యిడుచున్న నభయదాన

మీక యపేక్షించె దింత దయాబ్జిని;

యితర కార్యభరం బదెంతయున్న

శరణాగతులప్రోచు బిరుదు నీకున్నదే

కరిరాజుప్రోవ నిందిర రహస్య

కేళి సంహర్షి తాంతరంగికుడవయ్యు

రమను జేకొని వేంచేయు అవ్వయేమి?

II చిత్ర II

అర్థము: జనితరంగ = పుట్టుకలు అనే అలలతో, అపార = ఆవలి దరిలేని, సంసరణ+అబ్జిన్=సంసారమనే సముద్రమును; ఏతటిన్ = వీ సమయమునందును; తరింపగలేక=దాటజాలక; ఎటుక కలిగెన్ = జ్ఞానము కలిగెను. చేపట్టి = చేరదీసి; దరిన్, చేర్తువు=బద్ధునకు చేరుస్తావు; ఆపత్ = ఉద్ధారిని = ఇడుముల నుండి విడిపిస్తావు; అసుచు=అవి భావిస్తూ; కుయ్య + ఇడుచున్నన్ = మొఱపెట్టుకొనుచున్నప్పటికిని; అభయ దానము, ఈక = భయము లేదు అని చెప్పకుండా; ఉపేక్షించెడు = అశ్రద్ధ చేస్తున్నావు; ఇంత = ఈ పాటి; దయా + అబ్జిని = దయా సముద్రుడవు; ఇతర కార్యభరంబు=వేరే పనుల ఒత్తుడు; అది ఎంత ఉన్నన్ = అది ఎంత అధికమైనప్పటికీ శరణ+ఆగతులన్ = రక్షణను గోరి వచ్చిన వారిని; ప్రోచు = రక్షించు; బిరుదు=సామర్థ్యము, నీకు + ఉన్నదే = నీకు ఉన్నదే కదా; ఇందిర=లక్ష్మీదేవితో; రహస్య కేళిన్ = మరత క్రీడచే; సంహర్షిత = మిక్కిలి ఆపందించిన, అంతరంగికుడవు, అయ్యున్-మనస్సు గలవాడవు అయినప్పటికిని; కరిరాజున్, ప్రోవన్ = గజేంద్రుని రక్షించుటకు; రమను = లక్ష్మీ దేవిని; చేకొని = తోడ్కొని; వేంచేయు = వెళ్ళు; అవ్వ ఏమి = నింద ఏమిటి?

తాత్పర్యము: జనన మరణ పరంపర అనే సముద్రాన్ని దాటటం అసాధ్యమని నేను తెలుసుకొన్నాను. ఆదరించి, ఆపదలు తొలగించి నన్ను భవ సముద్రమును దాటిస్తావని ఆశించి నీకు మొఱ పెట్టుకున్నాను. కాని ఇంత వరకూ నాకు అభయ దానం చేయకుండా నీవు ఓదాసీన్యం వహించావు. ఇంతేనా నీ దయ? అన్య కార్యాలు ఎన్నో చేయవలసిన పూచీ నీకు వున్నప్పటికీ శరణాగతులను రక్షిస్తావట. అయితే మాత్రం లక్ష్మీదేవితో రహస్యకేళితో తృప్తిచెంది కూడా కరిరాజును రక్షించటానికి ఆమెను కూడా తోడ్కొని వెళ్ళినావని అందరూ విన్ను తప్పు వట్టుతున్నారు. ఎఱచి తింటూ ఎమ్ములు మెదకు కట్టుకుంటారేమిటయ్యా?

103. ఆగామి సంచిత ప్రారబ్ధముల టుండ

ఈ జన్మమందు నే నెల్లవేళ
నఘములే చేసితి నన్నియుష్మత్సుధా
సదృశ నిర్దేతుక జాయమాన
కరుణాకటాక్ష వీక్షణ మెంచ నెప్పుడో
ప్రసరింపవలె, నే నపారదురిత
వారిధిఁ దరియింపవలెఁగాని గతి యితః

పర మెఱంగను భక్తపాలనాంక !
శేషపర్యంక ! రాజ్యలక్ష్మీ సహాంక
ప్రధాననిశ్చంక ! యదుకులాంబుధిశశాంక ! చిత్ర

అర్థములు :- ఆగామి, సంచిత ప్రారబ్ధములు = ఆగామి, సంచితము, ప్రారబ్ధము, అనుమూడు విధములైన కర్మమును; అటు + ఉండన్ = అలా ఉంచి; ఈ జన్మము + అందున్ = ఈపుట్టువును; నేను + ఎల్లవేళన్ = నేను ఎల్లప్పుడును; అన్ని = సర్వమూ, అఘములే = పాపములే చేసితిని = చేసినాను, యుష్మత్ = నీయొక్క; సుధాసదృశ = అమృతముతో సమానమైన; నిర్దేతుక, జాయమాన = కారణములేకుండా పుట్టిన; కరుణాకటాక్ష వీక్షణము = దయచిందు కడకంటి చూపు; ఎంచన్ = తలపగా; ఎప్పుడో = ఇంతకుముందు ఎప్పుడో; ప్రసరింపవలెన్ = వ్యాపింపవలెను; నేను = నేను; అపారదురితవారిధిన్ = ఆవలి దరిలేని పాపము అనే సముద్రమును; తరియింపవలెన్ = దాటవలెను; కాని = అంతేకాని; ఇతః పరము. ఎఱంగను = ఇంతకంటె అన్యమైనది నాకు తెలియదు; భక్తపాలన + అంక = భక్తరక్షణము బిరుదుగా గలవాడా !; శేషపర్యంక = శేషుడను సర్పరాజు వడకగా గలవాడా; రాజ్యలక్ష్మీసహ + అంక = రాజ్యలక్ష్మితో గూడిన ఒడి కలవాడ; ప్రధాన నిశ్చంక = యుద్ధమునందు జంకులేనివాడా; యదుకుల + అంబుధి శశాంక = యదువంశమనే సముద్రమునకు చందమామ అయినవాడా !

తాత్పర్యము :- ఆగామి, సంచితము, ప్రారబ్ధము అను మూడు విధాలైన కర్మముల మూట అలా ఉంచి ఈజన్మలో నేను చేసిన వన్నీ పాపాలే. అవ్యాజమైన, అమృతం వంటి నీ కరుణా కటాక్ష వీక్షణాలు పూర్వమే నా మీద ప్రసరించి, నేను అంతులేని పాప సముద్రాన్ని దాటి ఉండవలసి యున్నది. నీవు తప్ప నాకు మఱొక గతిలేదు.

104. ప్రాణుల కర్మముల్ పరికింప బదునల్లు
 రలు ధర్మ దేవత లవి లిఖించి
 చిత్రగుప్తులు లెక్క చేయుదురలు యవి
 ధర్మ రాజాదుల దండ నునిచి
 చేసినవారిచే జెప్పించి భటులచే
 బాధించి నరకకూపములయందు
 త్రోయింతురలు అట్టి దుర్గతి దప్పింప
 దక్షుడ వాపన్న రక్షకుడవు

తే. కలవు కల వని నీపాదకమలములకు

శరణుశరణంటి నభయం బొసంగుమయ్య!, చిత్ర.

అర్థములు: ప్రాణుల కర్మముల్ = జీవులు చేయుపాప పుణ్యములను; పరికింపన్ = పరిశీలించుటకు, ధర్మదేవతలు = ధర్మ దేవతలు; పదునాల్గురు + అట = పదునాల్గురు ఉండురని అందురు, అవి లిఖించి = ఆ పాప పుణ్యములను పట్టు వ్రాసి, చిత్ర గుప్తులు = చిత్ర గుప్తులవారు, లెక్క చేయుదురు, అట = లెక్కింతురని అందురు. అవి = వాటిని (పాప పుణ్యములను); ధర్మరాజు + ఆదుల = యను ధర్మ రాజు మొదలగు వారి; దండన్, ఉనిచి = సమీపమున ఉంచి; చేసిప వారిచేన్, చెప్పించి = ఆ పాప పుణ్యములు చేసిప జీవులతో వాటిని నోట చెప్పించి; భటులచేన్, బాధించి = యను భటులచే, హింసింప జేసి, సరకకూపములు, అందున్ = సరకము పందలి బావులలో; త్రోయింతురు, అట = నెట్టింతురని అందురు, అట్టి, దుర్గతిన్ = అటువంటి ఆపదను, తప్పింపన్ = తొలగించుటకు; దక్షుడవు = సమర్థుడవని; ఆపన్న రక్షకుడవు = ఆపద పొందిన వారిని కాపాడు వాడవు; కలవు, కలవు అని = తప్పక ఉన్నావని; నీ, పాద కమలములకున్ = నీ పద్మముల వంటి పాదములకు; శరణు, శరణు, అంటిన్ = రక్షింపవేడు కొంటిని, అభయంబు, ఒసంగుము, అయ్య = భయమును తొలగించుము.

అర్థములు: పదునాల్గురు ధర్మ దేవతలు ప్రాణుల పాప పుణ్యములు కనుగొందురనీ, చిత్ర గుప్తులు వాటినిక పుస్తకములోనికి ఎక్కించి లెక్క పెట్టుననీ, వాటిని యవని చెంత పెట్టి, జీవులచేత చెప్పించి ఒప్పించి, యనుశీలించుచే బాధ పెట్టింది, నరక కూపములలో త్రోయింతురని అందురు. అటువంటి దుర్గత నాకు కలుగకుండ తప్పించి రక్షింప జాలిన వాడవు నీవే అని నమ్మి నీ పాదకమలములను శరణు వేడితిని. నాకు అభయమిమ్ము.

105. పూర్వకవీంద్రుల పుణ్యఫలం బేము

సాక్షాత్కరించి యస్మత్పరంబు
గా గద్యపద్యముల్ గల్పించు మనినీవు
వర మొసంగితి వంద్రు వాంఛజేసి
నేర్చినట్లుగ నేను గూర్చి కవిత్వంబు
నీకంకితముజేసి నెనరుదోష
జేదోయి యొగ్గిన శ్రీపాదరజ మింత
నామీదఁ బారనీవేమిసామి!
కృపకుఁ బాత్రముజేయు మక్షీణభాగ్య
లక్షణాంచిత పాదపల్లవకరాజ్ఞ చిత్ర...

అర్థములు : సామి = స్వామీ!; పూర్వకవి + ఇంద్రుల = పూర్వ కవీశ్వరులు చేసిన; పుణ్య
ఫలంబు + ఏమో = పుణ్యము యొక్క ఫలితము ఎటువంటిదో; నీవు, సాక్షాత్కరించి = నీవు
ప్రత్యక్షమై; వాంఛన్ చేసి = కోరి; అస్మత్, పరంబుగాన్ = నాకు అంకితముగా; గద్య
పద్యముల్ = గద్యములు, పద్యములు; కల్పించుము అని = రచింపుము అని; వరము + ఒనం
గితివి = వరము ఇచ్చినావు అని; అంద్రు = పెద్దలు అందురు; నేనున్ = నీ భక్తుడనగు
నేనును; నేర్చిన, అట్లుగన్ = చేతనైనట్లు; కవిత్వంబున్ = కైతను; కూర్చి = అల్లి; నీకు,
అంకితమున్, చేసి = నీకు సమర్పించి; నెనరు, తోపన్ = ప్రేమ పాడమగా; చేదోయి,
ఒగ్గినన్ = కేలు జంటపట్టుగా; శ్రీ పాదరజము = శ్రీకరమైన నీ అడుగుల దూళి;
ఇంత = కొంచెము; నా మీదన్ = నాపై; పాటనీవు, ఏమి = ప్రసరింపనీయవు, ఏల; అక్షీణ,
భాగ్యలక్షణ అంచిత = తలుగని శుభలక్షణములతో నొప్పు; పాదపల్లవ కర + అబ్జ = చి
గుళ్లవంటి పాదములు, పద్మముల వంటి చేతులు కలవాడా!; కృపకున్, పాత్రమున్
చేయుము = నీ దయకు అర్హునిగా జేయుము.

తాత్పర్యము : స్వామీ! పూర్వ కవీంద్రుల అదృష్టమెటువంటిదో కాని, నీవు కోరి
వారికి ప్రత్యక్షమై నీ పేర కవిత్వము చెప్పుమని అడిగినావట! నేనుకూడ యథాశక్తి
కవనము అల్లి నీకు అంకితముజేసి, దోసిలి ఒగ్గినాను. శుభప్రదమైన నీ పాద దూళికొంచెము
నాపై ప్రసరింప జేసి నన్ను ధన్యుని జేయుము.

106. కావ్యదోషము లెఱుంగని మత్క విత్వంబు

విద్యన్నుతంబు గావించినావు

బహిరంతరింద్రియపరిశుద్ధి లేని నా

తలపులోపల వచ్చి నిలిచినావు

పుణ్యకర్మ మొకింత పూని సేయనినన్ను

బెద్దలచేత మెప్పించినావు

పురుష ప్రయత్నంబు గుఱుతెఱుంగని నన్ను

భక్తి గల్గగఁ జేసి బ్రోచినావు

పతితుఁ జేపట్టినావు; చేపట్టినందు

కన్యగతిఁ బోవనీయకు మార్తరక్ష! చిత్ర...

అర్థములు : కావ్యదోషంబులు = గ్రంథరచనలో దొరలు దోషములు; ఎఱుంగని = తెలియని; మత్, కవిత్వంబున్ = నా కైతను; విద్యత్, నుతంబున్ = పండితులచే పాగడబడిన దానినిగా; గావించినావు = చేసినావు; వచ్చి = విచ్చేసి; బహిర్, అంతర్, ఇంద్రియ = బయటి, లోపల ఇంద్రియముల; పరిశుద్ధిలేని = మిక్కిలి స్వచ్ఛతలేని; నా తలపు లోపలన్ = నా మనస్సులో; నిలిచినావు = స్థిరముగా నిలిచిపోయినావు; పుణ్యకర్మము = పుణ్యము కలిగించుపని; ఒకింత = కొంచెమైనను; పూనిచేయని = పట్టుదలతో చేయని; నన్నున్ = నన్ను; పెద్దలచేత మెప్పించినావు = పూజ్యులు మెచ్చుకొనునట్లు చేసినావు; పురుష ప్రయత్నంబున్ = పురుష కారమును; గుఱుతు, ఎఱుంగని నన్నున్ = తెలిసికొనని నన్ను; భుక్తి కల్గగన్, చేసి = భోజనము లభించునట్లుచేసి; బ్రోచినావు = పోషించినావు; అర్తరక్ష = కష్టములలో న్నవారిని కాపాడువాడా!; పతితున్ = భ్రష్టుడనైననన్ను; చేపట్టినావు = ఆదరించినావు; చేపట్టినందుకు = ఆదరించితివి కనుక; అన్యగతిన్ = మఱియొక త్రోవను; పోవనీయకు = వెళ్లనీయకుము.

తాత్పర్యము : కావ్యదోషములంటే ఏమిటో నాకు తెలియవు. నాకైతలో ఎన్నో దోషములు దొరలియే యుండును. అయినా నా కవనమును విద్వాంసులు కొనియాడినారు. బాహ్యేంద్రియ శుద్ధి, అంతరింద్రియ శుద్ధిలేని నా హృదయములో ప్రవేశించి అందే స్థిరముగా నిలిచిపోయినావు. నేను ఇంతవఱకు పూనుకొని ఎట్టి పుణ్యకార్యములు చేయలేదు. అయిననూ పండితులు మెచ్చుకున్నారు. నేను పురుష ప్రయత్నము యొక్క అవశ్యకతను గుర్తించలేని పోమరిని. అయినా నాకు అన్న పానాదులొసగి దైన్యము లేకుండ చేసినావు. అంతా నీదయ. అర్తరక్షపరాయణ! నేను పాపిని. అయినా నన్ను ఆదరించినావు. ఇకపై చెడ్డ దారిని పోనీకుండ నన్ను కాపాడు భారము నీదే నుచున్నా.

107. శబరి యెంగిలి పండ్లు చవిచూచు ననుకంప

కుబ్జ గందము పూతం గొన్నకరుణ
పాంచాలి కోర సావడిన దయారతి
గోపమ్మ యుగ్గుబాల్ గ్రోలుకృపను
మాలికు డొసగు తోమాలె దాల్చిన ప్రేమ
ద్విజాని కొంగటుకులు దిన్నకూర్మి
గుహుడు పాదములు కడ్లుట కుబ్బు నెనరును
నుడుత దాస్యమునకు బొడము ప్రేమ
శతక మంగీకరింపుము జగతి జనకు
డర్చ కావ్యక్త భాషల నలరి నట్లు, చిత్ర....

అర్థములు :- శబరి, ఎంగిలిపండ్లు = శబర జాతిస్త్రీ యెంగిలి చేసి యిచ్చిన పండ్లు; చవిచూచు = రుచిచూచిన; అనుకంపన్ = కనికరముతో; కుబ్జ = గుబ్బదాని; గందము పూత = నానావిధలేపనములు; కొన్న, కరుణన్ = గ్రహించిన, దయతో; పాంచాలి కోరన్ = ద్రౌపది వంటపాత్రతో; సావడిన = భుజించిన; దయారతి = దయయందలి ఆనక్తితో; గోపమ్మ = గోపిక; ఉగ్గుబాల్ = చనుబాలతో రంగరించిపెట్టిన ఆముదము; క్రోలు కృపను = త్రాగిన దయతో; మాలికుడు = పూలదండలు కట్టువాడు; ఒసగు = ఇచ్చిన; తోమాలెన్ = ఆకులు, పువ్వులు కూర్చికట్టిన దండను; తాల్చిన ప్రేమన్ = ధరించిన కూర్మితో; ద్విజాని = బాహ్మణుని; కొంగు + అటుకులు = కొంగుననున్న అటుకులు; తిన్న, కూర్మిన్ = తినిన స్నేహముతో; గుహుడు = గుహుడను బోయవాడు; పాదములు కడ్లుటకున్ = కాళ్లు కడిగినందులకు; ఉబ్బు, నెనరునన్ = పొంగిన దయతో; ఉడుత దాస్యమునకున్ = ఉడుత చేసిన సేవకు; పాదము, ప్రేమన్ = పుట్టిన, ప్రేముడితో; జగతిన్ = లోకముతో; జనకుడు = కన్నతండ్రి; అర్చక = శిశువు యొక్క; అవ్యక్త భాషన్ = అస్పష్టములైన మాటలచేత; అలరిన, అట్లు = సంతోషించునట్లు; శతకము = ఈ నూలు పద్యముల సమూహమును; అంగీకరింపుము = స్వీకరింపుము.

తాత్పర్యము :- బోయత ఎంగిలించి యిచ్చిన పండ్లు రుచిచూచి ఆమెకు మోక్షమిచ్చినావు. కంసదాసియైన త్రివక్ర (మూడు వంకరలు గల దేహము కంది)ను అడిగి కంపములు పుచ్చుకొని ప్రసన్నుడవై దాని శరీర వక్రతలను మాన్పి నావు. పాండవులు వనవాసము చేయుతరి ద్రౌపది వంట పాత్రతో ఒక మెతుకును సావడి దుర్వాసామునిని, శిష్యులను తనివే పాండవులను కాపాడినావు. యశోదమ్మ ఉగ్గుబాలు త్రాచి ఆమె జన్మము ధన్యము చేసినావు. మాలా కారుడైన నుదాముడిచ్చిన పూలదండలను ధరించి అతడు కోరిన వరమిచ్చినావు. నిరుపేదయైన కుచేలుని కొంగున నున్న అటుకులను పిడికెడు మాత్రమే తీసికొని అతనికి బహు సంతోషలందించినావు. నిషాదరాజైన గుహుడు అడుగులను కడుగగా ఉబ్బిపోయినావు, వారిధికట్టువేళ ఉడుత చేసిన సాయమునకు మెచ్చి ప్రేమతో దాని మేలు నిమిరినావు. లోకములో తండ్రి భవ చిన్న కొమరుని తొక్కు పల్కులకు సంతోషించునట్లు, వేళ్లు అల్ప ప్రజ్ఞతో రచించిన ఈ శతకమును గ్రహించి శబరి మొ. భక్తులపై చూసిన ప్రేమను నాపై చూపుము.

108. శతక మొకటి మనసా : హరిపాదము

లాశ్రయించవే ' యని యల్లినాడ
 గరిమి ' రామా ! భక్త కల్పద్రుమా ! ' యని
 యొప్పుగా శతకంబు జెప్పినాడ
 నలరులదండ మీ కనగ ' హంసలదీవి
 గోపాలశతకంబు ' గూర్చినాడ
 యుష్మ దంకితముగా నూహించి శతక మే
 నంచితంబుగ రచించినాడ
 భవదనుగ్రహ కవితచే బ్రబలువాడ
 నవని గానుల పురుషోత్త మాఖ్యవాడ
 చిత్రచిత్ర ప్రభావ, దాక్షిణ్యభావ
 హతవిమతజీవ, శ్రీకాకుళాంధ్ర దేవ !

అర్థములు :- ' మనసా హరిపాదము లాశ్రయించవే ' అని = అనుమకుటముతో; శతకము, ఒకటి = శతక మొకదానిని, అల్లినాడన్ = రచించితిని; గరిమన్ = గౌరవముతో; ' రామా ! భక్త కల్పద్రుమా ! ' అని = అనుమకుటముతో; ఒప్పుగాన్ = చక్కగా; శతకంబున్ = మఱొక శతకమును; చెప్పినాడన్ = వ్రాసితిని; మీకున్ = శ్రీ కాకుళాంధ్రదేవా ! మీకు; అలరుల దండ = పూరిదండ; అనగన్ = అనేటట్టుగా; హంసల దీవి గోపాలశతకంబున్, కూర్చి నాడన్ = అల్లితిని; ఊహించి = ఆలోచించి; శతకము = ఆంధ్రవాయకశతకమును; యుష్మత్, అంకితముగాన్ = నీపేర; ఏన్ = నేను; అంచితంబుగన్ = ఒప్పుగా; రచించినాడన్ = కూర్చితిని; భవత్, అనుగ్రహ, కవితచే = నీదయతో అచ్చిన కవితా శక్తితో; ప్రబలు వాడన్ = వర్దిల్లు వాడను; పురుషోత్తమ, ఆఖ్యవాడన్ = పురుషోత్తముడను పేరు గల వాడను;

తాత్పర్యము :- శ్రీకాకుళాంధ్రదేవా ! నన్ను కానుల పురుషోత్తముడు అందురు. నీదయవల్ల నాకు కవనము అల్లు ప్రజ్ఞ అచ్చినది. ' మనసా హరిపాదము లాశ్రయించవే ' అనే మకుటంతో చంపక, ఉత్పలమాలంతో ఒక శతకమునూ, పరాకు భద్ర శైరామ ! భక్త కల్పకద్రుమా ! అనే మకుటంతో పంచచామర ఛందస్సుతో మఱొకశతకమును, ' భావజవిలాస ! హంసల దీవివాస !, లలితకృష్ణాబ్జి సంగమస్థల విహార ! వరమ కరుణాన్వభావ ! గోపాందేవ ! ' అనే మకుటంతో నీపద్యాలలో ఇంకొక శతకమును రచించితిని. ఇప్పుడు, ' చిత్రచిత్ర ప్రభావ దాక్షిణ్యభావ ! హతవిమతజీవ ! శ్రీకాకుళాంధ్రదేవ ! అనే మకుటంతో ' నీపద్యాలతో ' నీకు అంకితముగా ఈశతక మల్లితిని. స్వీకరింపుము.